

UNIVERSAL
LIBRARY

OU_222205

UNIVERSAL
LIBRARY

OSMANIA UNIVERSITY LIBRARY

Call No. ۸۹۱۵۴۳۳۴ Accession No. ۱۴۳۱

Author د-د دانش د-د

Title اورینٹل کلاسیک سنسکریٹ

This book should be returned on or before the date last marked below.

اوروں کی کہانی سُن میری زبانی

یہ کتاب سیرتِ حبیب
ہو گی کہ ہم نے اسکو پڑھا ہے

”ترقی پسند“ ادب پر ایک تنقیدی حوالہ

ملاحظہ ہو۔ ادب پر تنقید ہرگز
رہنا سے کیا مانگہ۔ بلکہ طالبان
رکھنا ہے اور نہ ہی اسکا

کتاب
پیش

انتھ

مئی ۱۹۴۴ء

پہلی بار

۱۹۴۵

۷

اپنے دونوں ننھے ننھے بچوں کے نام !!

جن کی جدائی نے مجھے پڑھنے کے علاوہ اور کسی کام کا
نہ رکھا۔ بظاہر وہ دنیا میں کچھ نہ کر سکے۔ لیکن اپنے دل
شکستہ باپ کو خدمت ادب کی راہ پر ڈالنا انہیں کاتو
کام ہے۔

دیش

یہ کتاب دیال پرنٹنگ پریس میں چھپا کر دیش نے شائع کی

قیمت دو روپے

گزارش

”ترقی پسند“ ادب یا ”ادب جدید“ کیا شے ہے یہ آج تک ٹھیک طور پر میری سمجھ میں نہیں آیا۔ البتہ ان عنوانوں کے تحت کئی جو مضامین لکھے گئے ہیں انہیں پڑھنے سے معلوم ہوتا ہے کہ نقش نویسی کا ہندب نام ”ادب جدید“ ہے۔

تھوٹو طامینا۔ الف یلعیٰ اور اسی قسم کی دوسری کتابیں ہمارے نوجوان ادیبوں کو پسند نہیں آئیں۔ انہیں جدت کی تلاش تھی اور ہونی بھی چاہیے۔ انہوں نے لکھے جانے لگے جن میں روزمرہ کی زندگی کو بغیر کسی بنا ڈٹ کے بیان کیا گیا ہو۔ اور جن میں زندگی کو بہت قریب سے دیکھا گیا ہو۔ ایسے افسانہ نگار اردو ادب سے ذوق رکھنے والے ہر شخص کے شکریہ کے مستحق ہیں۔

لیکن بہت سے ترقی پسند نوجوانوں نے اس سے بھی زیادہ جدت دکھانے کے شوق میں بے شمار ایسی چیزیں لکھ ماریں جنہیں ادب سے دور کا بھی واسطہ نہیں۔ جو بالکل ہندب سے گوری ہوئی۔ محض اور ناقابل یہ طاقت ہیں۔ مگر تعجب ہوتا ہے۔ جب ایسی تصانیف کی تعریف کی جاتی ہے۔ اور مترجمین کو بتایا جاتا ہے کہ خود کم گندے خیالات رکھتے ہو۔ اسی لئے یہ چیزیں تمہیں گندی معلوم ہوتی ہیں، اور نہ حقیقت بغیر بنا ڈٹ کے بیان کر دی گئی ہے۔“

اس چھوٹی سی کتاب میں نمونے کے طور پر دو افسانے ”دھواں“ اور ”لحاف“ ملاحظہ فرمائیے۔ جن کی تعریف میں کہا گیا ہے کہ ”ہمارے ادب کی خوش قسمتی ہے کہ ایسے بیباک مضمون لکھے جانے لگے ہیں۔“ آپ خود ہی سوچئے کہ کیا یہ اس لائق ہیں کہ گھر میں آپ کے بچے بچیاں انہیں پڑھیں۔ ان سے ادب کی کیا خدمت ہوئی۔ ان سے کیا سبق لیا گیا؟

اور ان افسانوں کا مقابلہ کیجئے اسی کتاب کے دیگر افسانوں سے! ان کے بھی خیالات ترقی پسند ہیں۔ اور پرانی روش سے ہرٹ کر۔ ان میں بھی جدت ہے۔ بناوٹ سے پاک اور صاف ہیں۔

یہ کتاب شائع کرنے سے میرا مطلب یہی ہے کہ ادب کے ٹھیکیدار یہ ہندو فنش نویس نہ بننے دیئے جاویں۔ اس قسم کی عریاں نویسی کو روکنا ہمارا قومی فرض ہے۔ ہندوستانی معاشرت کا غیروں کے دماغ پر ان چیزوں سے بالکل الٹا نقش ثبت ہوگا۔

”دیش“

حصہ اول

”زندگی بہت قریب سے“

(۱) سعادت حسن منٹو۔ ”دھواں“ صفحہ (۱۰۰)

آپ کا دعویٰ ہے کہ آپ زندگی کو بہت قریب سے دیکھتے ہیں۔ اور وہی دیکھتے ہیں جو دیکھتے ہیں۔“

”دھواں“ آپ کا ایک ادنیٰ کرشمہ ہے۔ ذرا ملاحظہ فرمائیے کہ یہ کہانی کس ماحول میں لکھی گئی ہے۔ کس معاشرت کی تصویر ہے اور کون سی تہذیب اسے پسند کرتی ہے تیز اس سے ادب یا سوسائٹی کی کیا خدمت ہوئی۔ کیا یہ ہے ترقی پسند ادب“ بنا

(۲) منشی پریم چند۔ ”انسوؤں کی ہولی“ صفحہ (۱۰۰)

زندگی کو قریب سے اس انسانہ میں دیکھا اور دکھایا گیا ہے۔ فن کی چٹائی، بجاوہ اور اہلسیس زبان کے ذریعہ ادب کی خدمت اور سوسائٹی کی خامیوں اور اس کے سدھار پر ایسے افسانوں کی ہمیں ضرورت ہے۔

(۳) عظیم بیگ چغتائی۔ ”برتھے کنٹرول“ صفحہ (۱۰۰)

ایک انتہا سے زیادہ ترقی پسند ”مضمون“ لیکن کس خوبصورتی سے تمام مضمون کو حفاظت بچایا گیا ہے۔ انہوں نے بھی زندگی کو قریب سے دیکھا ہے اور بیان بھی وہی کیلئے جو دیکھا۔ لیکن ”ترقی پسندانہ“ انداز سے نہیں۔

”دُھواں“

شہزادہ جہانگیر کی فینٹر تمحیص

جب یہ افسانہ سُنا تو ”میں شائع ہوا تو میرے ایک دوست نے جو انگریزی اور اردو دونوں زبانوں میں لکھتے ہیں۔ اس پر لے نئی کرتے ہوئے کہا۔ تمہارا تازہ افسانہ ”دُھواں“ ... صاحب نے پڑھا۔ ان کا خیال ہے کہ یہ نہایت فحیظ ہے۔“

یہ صاحب ڈاکٹری کا امتحان پاس کر چکی ہیں۔ مگر اب ایک عرصہ سے پریکٹس نہیں کرتیں۔ میں سمجھتا ہوں کہ اسی وجہ سے انہیں وہ عمل جراحی پسند نہیں آیا جو میرے افسانہ میں موجود ہے۔

... یہ واضح رہے کہ یہ دُھواں اس چوب خشک کا دُھواں نہیں جس کا ایک سرا تو جلتا ہے مگر دوسرا بالکل سرد ہوتا ہے۔

منظوم

وہ جب اسکول کی طرف روانہ ہوا تو اس نے راستے میں ایک قصائی دیکھا۔ جس کے سر پر ایک بہت بڑا ٹوکرا تھا۔ اس ٹوکرے میں دو تازہ ذبح کئے ہوئے بکرے تھے کھالیں اُترتی ہوئی تھیں، اور ان کے نئے گوشت میں سے دُھواں اُٹھ رہا تھا۔ بگڑ چکے پر یہ گوشت جسکو دیکھ کر مسود کے ٹھنڈے گالوں پر گرمی کی لہریں سی دوڑ پاتی تھیں۔

پھڑک رہا تھا جیسے کبھی کبھی اُس کی آنکھ پھڑک کر تھی تھی۔

اس وقت سوانو بجے ہونگے۔ مگر ٹھکے ہوئے خاکستری بادلوں کے باعث ایسا معلوم ہوتا تھا کہ بہت سویرا ہے۔ سردی میں شدت نہیں تھی۔ لیکن راہ چلتے آدھیوں کے منہ سے گرم گرم سمدار کی لٹھیوں کی طرح گاڑھا سفید دھواں نکل رہا تھا۔ ہر شے بوجھل دکھائی دیتی تھی جیسے بادلوں کے وزن کے نیچے دبی ہوئی ہے، دم کچھ ایسی ہی کیفیت کا حامل تھا جو رپڑ کے جوتے پہن کر چلنے سے پیدا ہوتی ہے۔ اس کے باوجود کہ بازار میں لوگوں کی آمد و رفت جاری تھی اور دوکانوں میں زندگی کے آثار پیدا ہو چکے تھے۔ آوازیں مدھم تھیں، جیسے سرگوشیاں ہو رہی ہیں۔ چپکے چپکے، دھیرے دھیرے باتیں ہو رہی ہیں۔ ہوئے ہوئے لوگ قدم اٹھا رہے ہیں کہ زیادہ آؤنچی آواز پیدا نہ ہو۔

مسعود نفل میں بستہ وہاں اسکول جا رہا تھا۔ آج اُس کی چال بھی سُست تھی۔ جب اُس نے بے کھال کے تازہ ذبح کئے ہوئے بکروں کے گوشت سے سفید سفید دھواں اُٹھتا دیکھا تو اسے راحت محسوس ہوئی۔ اس دھوئیں نے اس کے ٹھنڈے ٹھنڈے گالوں پر گرم گرم لکیروں کا ایک جال سا بن دیا۔ اس گرمی نے اسے راحت پہنچائی۔ اور وہ سوچنے لگا کہ سردیوں میں ٹھنڈے سے بچنا تو ہمیشہ سے ہی ہوتا ہے۔ اگر یہ دھواں مل جایا کرے تو کتنا اچھا ہو۔

نمائیں اُجلا پن نہیں تھا۔ بیٹنی تھی مگر دھندلی، کھر کی ایک پتلی سی تہہ

ہونے پر چڑھی ہوئی تھی جس سے فصا میں گد لاپن پیدا ہو گیا تھا۔ یہ گد لاپن آنکھوں کو اچھا معلوم ہوتا تھا۔ اس لئے کہ نظر آنے والی چیزوں کی نوک پلک کچھ تڑھم پڑ گئی تھی۔

مسعود جب اسکول پہنچا تو اُسے اپنے ساتھیوں سے یہ معلوم کر کے قطعی طور پر خوشی نہ ہوئی کہ اسکول سیکٹر صاحب کی موت کے باعث بند کر دیا گیا ہے سب لڑکے خوش تھے جس کا ثبوت یہ تھا کہ وہ اپنے بے ایک جگہ پر رکھ کر اسکول کے صحن میں اوٹ پٹانگ کھیلوں میں مشغول تھے۔ کچھ جھٹی کا پتہ معلوم کرتے ہی گھر چلے گئے تھے۔ کچھ آ رہے تھے۔ اور کچھ نوٹس پورڈ کے پاس جمع تھے۔ اور بار بار ایک ہی عبارت پڑھ رہے تھے۔

مسعود نے جب سنا کہ سیکٹر صاحب مر گئے ہیں تو اُسے بالکل فسوس نہ ہوا۔ اُس کا دل جذبات سے بالکل خالی تھا۔ البتہ اُس نے یہ ضرور سوچا کہ پچھلے برس جب اُس کے دادا جان کا انتقال ان ہی دنوں میں ہوا تھا تو اُن کا جنازہ یہ جگانے میں بڑی دقت ہوئی تھی اس لئے کہ ہڈی شروع ہو گئی تھی۔ وہ بھی جنازے کے ساتھ گیا تھا اور قبرستان میں پکئی کیچر کے باعث ایسا پھسلا تھا کہ ٹھڈی ہوئی قبر میں گرتے گرتے بچا تھا۔ یہ سب باتیں اُس کو اچھی طرح یاد تھیں۔ سردی کی شدت، اُس کے کیچر سے لت پت کپڑے، سرخ مال نیلے ہاتھ جن کو دبانے سے سفید سفید دجے پڑ جاتے تھے۔ ناک جو کہ برن کی ڈلی معلوم ہوتی تھی اور

آکر ہاتھ پاؤں دھونے اور کپڑے بدلنے کا مرحلہ — یہ سب کچھ اُس کو اچھی طرح یاد تھا، چنانچہ جب اُس نے سکتہ صاحب کی موت کی خبر سنی تو یہ بتی ہوئی باتیں یاد آئیں اور اُس نے سوچا، جب سکتہ صاحب کا جنازہ لٹھے گا تو بارش شروع ہو جائیگی اور قبرستان میں اتنی کچھڑ ہو جائیگی کہ کئی لوگ پھسلیں گے اور اُن کو ایسی چوٹیں آئیں گی کہ بلہلا اٹھیں گے۔

مسعود نے یہ خبر سکتہ صاحب سے سنا لی اور اپنے گھرے کا رخ کیا۔ گھرے میں پہنچ کر اُس نے اپنے ڈسک کا تالا کھولا۔ دو تین کتابیں جو کہ اُسے دوسرے روز پھر لانا تھیں، اس میں رکھیں اور باقی بستہ اٹھا کر گھر کی جانب چل پڑا۔

راستے میں اُس نے پھر وہی دو تازہ ذبح کئے ہوئے بکرے دیکھے۔ اُن میں سے ایک کو اب تصانی نے لٹکا دیا تھا۔ دوسرا تختے پر پڑا تھا۔ جب مسعود دکان پر سے گزرا تو اس کے دل میں خواہش پیدا ہوئی کہ وہ گوشت کو جس سے دھواں اُٹ رہا تھا چھو کر دیکھے، چنانچہ آگے بڑھ کر اُس نے انگلی سے بکرے کے اُس حصے کو چھو کر دیکھا جو ابھی تک پھر تک رہا تھا۔ گوشت گرم تھا۔ مسعود کی ٹھنڈی انگلی کو یہ حرارت بہت بھلی معلوم ہوئی۔ تصانی دکان کے اندر چھڑیاں تیز کرنے میں مصروف تھا۔ چنانچہ مسعود نے ایک بار پھر گوشت کو چھو کر دیکھا اور دہال سے چل پڑا۔

گھر پہنچ کر اُس نے جب اپنی ماں کو سکتہ صاحب کی موت کی خبر سنائی

تو اسے معلوم ہوا کہ اُس کے آبا جی اُبھی کے جنازے کے ساتھ گئے ہیں۔ اب گھر میں صرف دو آدمی تھے۔ ماں اور بڑی بہن۔ ماں باورچی خانہ میں بیٹھی سالن پکا رہی تھی اور بڑی بہن کلتوم پاس ہی ایک کانگریسی لئے درباری کی سرگم یادگم ہی تھی۔

چونکہ گلی کے دوسرے لڑکے گورنمنٹ اسکول میں پڑھتے تھے جس پر اسٹاپ اسکول کے سکٹر کی موت کا کچھ اثر نہیں پڑا تھا۔ اس لیے مسعود نے خود کو بالکل ہیکار محسوس کیا۔ اسکول کا کوئی کام بھی نہیں تھا جیسی جماعت میں جو کچھ پڑھایا جاتا ہے وہ گھر میں اپنے آبا جی سے پڑھ چکا تھا۔ کھیلنے کیلئے بھی اس کے پاس کوئی چیز نہ تھی۔ ایک میلا کھیلا تاش طاق میں پڑا تھا۔ مگر اُس سے مسعود کو کوئی دلچسپی نہیں تھی۔ تو دو اور اسی قسم کے دوسرے کھیل جو اُس کی بڑی بہن اپنی بہنیوں کے ساتھ ہر روز کھیلتی تھی اُس کی سمجھ سے بالائے سمجھ تھے۔ سمجھ سے بالاتر تھیں تھے کہ مسعود نے کبھی ان کے سمجھنے کی کوشش ہی نہیں کی تھی۔ اس کو فطرتاً ایسے کھیلوں سے کوئی لگاؤ نہیں تھا۔

بستہ اپنی جگہ پر رکھنے اور کوٹ اُتارنے کے بعد وہ باورچی خانہ میں اپنی ماں کے پاس بیٹھ گیا اور درباری کی سرگم سننا رہا۔ جس میں کئی دفعہ سائے لگا ما آتا تھا۔ اُس کی ماں پالک کاٹ رہی تھی۔ پالک کاٹنے کے بعد اُس نے سر ہنتر پتل کا گیلیا گیلیا ڈھیر اٹھا کر ہنڈیا میں ڈال دیا۔ تھوڑی دیر کے بعد جب پالک

کو آج لگی تو اس میں سے سفید سفید دھواں اُٹھنے لگا۔ اس دھواں کو دیکھ کر مسعود کو بکیرے کا گوشت یاد آگیا۔ چنانچہ اس نے اپنی ماں سے کہا۔ اتنی جان آج میں نے نصائی کی دکان پر دو بکیرے دیکھے۔ کھال اُتری ہوئی تھی۔ اور ان میں سے دھواں نکل رہا تھا بالکل ایسے ہی جیسا کہ صبح سویرے میرے منہ سے نکلا کرتا ہے۔

”اچھا۔۔۔“ یہ کہہ کر اس کی ماں چولہے میں لکڑیوں کے کوئلے جھاڑنے لگی۔
 ”ہاں اور میں نے گوشت کو اپنی انگلی سے چھو کر دیکھا تو وہ گرم تھا۔“

”اچھا۔۔۔“ یہ کہہ کر اسکی ماں نے وہ برتن اٹھایا جس میں اس نے پالک کا ساگ دھویا تھا اور باورچی خانہ سے باہر چلی گئی۔

”اور یہ گوشت کئی جگہ پہ پھرتا بھی تھا۔“

”اچھا۔۔۔“ مسعود کی بیٹی بہن نے درباری سرگم یاد کرنا چھوڑ دی اور

اس کی طرف متوجہ ہوئی۔ ”کیسے پھرتا تھا ہے“

”یوں۔۔۔ یوں۔“ مسعود نے آنکلیوں سے پھر مکن پیدا کر کے

اپنی بہن کو دکھائی۔

”تو پھر کیا ہوا ہے“

یہ سوال کلتوم نے اپنے سرگم بھرے دماغ سے کچھ اس طور پر نکالنا کہ

مسعود ایک لحظے کیلئے بالکل خالی الذہن ہو گیا۔ پھر کہا ہونا تھا۔ میں نے تو ایسے ہی آپ سے بات کی تھی کہ نصائی کی دکان پر گوشت پھرک رہا تھا۔ میں نے آنکھی

سے چھو کر بھی دیکھا تھا۔ گرم تھا!“
 ”گرم تھا۔۔۔ اچھا مسعود یہ بتاؤ تم میرا ایک کام کرو گے؟“
 ”بتائیے۔“

”اوہ میرے ساتھ آؤ۔“

”نہیں آپ پہنے بتائیے۔ کام کیلئے ہے؟“

”تم آؤ تو وہی میرے ساتھ۔“

”جی نہیں۔۔۔ آپ پہلے کام بتائیے۔“

”دیکھو میری کمر میں بڑا درد ہو رہا ہے۔۔۔ میں پلنگ پر لیٹی ہوں

تم ذرا پاؤں سے دبا دینا۔۔۔ لچھے بھائی جو جوڑے۔۔۔ اللہ کی قسم
 بڑا درد ہو رہا ہے۔“ یہ کہہ کر مسعود کی بہن نے اپنی کمر پہ لٹیاں مارنا شروع
 کر دیں۔

”یہ آپ کی کمر کو کیا ہو جاتا ہے۔ جب دیکھو درد ہو رہا ہے۔ اور پھر
 آپ دبواتی بھی مجھی سے ہیں۔ کیوں نہیں اپنی اسپیلیوں سے کہتیں۔ مسعود اکھ کھڑا
 ہوا۔

”چلئے، لیکن میں یہ آپ سے کہے دیتا ہوں کہ دس منٹ سے زیادہ میں
 بالکل نہیں دباؤں گا۔“

”شاباش۔۔۔ شاباش۔“ اس کی بہن اٹھ کھڑی ہوئی اور سرگوں کی

کا پی سامنے طاق میں رکھ کر اس کمرے کی طرف روانہ ہوئی۔ جہاں وہ ادھر
سود دونوں سوتے تھے۔

صحن میں پہنچ کر اس نے اپنی دکھتی ہوئی کمر سیدھی کی اور اوپر آسمان
کی طرف دیکھا۔ مٹیالے بادل تجھے ہوئے تھے " مسود آج ضرور بارش ہوگی۔"
یہ کہ کر اس نے مسود کی طرف دیکھا مگر وہ اندر اپنی چاریائی پر لیٹا تھا۔

جب کلثوم اپنے پنگ پر اوزار سے منڈ لیٹ گئی تو مسود نے اٹھ کر
گھڑی میں دیکھا۔ "دیکھئے باجی گیارہ بجنے میں دس منٹ باقی ہیں۔ میں پوسے
گیارہ بجے آپ کی کمر دانا چھوڑ دوں گا۔"

"بہت اچھا۔ لیکن اب تم خدا کیلئے زیادہ نخرے نہ بگھاؤ۔ ادھیر میرے
پنگ پر اگر جلدی کر دو باؤ۔ ورنہ یاد رکھو بڑے زور سے کان امیٹھوں گی۔" کلثوم
نے مسود کو ڈانٹ پلائی۔ مسود نے اپنی بڑی بہن کے حکم کی تعمیل کی۔ اور دیوار
کا سہارا لیکر پاؤں سے اس کی کمر دانا شروع کر دی۔ مسود کے وزن کے
نیچے کلثوم کی چوڑی چکلی کمر میں خیف سا جھکاؤ پیدا ہو گیا۔ جب اس نے پیروں
سے دانا شروع کیا۔ ٹھیک اسی طرح جس طرح مزدور مٹی گوندھتے ہیں۔ تو
کلثوم نے مزالینے کی خاطر ہولے ہولے ہائے ہائے کرنا شروع کیا۔

کلثوم کے کولہوں پر گوشت زیادہ تھا۔ جب سود کا پاؤں اس سے پھر
پڑا تو اسے ایسا محسوس ہوا کہ وہ اس بکرے کے گوشت کو دیکر ہا ہے جو اس نے

تصانی کی دکان پر اپنی اُنگلی سے تھجو کر دیکھا تھا۔ اس احساس نے چند لمحات کے لئے اُس کے دل و دماغ میں ایسے خیالات پیدا کئے جن کا کوئی سر تھا نہ پیرا وہ اُن کا مطلب نہ سمجھ سکا۔ اور سمجھتا بھی کیسے جبکہ کوئی خیال مکمل نہیں تھا۔

ایک دو بار مسود نے یہ بھی محسوس کیا کہ اُس کے پیروں کے نیچے گوشت کے ٹوٹھروں میں حرکت پیدا ہوئی ہے، اسی قسم کی حرکت جو اُس نے بکرے کے گرم گرم گوشت میں دیکھی تھی۔ اُس نے بڑی بزدلی سے کمر دانا شروع کی تھی۔ مگر اب اُسے اس کام میں لذت محسوس ہونے لگی۔ اُس کے وزن کے نیچے کلثوم ہلے ہوئے کراہ رہی تھی۔ یہ بھنجی بھنجی آواز جو کہ مسود کے پیروں کی حرکت کا ساتھ دے رہی تھی اُس گنہام سی لذت میں اضافہ کر رہی تھی۔

ٹائم پیم میں گیارہ بج گئے مگر مسود اپنی بہن کلثوم کی کمر دانا رہا۔ جب کمر اچھی طرح دبانے کی بجائے کمر اچھی طرح دبا دیا۔ اور کہنے لگی، شاہناش مسود! شاہناش۔ لواب لگے ہاتھوں ٹانگیں بھی دبا دو۔ بالکل اسی طرح۔ شاہناش میرے بھائی۔“

مسود نے دیوار کا سہارا لیکر کلثوم کی رانوں پر جب اپنا پورا وزن ڈالا تو اُس کے پاؤں کے نیچے مچھلیاں سی تڑپ گئیں۔ بے اختیار وہ ہنس پڑی۔ اور ڈہری ہو گئی، مسود گرتے گرتے بچا۔ لیکن اُس کے ٹکڑوں میں مچھلیوں کی وہ تڑپ منجمد سی ہو گئی۔ اُس کے دل میں خواہش پیدا ہوئی کہ وہ پھر اسی طرح دیوار کا سہارا

لکیر اپنی بہن کی ٹانگیں دبا ئے۔ چنانچہ اُس نے کہا۔ ”یہ آپ نے ہنسنا کیوں شروع کر دیا۔ سیدھی لیٹ جائیے۔ میں آپ کی ٹانگیں دبا دوں۔“

کلتھوم سیدھی لیٹ گئی۔ رافوں کی مچھلیاں ادھر ادھر ہونے کے باعث جو گدگدی پیدا ہوئی تھی اُس کا اثر ابھی تک اس کے جسم میں باقی تھا۔ ”اب بھائی۔ میرے گدگدی ہوتی ہے۔ تم اوٹ پٹانگ طریقے سے دباتے ہو۔“

مسعود نے خیال کیا کہ شاید اُس نے غلط طریقہ استعمال کیلئے نہیں۔ باکی دفعہ میں پورا بوجھ آپ پر نہیں ڈالوں گا۔ آپ اطمینان رکھئے۔ اب ایسی اچھی طرح دباؤں گا کہ آپ کو کوئی تکلیف نہ ہوگی۔“

دیوار کا سہارا لیکر مسعود نے اپنے جسم کو تولا۔ اور اس انداز سے آہستہ آہستہ کلتھوم کی رافوں پر اپنے پیر جمائے کہ اس کا آدھا بوجھ کہیں غائب ہو گیا۔ ہولے ہولے بڑی ہوشیاری سے اُس نے اپنے پیر چلانے شروع کئے۔ کلتھوم کی رافوں میں اکڑی ہوئی مچھلیاں اُس کے پیروں کے نیچے دب کر ادھر ادھر پھسلنے لگیں۔ مسعود نے ایک بار اسکول میں تے ہوئے رستے پر ایک باز نگر کو چتے دیکھا تھا۔ اُس نے سوچا کہ باز نگر کے پیروں کے نیچے تناہوار سا اسی طرح پھسلتا ہوگا۔

اس سے پہلے کئی بار اُس نے اپنی بہن کلتھوم کی ٹانگیں دبائی تھیں مگر وہ لذت جو کہ اُسے اب محسوس ہو رہی تھی پہلے کسی محسوس نہیں ہوئی تھی۔ بکرے

کے گرم گرم گوشت کا اُسے بار بار خیال آتا تھا۔ ایک دو مرتبہ اُس نے سوچا کلتوم کو اگر ذبح کر دیا جائے تو کھال اُتر جانے پر کیا اُس کے گوشت میں سے بھی دھواں نکلے گا؟ لیکن ایسی بیہودہ باتیں سوچنے پر اُس نے اپنے آپ کو مجرم محسوس کیا اور دماغ کو اس طرح صاف کر دیا جیسے وہ سلیٹ کو اسفنج سے صاف کیا کرتا تھا۔

”بس۔ بس۔“ - کلتوم تھک گئی۔ ”بس بس۔“

مسود کو ایک دم شرارت سوجھی۔ وہ پانگ پر سے نیچے اُترنے لگا تو اُس نے کلتوم کی دونوں بنگلوں میں گدگدی کرنا شروع کر دی۔ ہنسی کے مارے وہ لوٹ پوٹ ہو گئی۔ اُس میں اتنی سکت نہیں تھی کہ وہ مسود کے ہاتھوں کو پرے جھٹک دے۔ لیکن جب اُس نے ارادہ کر کے اُس کے لات جمانی چاہی تو مسود اُچھل کر زد سے باہر ہو گیا۔ اور سلیپر پہن کر کمرے سے نکل گیا۔

جب وہ صحن میں داخل ہوا تو اس نے دیکھا کہ ہلکی ہلکی بونڈا باندی ہورہی تھی۔ بادل اور بھی جھک آئے تھے۔ پانی کے ننھے ننھے قطرے آواز پیدا کئے بغیر صحن کی اینٹوں میں آہستہ آہستہ جذب ہو رہے تھے۔ مسود کا جسم ایک لنواز حرارت محسوس کر رہا تھا۔ جب ہوا کا ٹھنڈا ٹھنڈا جھونکا اُسکے گالوں کے ساتھ مس ہوا اور دو تین ننھی ننھی بوندیں اس کی ناک پر پڑیں تو ایک جھرجھری سی اُس کے بدن میں لہرا اُٹھی۔ سامنے کوٹھے کی دیوار پر ایک کبوتر اور ایک کبوتری

پاس پاس پر پھلائے بیٹھے تھے۔ ایسا معلوم ہوتا تھا کہ دونوں دم پخت کی ہوئی ہینڈ یا کی طرح گرم ہیں۔ گل داؤدی اور نازبو کے ہرے ہرے پتے اوپر لال لال گملوں میں نہا ہے تھے۔ فضا میں نیندیں کھلی ہوئی تھیں۔ ایسی نیندیں جن میں بیزار ہی زیادہ ہوتی ہے۔ اور انسان کے ارد گرد نرم نرم خواب یوں لپٹ جاتے ہیں جیسے آونی کپڑے۔

مسعود ایسی باتیں سوچنے لگا جن کا مطلب اس کی سمجھ میں نہیں آتا تھا وہ ان باتوں کو چھو کر دیکھ سکتا تھا مگر ان کا مطلب اس کی گرفت سے باہر تھا۔ پھر بھی ایک گننام سامرا اس سوچ بچار میں اُسے آ رہا تھا۔

بارش میں کچھ دیر کھڑے رہنے کے باعث جب مسعود کے ہاتھ بالکل سخ ہو گئے اور دبانے سے ان پر سفید جبھے پڑنے لگے تو اس نے ہتھیاں کس لیں اور اُن کو منہ کی بھاپ سے گرم کرنا شروع کیا۔ ہاتھوں کو اس عمل سے کچھ گرمی تو پہنچی مگر وہ نم آلود ہو گئے۔ چنانچہ آگ تاپنے کے لئے وہ باورچی خانہ میں چلا گیا۔ کھانا تیار تھا۔ ابھی اُس نے پہلا لقمہ ہی اٹھایا تھا کہ اُس کا باپ تبرستان سے واپس آ گیا۔ باپ بیٹے میں کوئی بات نہ ہوئی۔ مسعود کی ماں اٹھکر فوراً دوسرے کمرے میں چلی گئی۔ اور وہاں دیر تک اپنے خاوند کے ساتھ باتیں کرتی رہی۔


کھانے سے فارغ ہو کر مسعود بیٹھک میں چلا گیا۔ اور کھڑکی کھول کر فریش پر لیٹ گیا۔ بارش کی وجہ سے سردی کی شدت بڑھ گئی تھی۔ کیونکہ اب ہوا بھی

چل رہی تھی۔ مگر یہ سردی ناخوشگوار معلوم نہیں ہوتی تھی۔ تالاب کے پانی کی طرح یہ اُوپر ٹھنڈی اور اندر گرم تھی۔ مسعود جب فرش پر لیٹا تو اس کے دل میں خواہش پیدا ہوئی کہ وہ اس سردی کے اندر دھنس جائے جہاں اُس کے جسم کو راحت انگیز گرمی پہنچے۔ دیر تک وہ ایسی شیر گرم باتوں کے متعلق سوچتا رہا۔ جس کے باعث اُس کے پٹھوں میں ہلکی ہلکی سی دکھن پیدا ہو گئی۔ ایک دو بار اُس نے انگڑائی لی تو اُسے مزا آیا۔ اُس کے جسم کے کسی حصے میں، یہ اُس کو معلوم نہیں تھا کہ کہاں۔ کوئی چیز اٹک سی گئی تھی، یہ چیز کیا تھی۔ اس کے متعلق بھی مسعود کو علم نہیں تھا۔ البتہ اس اٹکاؤ نے اس کے سائے جسم میں اضطراب، ایک دبے ہوئے اضطراب کی کیفیت پیدا کر دی تھی۔ اس کا سارا جسم کھینچ کر لمبا ہو جانے کا ارادہ بن گیا تھا۔

دیر تک گدگدے قالین پر کروٹیں بدلنے کے بعد وہ اٹھا اور باورچی خانہ سے ہوتا ہوا صحن میں آ نکلا۔ نہ کوئی باورچی خانہ میں تھا اور نہ صحن میں۔ ادھر ادھر جھنڈے مگرے تھے سب کے سب بند تھے۔ بارش اب رُک گئی تھی۔ مسعود نے ہاکی اور گیند نکالی اور صحن میں کھیلنا شروع کر دیا۔ ایک بار جب اُس نے زور سے ہٹ لگائی تو گیند صحن کے دائیں ہاتھ والے کمرے کے دروازہ پر لگی۔ اندر سے مسعود کے باپ کی آواز آئی۔ ”کون ہے“

”جی میں ہوں مسود!“

بٹیمک میں کھڑکی کے پاس بیٹھ کر جب مسعود نے ہاکی دونوں ہاتھوں سے پکڑ کر گھٹنے پر رکھا تو یہ سوچا کہ ہلکا سا دباؤ ڈالنے پر ہاکی میں خم پیدا ہو جائیگا۔ اور زیادہ زور لگانے پر ہینڈل چٹاخ سے ٹوٹ جائیگا۔ اس نے گھٹنے پر ہاکی کے ہینڈل میں خم تو پیدا کر لیا مگر زیادہ سے زیادہ زور لگانے پر بھی وہ ٹوٹ نہ سکا۔ دیر تک وہ ہاکی کے ساتھ کشتی لڑتا رہا۔ جب وہ تھک کر ہار گیا تو مجھنجا کر اُس نے ہاکی پرے پھینک دی۔



آنسوؤں کی ہولی

(۱)

ناموں کے بگاڑنے کا رواج نہ جانے کب چلا اور کہاں شروع ہوا۔ کوئی اس عالمگیر مرض کا پتہ لگائے تو تاریخی دنیا میں ضرور ہی اپنا نام چھوڑ جائے۔ پنڈت کا نام تو شری بلاس تھا مگر اجاب انہیں سبیل کہا کرتے تھے۔ ناموں کا اثر عادات و اطوار پر بھی کچھ نہ کچھ پڑ جاتا ہے۔ بیچارے سبیل واقعی سبیل تھے۔ دفتر جارہے ہیں مگر پا جامہ کا ازار بند نیچے لٹک رہا ہے۔ سر پر فیلت ٹوپی ہے۔ مگر لمبی سی چوٹی پیچھے جھانک رہی ہے۔ اچکن یوں تو بہت عمدہ ہے، کپڑا فینیشن کے مطابق، سلائی بڑھیا، مگر ذرا نیچھی ہوگئی ہے۔ نہ جانے انہیں تیوہاروں سے کیا چڑھتی۔ دیوالی گذر جاتی مگر وہ بھلا مانس کوڑی ہاتھ میں نہ لیتا۔ اور ہولی کا دن تو ان کے سخت امتحان کا دن تھا۔ تین روز تک وہ گھر سے باہر نہ نکلتے تھے۔ گھر میں بھی سیاہ کپڑے پہنے بیٹھے رہتے تھے۔ یار لوگ ٹوہ میں رہتے تھے کہ بچہ کہیں پھنس جائیں۔ مگر گھر میں گھس کر تو فوجداری نہیں کی جاتی۔ ایک آدھ مرتبہ پھنسنے بھی مگر عننت سماجت کر کے بے داغ نکل گئے۔

مگر اب کے مسئلہ مشکل ہو گیا تھا۔ شاستروں کے مطابق پچیس برس تک بیوی بچاری رہنے کے بعد انہوں نے اپنا بیاہ کیا تھا۔ برہمنچریہ کی پختگی میں جو تھوڑی بہت کسر تھی وہ تین برس کے گونہ والی مدت نے پوری کر دی۔ اگرچہ بیوی کی جانب سے انہیں کوئی اندیشہ نہ تھا۔ وہ عورتوں کے سر چڑھانے کے حامی نہ تھے۔ اس معاملہ میں انہیں وہی اپنا پیرانا طریقہ پسند تھا۔ بیوی کو جب سختی سے ڈانٹ دیا تو اس کی مجال ہے کہ رنگ کو ہاتھ لگائے ؟

مُصیبت یہ تھی کہ خسرال کے لوگ بھی ہولی منانے کے لئے آئیوں لے تھے۔ پرانی کہادت ہے کہ "بہن اندر تو بھائی سکندر"۔ ان سکندروں کے حملہ سے بچنے کی انہیں کوئی تدبیر نہ سوجھتی تھی۔ اجباب تو مکان میں نہ جا سکتے تھے گیسکندروں کو کون روک سکتا ہے ؟ بیوی نے آنکھ بھاڑ کر کہا۔

اے بھیا، کیا سچ گھر میں رنگ نہ لاؤ گے ؟

سبیل نے تیوریاں بدل کر کہا۔ بس میں نے ایک مرتبہ کہہ دیا اور بات دہرانا مجھے پسند نہیں۔ گھر میں رنگ نہیں آئیگا اور نہ کوئی رنگ چھوئیگا۔

جھے کپڑوں پر لال چھینٹے دیکھ کر متلی ہونے لگتی ہے۔ ہمارے گھر میں ایسی ہی ہولی ہوتی ہے۔"

بیوی نے سر جھکا کر کہا۔ "تو نہ لاؤ رنگ ونگ، مجھے رنگ لیکر کیا کرنا ہے ؟ جب تمہیں رنگ نہ چھوڑے تو میں کیسے چھو سکتی ہوں۔"

سبیل نے خوش ہو کر کہا۔ "بیشک یہی وفادار بیوی کا دھرم ہے۔"
 "لیکن بھیا تو آنے والے ہیں، وہ کیوں مانیں گے؟"
 "اُن کے لئے بھی میں نے ایک تدبیر سوچ لی ہے۔ اُسے کامیاب بنانا
 تمہارا کام ہے۔ میں بیماریا بن جاؤنگا۔ ایک چادر اوڑھ کر لیٹ رہونگا۔ تم
 کہنا کہ انہیں بخار آگیا۔ بس چلو چھٹی ہوئی۔"
 بیوی نے آنکھیں نچا کر کہا۔ "اے نوج، کیسی باتیں مُنہ سے نکالتے ہو۔
 بخار جائے مدعی کے گھر، یہاں آٹے تو مُنہ جھلس دوں گکوڑے کا۔"
 "تو پھر دوسری تدبیر ہی کیا ہے؟"
 "تم اوپر والی چھوٹی کوٹھری میں چھپ رہنا۔ میں کہدوگی کہ انہوں
 نے جلاب لیا ہے، باہر نکلیں گے تو ہوا لگ جائیگی۔"
 پنڈت جی کھل اُٹھے۔ "بس بس۔ یہ سب سے اچھا ہے۔"

(۴)

ہوئی کا دن ہے۔ باہر دواویلا مچا ہوا ہے۔ زمانہ قیوم میں شبیر اور
 گلابی کے سوا اور کوئی رنگ نہ چلتا تھا۔ اب نیلا، ہرا، سیاہ سبھی رنگوں
 کا میل ہو گیا ہے۔ اور اس اتحاد سے بچنا آدمیوں کے لئے تو ممکن نہیں۔
 ہاں دیوتا بچیں تو بچیں۔ سبیل کے دونوں سالے محلہ بھری عورتوں، مردوں
 بوڑھوں بچوں کا نشانہ بنے ہوئے تھے۔ انہوں نے بھی ہنڈا رنگ گھول

رکھا تھا۔ سکندری حملے کر رہے تھے۔ باہر کے دیوان خانے کے فرش، دیواریں حتیٰ کہ تصویریں بھی رنگ گئی تھیں۔ گھر میں بھی یہی حال تھا۔ محلہ کی نندیں بھلاکب ماننے والی تھیں؟ پر نالہ تک رنگین ہو گیا تھا۔

بڑے سالے نے پوچھا — ”کیوں ری چمپا، کیا واقعی ان کی طبیعت درست نہیں؟ کھانا کھانے بھی نہ آئے۔“

چمپا نے سر جھکا کر۔ ”ہاں بھتیاریات ہی سے کچھ پیٹ میں درد ہونے لگا۔ ڈاکٹر نے ہوا میں نکلنے کو منع کر دیا ہے۔“

ذرا دیر بعد چھوٹے سالے نے کہا۔ ”کیوں جی جی! کیا بھائی صاحب نیچے نہ آویں گے؟ ایسی بھی کیا بیماری ہے۔ کہو تو اوپر جا کر دیکھ آؤں۔“ چمپا نے اُس کا ہاتھ پکڑ کر کہا۔ ”نہیں، نہیں۔ اوپر مت جاؤ۔ وہ رنگ رنگ نہ کھیلیں گے۔ ڈاکٹر نے ہوا میں نکلنے کو منع کر دیا ہے۔“

دو دنوں بھائی انتقال کر رہ گئے۔
دو دن بچھوٹے بھائی کو ایک بات سوچی۔ بیجا کے کپڑوں کے ساتھ کیوں نہ ہو لی کھیلیں؟ وہ تو بیمار نہیں ہیں! بڑے بھائی کے دل میں بھی یہ بات سما گئی۔ بہن بیچاری اب کیا کرتی۔ سکندروں نے کنجیاں اُس کے ہاتھ سے لے لیں۔ اور سہیل کے سارے کپڑے نکال نکال کر رنگ ڈالے۔
رومال تک کورا نہ چھوڑا۔ جب چمپا نے اُن کپڑوں کو صحن میں اٹکنی پڑھنا

ہونے کے لئے ڈال دیا۔ تو ایسا معلوم ہوا گویا کسی رنگہ نیر نے شادی کے جوڑے رنگے ہوں۔ سبیل اوپر بیٹھے بیٹھے یہ تماشے دیکھ رہے تھے۔ مگر زبان نہ کھولتے تھے۔ سینہ پر سانپ سا لوٹ رہا تھا۔ سارے کپڑے خراب ہو گئے۔ دفتر جانے کو بھی کچھ نہ بچا۔ ان پاجیوں کو میرے کپڑوں سے نہ جانے کیا عداوت تھی۔

گھر میں انواع و اقسام کے لذیذ کھانے بنا رہے تھے۔ محلہ کی ایک برہمنی کے ساتھ چمپا بھی لگی ہوئی تھی۔ دونوں بھائی اور کئی دیگر اصحاب صحن میں کھانا کھانے بیٹھے تو بڑے سارے نے چمپا سے پوچھا کچھ ان کے لئے بھی کھچڑی و چڑی بنائی ہے۔ پوریاں تو بچاے آج کھانا سکیں گے۔

چمپا نے کہا۔ ”ابھی تو نہیں بنائی، اب بنا لوں گی۔“
 ”واہ۔ یہ تیری عقل ہے ابھی تک کچھ یہ نکر نہیں کہ وہ بیچارے کھائیں گے کیا۔ تو تو اتنی لا پرواہ کبھی نہ تھی۔ جا۔ نکال لا بلدی سے چاول اور دال۔“

لیجئے کھچڑی پکنے لگی۔ ادھر دوستوں نے کھانا کھانا شروع کیا۔ سبیل اوپر بیٹھے اپنے نصیبوں کو رو رہے تھے۔ انہیں اس ساری مہیبت کا ایک ہی سبب معلوم ہوتا تھا، شادی! چمپا نہ آتی تو یہ سارے کیوں آتے۔ کپڑے نہیں خراب ہوتے۔ ہولی کے دن مونگ کی کھچڑی کیوں کھانے کو ملتی۔

مگر اب پچھتانا سے کیا ہوتا ہے۔ جتنی دیر میں لوگوں نے کھانا کھایا
 اتنی دیر میں کھچڑی تیار ہو گئی۔ بڑے سارے نے خود چمپا کو اُدبڑ بھیجا کہ
 کھچڑی کی تھالی اُد پر دے آوے۔

سبیل نے تھالی کی طرف غصہ بھری نگاہوں سے دیکھ کر کہا۔
 ”اے میرے سامنے سے ہٹا لے جا۔“
 ”کیا آج فاتحہ ہی کرو گے؟“

”تمہاری یہی مرضی ہے تو یہی سہی۔“
 ”میں نے کیا کیا؟ سویرے سے کام میں لگی ہوئی ہوں۔ بھتیانے خود
 کھچڑی پکوائی اور مجھے یہاں بھیجا۔“

”ہاں وہ تو میں دیکھ رہا ہوں کہ میں گھر کا مالک نہیں۔ سکندروں نے
 اُس پر قبضہ جما لیا۔ مگر میں یہ نہیں مان سکتا کہ تم چاہتیں تو اور لوگوں سے پہلے
 ہی میرے پاس تھالی نہ پہنچ جاتی۔ میں اسے پتی برت دھرم کے خلاف سمجھتا
 ہوں۔ اور کیا کہوں۔“

”تم تو دیکھ رہے تھے کہ دونوں میرے سر پر سوار تھے۔“
 ”اچھا مذاق ہے کہ اور لوگ سمو سے اور خستہ اُرٹاویں اور مجھے مونگ
 کی کھچڑی دی جائے۔ واہ ری تقدیر۔“

”تم اسے دو چار لقمے کھا لو۔ مجھے جیونہی موقع ملے گا۔ دوسری لٹاؤنگی۔“

”سارے کپڑے رنگوا ڈالے۔ اب دفتر کیسے جاؤنگا؟ یہ دل لگی مجھے
 ذرا بھی نہیں بھاتی۔ میں اسے بد معاشی کہتا ہوں۔ تم نے صندوق کی کنجی
 کیوں دیدی، کیا میں اتنا پوچھ سکتا ہوں؟“
 ”زبردستی چھین لی۔ تم نے سنا نہیں؟ کرتی کیا؟“
 ”اچھا جو ہوا سو ہوا، یہ تھالی لے جاؤ۔ دھرم سمجھنا تو دوسری
 تھالی لانا۔ نہیں آج فاتہ ہی سہی۔“

یکایک پیروں کی آہٹ پا کر سبیل نے سامنے دیکھا تو دونوں سالے
 چلے آ رہے تھے۔ انہیں دیکھتے ہی بیچارے نے منہ بنا لیا۔ چادر سے بدن
 ڈھک لیا اور کراہنے لگے۔

بڑے سالے نے کہا: ”کہئے، کیسی طبعیت ہے؟ تھوڑی سی کھچڑی
 کھا لیجئے۔“

سبیل نے منہ بنا کر کہا: ”ابھی تو کچھ کھانے کو جی نہیں چاہتا۔“

”نہیں۔ فاتہ تو مضر ہوگا۔ کھچڑی کھا لیجئے۔“

بیچارے سبیل نے دل میں ان دونوں شیطانوں کو خوب کوسا اور
 زہر کی طرح کھچڑی حلق سے نیچے اتاری۔ آج ہولی کے دن کھچڑی ہی قسمت
 میں نکلتی تھی۔ جب تک ساری کھچڑی ختم نہ ہوگئی، دونوں وہاں اٹے رہے۔
 مگویا جیل کے حکام کسی فاتہ کرنے والے قیدی کو جبراً کھانا کھلا رہے ہوں۔

بیچارے کو ٹھونس ٹھونس کر کھچڑی کو زہر مار کر ناپڑا۔ پکوانوں کیلئے گنجائش ہی نہ رہی۔

(۳۴)

دس بجے رات کو چمپا بڑھیا کھانوں کا تھال لئے شوہر کے پاس پہنچی۔ حضرت دل ہی دل میں جھنجھلا رہے تھے۔ بجائیوں کے سامنے میری پرواہ کون کرتا ہے؟ نہ جانے کہاں سے یہ شیطان پھٹ پڑے۔ تمام دن فاقہ کرایا اور ابھی تک کھانے کا کہیں پتہ نہیں۔ آخر چمپا کو تھال لٹاتے دیکھ کر کچھ غصہ ٹھنڈا ہوا۔ بولے — ”ابھی تو بہت سویرا ہے۔ دو ایک گھنٹے بعد کیوں نہ آئیں۔“

چمپا نے سامنے تھال رکھ کر کہا۔ ”تم تو نہ باری مانتے ہو نہ جینی۔ اب آخر یہ دو جہان آئے ہوئے ہیں۔ ان کی آؤ بھگت نہ کروں تو بھی کام نہیں چلنا۔ تمہیں کو برا معلوم ہوگا۔ کون روز آویں گے۔“

”ایشور نہ کرے کہ روز آویں۔ یہاں تو ایک ہی دن میں کام تمام ہو گیا۔“

تھال کے خوشبودار اور لذیذ کھانوں کو دیکھ کر دفعتاً پنڈت جی کے چہرہ پر دلاوینہ تبسم کی لہر دوڑ گئی۔ ایک ایک چیز کھاتے تھے اور چمپا کو سرایتے تھے۔ ”سچ کہتا ہوں چمپا! میں نے ایسی چیزیں کبھی نہیں کھائی تھیں۔ حلوائی کم بخت کیا بنا ٹیگا۔ جی چاہتا ہے کہ کچھ انعام دوں۔“

”تم مجھے بنا رہے ہو۔ کیا کروں۔ جیسا بنانا آتا ہے۔ بنا لائی ہوں۔“
 نہیں جی سچ کہہ رہا ہوں۔ میری تو روح تک آسودہ ہو گئی۔ آج مجھے
 معلوم ہوا کہ غذا کا تعلق پیٹ سے اس قدر نہیں جتنا روح سے ہے۔
 بتلاؤ کیا انعام دوں؟

”جو مانگوں وہ دو گے؟“

”دونگا۔ جنیو کی قسم کھا کر کہتا ہوں۔“

”نہ دو تو میری بات جائے۔“

”کہنا تو ہوں بھئی، اب کیسے کہوں۔ کیا لکھا پڑھی کر دوں؟“
 ”اچھا تو مانگتی ہوں۔ مجھے اپنے ساتھ ہولی کھیلنے دو۔“
 پنڈت جی کا رنگ فق ہو گیا۔ آنکھیں پھاڑ کر بولے۔ ”ہولی کھیلنے دلوں
 میں تو ہولی کھیلنا ہی نہیں۔ کبھی نہیں کھیلا۔ ہولی کھیلنا ہونا تو گھر میں چھپ
 کر کیوں بیٹھتا۔“

”اوروں کے ساتھ نہ کھیلو، مگر میرے ساتھ تو کھیلنا ہی پڑے گا۔“

”یہ میرے اصول کے خلاف ہے۔ جس چیز کو اپنے گھر میں جائز سمجھوں
 اُسے کس الفاظ کے رد سے باہر نا جائز سمجھوں؟ سوچو!“

چمپا نے سر نیچا کر کے کہا۔ ”گھر میں ایسی کتنی باتیں جائز سمجھتے ہو۔
 جنھیں گھر کے باہر کرنا ناجائز ہی نہیں بلکہ گناہ ہے۔“

پنڈت جی جھینپ کر بولے : ” اچھا بھئی تم جیتیں ، میں ہارا۔ اب
میں تم سے یہی دان مانگتا ہوں۔“

” پہلے میرا انعام دیدو۔ پھر مجھ سے دان مانگنا۔“ یہ کہتے ہوئے
چمپا نے رنگ کا لوٹا اٹھا لیا۔ اور پنڈت جی کو سرتا پاتا تر کر دیا۔ جب تک
وہ اٹھکر بھاگیں۔ اس نے مٹھی بھر گٹال لیکر کسے سارے منڈ میں پھیٹ دیا۔

پنڈت جی رونی صورت بنا کر بولے : ” ابھی اور کچھ کسے باقی ہو تو وہ
بھی پوری کر لو۔ میں نہ جانتا تھا کہ تم میری آستین کا ساپ بنو گی۔ اب
اور کچھ رنگ باقی نہیں رہا۔“

چمپا نے شوہر کے چہرہ پر نظر ڈالی تو اس پر دلی رنج کا گہرا اثر نمایا
ن تھا۔ پچھتا کر بولی : ” کیا تم سچ بچ بڑا مان گئے ؟ میں تو سمجھتی تھی کہ تم صرف
مجھے چڑھا رہے ہو۔“

سرسے بھاس نے کانپتی ہوئی آواز میں کہا : ” نہیں چمپا ! مجھے بڑا
نہیں لگا۔ ہاں ، تم نے مجھے اس فرض کی یاد دلا دی جسے میں اپنی بڑبڑولی
کے سبب بھولا بیٹھا ہوا تھا۔ وہ سامنے جو تصویر دکھتی ہو ، میرے دلی
دوست منہر ناتھ کی ہے۔ جو اب اس دنیا میں نہیں ہیں۔ تم سے کیا کہوں
کہ کتنا با مذاق ، کتنا طبیعت دار اور کتنا جبری شخص تھا۔ تنگ کی حالت دیکھ
دیکھ کر اس کا خون خشک ہوتا رہتا تھا۔ ۱۹، ۲۰ برس کی بھی کوئی عمر نہ تھی ہے

مگر وہ اسی عمر میں اپنی زندگی کا مقصد تجویز کر چکا تھا۔ خدمت کرنے کا موقع پا کر وہ اس کو اس طرح پکڑتا تھا گویا دولت ہو۔ استغناء پیدا ہونے لگا۔

ہوس تو اُسے چھوٹا نہ لگتی تھی۔ ہمارے اور دوست سیر و تفریح کرتے تھے مگر اس کا راستہ سب سے جدا تھا۔ راستی پر جان دینے کو تیار۔ کہیں بے انصافی دیکھی

اور تیور بدل گئے۔ کہیں اخباروں میں ظلم و تشدد کی خبریں پڑھیں اور چہرہ نمتنا اٹھا۔ ایسا تو میں نے آدمی ہی نہیں دیکھا۔ ایسٹور نے بے وقت ہی بلا لیا

ورنہ وہ انسانوں میں ایک برگزیدہ شخص ہوتا۔ کسی مصیبت زدہ کی مدد کرنے کو اپنی جان تھیلی پر لئے پھرتا تھا۔ عورتوں کی اتنی عزت دے تو قیر کوئی کیا کرے گا۔

عورت اُس کے لئے پرستش و عقیدت کی چیز تھی۔ پانچ سال ہوئے۔ یہی ہولی کا دن تھا۔ میں بھنگ کے نشہ میں چور، سر سے پیر تک رنگ میں نہایا ہوا۔ اُس کو گانا سننے کیلئے بٹانے گیا۔ دیکھا وہ کپڑے پہنے ہوئے کہیں

جانے کو تیار تھے۔ پوچھا: کہاں جا رہے ہو؟

اُس نے میرا ہاتھ پکڑ کر کہا: — تم اچھے وقت پر آ گئے ورنہ

مجھے جانا پڑتا۔ ایک انا تھ بڑھیامرئی ہے۔ کوئی اُسے کندھا دینے والا نہیں ملتا۔ کوئی کسی دوست سے مننے گیا ہوا ہے۔ کوئی نشہ میں چور پڑا ہوا ہے

کوئی اجباب کی دعوت کر رہا ہے۔ اور کوئی رقص و سرود کی محفل سجائے بیٹھا ہے۔ کوئی لاش اٹھانے والا نہیں! برہمن، چھتری اُس چمارن کی لاش کو

کیسے چھو دینگے۔ اُن کا تو دھرم بھرشٹ ہوتا ہے۔ کوئی تیار نہیں ہوتا۔
 بڑی مشکل سے دو کہا رملے ہیں۔ ایک میں ہوں۔ اب چوتھے آدمی کی کمی
 تھی۔ سوایشور نے تمہیں بھیج دیا۔ چلو چلیں۔

ہائے! اگر میں جانتا کہ یہ پیارے منہر کا آخری حکم ہے تو آج
 میرے دل کو اتنا رنج نہ ہوتا۔ میرے گھر پر کئی دوست آئے ہوئے تھے
 گانا ہو رہا تھا۔ اُس وقت لاش اٹھا کر دریا تک لیجانا مجھے ناگوار تھا۔
 بولا۔ اس وقت بھٹی میں نہ جا سکو نکا۔ گھر پر مہمان جمع ہیں۔ میں تو تمہیں
 بلانے آیا تھا۔“

منہر نے میری طرف تعارت سے دیکھ کر کہا۔ اچھی بات ہے تم جاؤ
 میں کسی اہ کو ڈھونڈھ لوں گا۔ مگر مجھے تم سے ایسی اُمید نہ تھی۔ تم نے بھی
 وہی کہا جو تم سے پیشتر اور لوگوں نے کہا تھا۔ کوئی نئی بات نہیں۔ اگر ہم
 لوگ اپنے فرض کو نبھول نہ گئے ہوتے تو آج یہ حالت ہی کیوں ہوتی؟ ایسی
 ہولی پر لعنت ہے! تیو ہار تماشہ دیکھنے اعمدہ عمدہ چیزیں کھانے اور
 بڑھیا بڑھیا پوشاکیں پہننے کا نام نہیں ہے۔ یہ برکت ہے، تپتیا ہے!
 اپنے بھائیوں سے محبت و ہمد دی جتنا ہی تیو ہاروں کا خاص مقصد ہے۔
 کپڑے سترخ کرنے سے پہلے خون کو سترخ بنا لو۔ سفید خون پر یہ سترخی

ریب نہیں دیتی۔“

یہ کہہ کر وہ چلا گیا۔ مجھے اُس وقت یہ نصیحت بہت بُری معلوم ہوئی۔
اگر میرے دل میں وہ خدمتی جذبہ نہ تھا تو اُس کو مجھے اس طرح لعنت
ملا مت کرنے کا کوئی حق نہ تھا۔ خیر۔ گھر چلا آیا۔ مگر وہ باتیں میرے کانوں
میں برابر گونجتی رہیں۔ ہولی کا سارا مزہ اکر کر گیا!

ایک ہفتہ تک ہم دونوں میں ملاقات نہ ہوئی۔ کالج امتحان کی
تیاری کے لئے بند ہو گیا تھا۔ اس لئے کالج میں بھی ملاقات نہ ہوتی تھی۔۔۔
مجھے کچھ خبر نہیں کہ وہ کب اور کیسے بیمار پڑا اور کب اپنے گھر گیا۔ دلتنا
ایک روز مجھے اس کا ایک خط ملا۔ ہائے! اُس خط کو پڑھ کر آج بھی چھاتی
پھیندے لگتی ہے۔

سری بلاس ایک لمحہ تک گلا بھرا آنے کے سبب نہ بول سکے۔ پھر بولے
کسی روز تمہیں دکھاؤنگا۔ لکھا تھا کہ مجھ سے سُخری مرید پڑ جاؤ۔ اب شاید اس
زندگی میں ملاقات نہ ہو۔ خط میرے ہاتھ سے گری پڑا۔ اُس کا مکان میرے گھر کے
ضلع میں تھا۔ دوسری گاڑی جانے میں نصف گھنٹہ باقی تھا۔ میں فوراً روانہ ہو گیا۔
مگر اُسے دیکھنا نہ ہوا تھا۔ میرے پہنچنے سے قبل ہی وہ وفات پا چکا تھا۔ چسپا!
اس کے بعد میں نے ہولی نہیں کھیلی۔ ہولی ہی نہیں، اور سبھی تیرہ مار چھوڑ دیئے۔
ایشور نے شاید مجھے کام کی طاقت نہیں دی۔ اب بہت جاہتا ہوں کہ کوئی
مجھ سے کسی طرح کا خدمتی کام لے۔ خود آگے نہیں بڑھ سکتا لیکن نیچے چلنے

کے لئے تیار ہوں۔ مگر کوئی مجھ سے کام لینے والا بھی نہیں ہے لیکن آج یہ
 زنگ ڈال کر تم نے مجھے اُس لعنت کی یاد دلا دی۔ ایثار مجھے ایسی تو فنیق
 دے کہ میں دل ہی میں نہیں بلکہ عمل میں بھی مَن بہن بنوں ! ”
 یہ کہتے ہوئے سر می بلاس نے طشتری سے گال اٹھایا اور اُس
 تصویر پر چھڑک کر اُسے پر نام کیا۔

برتنہ کنٹرول

آٹھویں سے نویں جماعت میں آئی۔ خوش خوش بڑی ٹھیلوں میں گھر پہنچی۔ تیسرا ہی دن تھا کہ والد صاحب بیمار پڑ گئے۔ اور ہفتہ بھر میں چٹا چٹا ہو گئے۔ ہم دونوں ماں بیٹیوں کیلئے دنیا اندھیر ہو گئی۔ مرتے مرتے تاکید کر گئے کہ پڑھائی جاری رکھنا۔ انٹرنس پاس کرانا اور اس سے پہلے ہرگز شادی نہ کرنا۔

نہہ کی پناہ! دنیا اندھیر ہو گئی۔ ہم دونوں ماں بیٹیاں، گھر پر دوڑھائی ہزار کا قرضہ اور آمدنی کا کوئی ذریعہ نہیں۔ ہزار پانسو کا زیور۔ تعلیم کیسی روٹیوں کے لالے پڑ گئے۔ نہ کوئی ہمدرد و غمخوار، نہ عزیز و اقارب رشتے دار۔ الہی اب کیا ہوگا؟

ایسی فکر میں تھے۔ ابھی چالیسواں بھی نہ ہوا تھا کہ والد مرحوم کے ایک مینے والے مرزا جی ہمدردی کرنے آئے۔ کیا باتیں ہوئیں، معلوم نہیں۔ مگر والدہ صاحبہ کو میں نے آنسو پوچھ کر پروسن سے اللبتہ کہتے سنا کہ ”انہوں نے یہ نہ سوچا کہ مرنے والے کا کفن بھی میلا نہیں ہو سکتا اور میں لڑکی کی شادی رچانے بیٹھوں گی۔“

”نگوڑا دیوانہ ہوا ہے۔“

اور ابن مرزا جی کی دیوانگی زیر بحث تھی کہ دو سہ روز ایک اور دیوانے کا

اضافہ ہوا۔ ایک اور والد صاحب کے ملنے والے تھے، ان کی بیوی آئیں اور وہ بھی دیوانی بھلیں۔

ان کے علاوہ تین اچھے خاصے اور آدمیوں میں دیوانگی کے اثرات پائے گئے۔ اور مرزا جی پھر گھبرائے حواس ہانتہ لائے۔ کہنے لگے۔ "میں نے سنا ہے تم نے لڑکی کی شادی طے کر لی۔"

والدہ صاحبہ نے سر پیٹ لیا۔ اور ایک ایک کو کھری کھری سنائی۔ اور پڑوسن بھی سر ہلا کر بولیں۔ "بہن سچی بات تو یہ ہے کہ لڑکی صورت شکل..... ہماری لڑکی کو خدا نظر بد سے بچائے۔"

"بھاڑ میں گئی صورت اور چوٹے میں گئی شکل۔"

"تو سب ہی چاہتے ہیں کہ خوبصورت لڑکی....."

جل کے اماں جان نے کہا: "خوبصورت لڑکی دیکھ پاؤ تو نسبت دن بنجا دیدہ!"

مرزا جی کی دیوانگی تو بے پیچیدہ ہو گئی۔ انہوں نے والدہ صاحبہ کے کہنے پٹینے کا بھی نوٹس نہیں لیا۔ ان کی تجویز تھی کہ ان کے لڑکے سے میری شادی ہو جائے۔ پھر تعلیم بھی جاری رہے گی۔ مکان کا قرضہ بھی چمک جائیگا۔ فکر معاش بھی جاتی ہے گی۔ اور اس غم و غصہ کی حالت میں والدہ صاحبہ کو غور کرنا پڑا۔ مکان والدہ صاحبہ کے نام تھا۔ ہزار روپیہ قرض اور لیلیں اور مکان میرے نام کر دیں۔ تو مکان میرا ہو گیا۔

اور میرا نکاح ان کے لڑکے سے کر دیا جائے۔ پھر میں انکی ہوگئی تو میرا مکان قرضہ ادا کر کے وہ چھڑالیں گے۔ جس نے سنا مرزا جی کی تعریف کی۔ مدد یوں کرتے ہیں کہ مدد لینے والے کو شرم نہ آئے۔ شادی نہ سہی نکاح تو لازمی ٹھہرا۔

تجویر قابل عمل تھی۔ اور اُس پر عمل کر ڈالا گیا۔ والدہ صاحبہ نے جمعہ کے مکان پر ہزار روپیہ قرضہ اور لے لیا۔ پھر مکان مجھے بخش کے میرے نام کر دیا مرزا جی نے اپنے صاحبزادے سے میرا نکاح کر دیا۔ اور قرضہ ادا کر کے مکان چھڑالیا۔ موت کا گھر تھا چپ چپاتے ایک چار آدمی رات کو آئے۔ قاضی آیا اور نکاح ہو گیا۔ میرے میاں ریوے میں ٹکٹ چکیے تھے۔

اسکول جانے کو ہوئی تو معلوم ہوا کہ ریوے ملازموں کی بیوی کے سفر کیلئے مفت کے پاس ملتے ہیں۔ وہ پاس آگئے۔

میرے خسر صاحب خود اسٹیشن پر آئے اور مجھے آرام سے سوانہ کرادیا۔ اور ریوے گاڑ سے بھی کہہ دیا کہ میرا خیال رکھے۔ اسکول والوں کو ناریدید یا تھا۔ اسٹیشن پر اسکول کی نوکرنی آکر مجھے لے گئی۔

اسکول پہنچے دو سہا مہینہ تھا کہ ایک دس روپے کا مٹی آرڈر آیا۔ بھیجنے والا کون؟ میرے میاں۔ کوہن میں صرت اتنا لکھا تھا کہ یہ جیب خرچ کو بیچتا ہوں ضرورت ہو تو اور منگا لینا۔ اسے تذکرے کی ضرورت نہیں۔ میں تو بڑی پریشان سی ہوگئی مگر ساتھ والیوں نے کہا۔ کجخت اس میں کیا خرچ ہے۔ لیلونا۔ میں نے مٹی آرڈر لے لیا۔ اور

پھر ہر چھینے دس روپیہ آنے لگے۔

تیسرے چھینے ایک خط آیا۔ ایک لڑکی کے ذریعہ ملا۔ وہ گھر سے آئی تھی۔ اُس کے بھائی نے یہ خط دیا تھا۔ کیسا خط!

"پڑھ لو نا۔" اُس نے مسکرا کر کہا۔ اُس کے چہرے پر مسکراہٹ تھی اور آنکھوں میں شرارت۔

یہ خط میرے میاں کا تھا۔ ٹھیک ہی تھا۔ مگر ایک بات قابل غور، وہ مجھ سے ملنا چاہتے تھے۔ بھلا یہ کیسے ہو سکتا ہے۔ میں کیا جواب دیتی۔ اور میں نے کوئی جواب نہیں دیا۔

ریلوے کے پاس نفٹ کے پتے تھے۔ ریل گھر کی سمجھو۔ عید پر آئی اور گڑی بقر عید پر آئی۔ وہاپس جاتی تھی، عجیب معاملہ پیش آیا۔

(۲)

شام کا ٹھنڈا تھا۔ ریل کی چوٹے سے ویران اسٹیشن پر کھڑی ڈاک گاڑی کا انتظار کر رہی تھی۔ میدانوں میں تیزی سے دھند لگا پھیل رہا تھا۔ زمانہ انٹر کلاس میں اکیلی تھک کر چور ہو رہی تھی۔ گاڑی کے کلیف وہ تیا کے انہ بھی حیران کر دیا۔ تھک کر آنکھیں میچ کر لیٹ رہی — !

انجن کی سنسناہٹ کانوں میں گونج رہی تھی۔ پاس کے ڈبے میں کوئی بچہ دو رہا تھا۔ میں خاموش آنکھیں بند کئے لیٹی تھی کہ ایک دم سے کسی نے میرا منہ چوم لیا میں شوٹا کر

اچھل پڑی۔ کوئی شخص جھٹ سے گود کر بھاگا۔ میں نے باہر جھانک کر دیکھا۔ کوئی ریکو باؤ تھا۔ وردی پہنے۔ دراز قد۔ جھٹ سے ایک ڈبہ میں چڑھ گیا۔ اتنے میں ڈاک گاڑی کی چنگھاڑ سنائی دی۔ دزدناتی آئی۔ سارا میدان ہل گیا اور ختم زدوں میں بجلی کی طرح کوزنگئی۔ ہماری گاڑی بھی چل دی۔ میں بڑی حیران اور پریشان تھی۔ ریلوے کے قیے سن چکی تھی۔ جان پہچان گاڑو کا حلقہ ختم ہو چکا تھا۔ رات آرہی تھی۔ سوچی کہ آگے چل کر تیسرے درجے میں جا بیٹھوں گی۔

اگلا اسٹیشن آیا اور جیسے ہی گاڑی چلی ہے کوئی شخص کھڑکی پر کھڑک پائیدان پر کھڑا ہو گیا۔ میں ایک دم سے چونک پڑی اور تب اس کے کچھ کہوں۔ اس نے کہا "ٹکٹ" میں نے غور سے دیکھا تو یہ وہی شخص تھا۔ نوجوان شخص۔ نیلی وردی پہنے۔ گورا رنگ کھلتا ہوا۔ چھوٹی چھوٹی مونچھیں۔

میں نے کہا۔ "میں ٹکٹ نہیں دکھاتی۔ تم کون ہو۔" اور جب دیکھا کہ اندر گھسا آتا ہے اور گاڑی تیز ہوئی جاتی ہے تو میں نے ہمت کر کے اُسکو دھکیلا۔ "ارے۔ ارے۔ میں....." ایک کشمکش ہوئی اور میں نے اُس کے ہاتھ چھڑا دیئے۔ وہ کود گیا۔ اور جھٹ سے ایک ڈبے میں بیٹھ گیا۔ میرا بدن ماسے نون کے کانپ رہا تھا۔ سائے بدن میں تھر تھری تھی۔ سانس تیزی سے چل رہا تھا۔ اور بڑی دیر میں جا کر ہوش ٹھکانے ہوئے۔ دوسرا اسٹیشن آیا۔ یہاں گاڑی کانی دیہ پھرتی تھی۔ میں نے اُسے دیکھا کہ اُصل پر پلٹ فارم پر کھڑا وہ میری طرف دیکھ رہا ہے۔ مجھے کیا کرنا چاہیے؟ یہ میں سوچ رہی

تھی کہ ایک ریلوے قطنی پاس سے گزرا۔ میں نے اسے اشارہ کیا اور کہا کراسیشن ماسٹر صاحب کو بلا لائے۔

وہ سامنے ہی مگر دودھ کھڑے تھے۔ قطنی نے جا کر کہہ دیا اور اٹھلی سے میری طرف اشارہ کیا۔ وہ آگے۔ میں نے برقعہ سے اپنا منہ چھپا لیا۔ اور آنکھ سے ایک گوشے سے دیکھ رہی تھی۔

میں نے کیفیت سنائی کہ کس طرح ایک ریلوے یا پو میرے پیچھے کٹی اسٹیشن سے پڑا ہوا ہے اور گھس آیا ہوتا۔

”آپ کون ہیں؟ آپ کا ٹکٹ!“

میں نے اپنا پاس دکھایا اور بتایا کہ میرے میاں ایسٹ برانچ میں ٹکٹ پکیر ہیں۔ انہوں نے میرا پاس ہاتھ میں لیکر دیکھا۔

”آپ علی مرزا کی بیوی ہیں؟ ہاں میں ان کو جانتا ہوں۔“

”جی ہاں!“

”وہ کون شخص تھا؟ کیا آپ اس کو پہچان سکتی ہیں؟“

”وہ..... میں نے اٹھلی سے بتا کر کہا۔ وہ..... دیکھیے..... وہ کھڑا“

۷۔

”یکہ صبر؟“

اور وہ دس بارہ آدمیوں کے ہجوم سے نکل کر صاف نظر آیا۔ اسٹیشن ماسٹر

کے مُنہ سے نکلا۔ ”ہیں!“
 اور انہوں نے پھر پاس کو دیکھا۔ اور پھر میری طرف۔ اور پوچھا آپ علی مرزا
 کی بیوی ہیں؟“

”جی ہاں۔“

”علی مرزا ٹھٹ چیکیر ایٹ برانچ۔ جن مرزا صاحب ہیڈ کلرک۔“

”جی ہاں۔۔۔۔۔ ان کے لڑکے ہیں۔۔۔۔۔“

”آپ ان کی بیوی ہیں۔۔۔۔۔؟“

”میں نے تنگ آ کر کہا۔ جی ہاں!“

ایک دم سے میں چونک پڑی جب انہوں نے کہا۔ ”علی مرزا تو یہی ہیں۔۔۔“

”کیا کہتی ہیں آپ! خوب!۔۔۔۔۔ اے مسٹر مرزا!“

میں نے جھٹ سے سر اندر کر لیا۔ ادھر سے وہ مسکراتے ہوئے بڑھے اور

ادھر سے یہ وہ نول ملے۔ باتیں کیں۔ اور پھر دونوں حد درجہ سنجیدہ۔ قدرے

پریشان۔ میرے ڈبے کی طرف آئے۔ میری حالت کا اندازہ لگانا آسان ہے۔ کیا یہ

ممکن ہے! کیسے؟ یہ کیا بکتا ہے۔

”یہ تو کہتے ہیں آپ ان کی بیوی نہیں۔۔۔۔۔ یہ کیا تماشہ!“ اسٹیشن

ماشر نے کہا۔

”یا میرے اللہ! یہ کون ہے؟“

”کوئی مشکوک عورت ہے..... میری بیوی کہاں!“
 میرے تو اس گم ہو چکے تھے۔ مگر صورت حال بہت نازک تھی۔ ”یہ کون ہیں؟“
 میں نے گھبرا کر پوچھا۔ کہ رین نے زور سے سیٹی دی۔..... جنکشن پر اس معاملہ کو
 گھر گھر۔ گھر گھر..... پولیس..... گاڑی چل دی۔

”آپ ان کو نہیں جانتی ہیں نا؟“

”میں تو نہیں جانتی۔“

”اور آپ ان کی بیوی بنی پھرتی ہیں۔ خوب!“

”بالکل غلط“ میں نے کہا۔ ”میں تو علیٰ مرزا صاحب کی بیوی ہوں۔ یہ کون ہیں؟“

”آہوں نے کہا۔ میں تم کو جانتا بھی نہیں۔“

وہ بولے۔ ”صاحب سینکڑوں مشکوک عورتیں ادھر سے ادھر جاتی ہیں۔ کوئی

سنگین معاملہ.....“

میں نے چیخ کر کہا۔ ”یہ پاس میں کس کا نام موجود ہے..... میں ان کی

بیوی ہوں۔ بس اور ہیں.....“

”میرا نام موجود ہے۔“

”غلط۔“ میں نے کہا۔ ”وہ تو اس طرف ہیں..... بالکل غلط.....“

”جھوٹ!“

”یہ معاملہ سنگین معلوم ہوتا ہے..... آپ جائیں۔“

میں کانپتی ہوئی اپنی سیٹ پر ڈوب گئی۔ بدن سے پسینے کے قطرے چھوٹ رہے تھے۔ رین کی گھڑ گھڑاہٹ ایک خواب کی سی کیفیت معلوم دی۔ میں نے آنکھیں بند کر لیں اور سناکت پڑی رہی۔

عمر میں یہ اپنی قسم کا خوفناک ترین تجربہ تھا۔ میری برداشت سے باہر! وہاں کے تہا سفر کے خوفناک نتائج! بدقماش اور آوارہ ریلوے ملازموں کے ہتھیار سب کے سب جو آئے دن اخباروں میں پڑھے اور سنے تھے ایک ایک کر کے ہیرے و مارغ میں آنے لگے۔

ہائیس والوں کو بھی ملا لیتے ہیں۔ کوئی انگریز انسر تو ہوگا۔ مجھے ہمت سے ہانپ لینا پڑیگا۔

او۔ میں یہ سوچ ہی رہی تھی کہ ایک دم سے کھڑکی پر آہٹ سی معلوم ہوئی۔ کھڑکی جو کھولی ہے تو منہ سے ایک چیخ نکلی میں اُچھل پڑی۔ وہی شخص کھڑکی کپڑے لٹکانے پر سے ہو کر اندر گھسنا آتا تھا۔

چیخ کر میں نے کہا: نکل... نکل... اور زور سے دھکا دے کر ہاتھ لگا کر باہر نکلی کہ اس کشمکش میں اُس کے دہنے ہاتھ کے کوٹ کی آستین مع قمیص کے اوپر لڑائی تو میرے اوپر چھ ایک کبلی سی گری۔ اور میں جھٹ سے اپنی سیٹ پر چپا در کھڑکی کوٹنے میں ہو گئی۔

”یا میرے اللہ! اب میں کیا کروں! عورتوں کے تہا سفر کے خوفناک واقعات نے

دماغ ایسا پرگندہ کر دیا تھا کہ بتانے پر بھی شٹ بہ ہوا۔ مجھے تو شاید فوراً ہی پتہ چل جانا چاہیے تھا۔

نکاح کے کچھ روز بعد ہی خسر صاحب آئے تھے تو معلوم ہوا تھا کہ انہیں چوٹ لگی ہے جس کے سبب بخار ہو گیا ہے۔ پھر والدہ صاحبہ نے سہمی خیریت طلبی کی تھی۔ اس کے تیسرے چوتھے روز میری ایک بہیلی ٹی تو اس نے بتایا کہ چوٹ وغیرہ کچھ نہیں آئی تھی بلکہ کلائی پر میرا نام رنگین حروف میں گدوایا تھا وہ پک گیا ہے۔ سبب بخار آگیا تو اوپر کپڑا لپٹا ہے۔ کسی کو معلوم نہیں۔ اور اس وقت جو شکوکہ میں آستین سر کی تو میں نے دیکھا! خیر۔ اب ان باتوں کے سوچنے کی فرصت کہاں ہے۔

(۳۷)

”آپ علی مرزا کو جانتی ہیں!..... بیچاے لچھے آدمی ہیں.....“

”آپ ان کی بیوی ہیں! معاف کیجئے گا۔ بندہ پرورا!“

میں نے ہاتھ چھڑاتے ہوئے کہا: ”یہ کوئی طریقہ نہیں ہے۔“

”توسیدنی بیٹھو اسٹیشن آ رہا ہے۔ مجھے یہ حماقتیں پاند نہیں ہیں“

..... ابھی تو لڑ رہی تھیں اور مجھے دھکیلیں کر مار ڈالا ہونا..... یہ پتہ نہیں

آپ نے..... ضرور..... مجھے بہت سی باتیں کرنا ہیں۔“

”کیا باتیں کرنا ہیں؟..... کیجئے نا.....“

اور ہم نے ضروری باتیں شروع کیں۔ وہ باتیں جن کے بغیر کام اٹکے

پڑے تھے۔ نہایت اہم معاملات۔ خطوں کے جواب نہیں دیئے۔ بڑے ضروری خط تھے۔ میری دانست میں پہلی ہی ملاقات میں مرد عورت کو اپنی حماقتوں سے قائل کر دیتا ہے۔

معلوم ہوا کہ اس گاڑی کا ٹکٹ چیکر رخصت پر تھا۔ مجھٹی پر لائے تھے اور ان کے دن بالا ہی بالا عین وقت پر اپنے نام ریڈیونگ کے احکام جاری کر لئے اور عین اسٹیشن پہلے حد ختم ہو گئی۔ اب اگلے جنکشن سے فوراً ہی دوسری گاڑی میں واپس جانا ہو گا۔ وہ تیار ہی کھڑی ہو گئی۔ طے ہوا کہ ریڈیونگ روم میں کچھ دیر باتیں اور کریں گے۔ میں نے بہت چاہا کہ ایسا نہ ہو مگر نہ مانے اور اس طرح کہا کہ مجبور ہونا پڑتا۔

بانوں میں وقت جلدی گذر گیا اور جنکشن آ گیا۔ اسٹیشن آنے سے پہلے ہی وہ پائیدان پر سے ہو کر برابر کے ڈبے میں چلے گئے۔

گاڑی رکتے ہی آئے اور مجھے ایجا کر ریڈیونگ روم میں بٹھا دیا۔ کوئی بھی نہ تھا۔ جو مسافر تھے وہ سب گاڑی پر پہنچے تھے۔ ایک ٹی میرا اسباب دیکھنے پر مقرر کر دیا۔

ایسے موقع پر بھلا میں کیا باتیں کرتی۔ دھیان گاڑی کی طرف لگا مجھے بے چین دیکھ کر کہنے لگے کہ گاڑی تو بڑی دیر میں چھوٹے گی۔ میں نے کہا۔ بڑی دیر تو نہیں ہو سکتی۔ اور پھر جانے کو کہا اور اجازت چاہی۔ تو پھر یہی کہا کہ گاڑی چھوٹنے

میں بڑی دیر ہے۔ اور ڈتہ تو سامنے ہی تھا۔ تھوڑی ہی دیر میں ریل نے سیٹی دی۔ ہم دونوں اٹھے۔ میں جلدی سے بڑتوہ سنبھال کر تیزی سے دبے پہنچے۔ انہوں نے ہینڈل پکڑ کر جو کھمایا تو گھومتا نہیں معلوم ہوا کہ کوئی چابی دے گیا ہے۔ ریل نے اور سیٹی دی۔ چابی لینے لپکے ہیں کہ ریل نے آخری سیٹی دی۔ کہ جھپٹ کر آگے مگر نیچے ہیں کہ گاڑی جنبش میں آگئی۔ کھڑکی میں جھٹ سے چابی لگائی اور وہ کھلی بھی ہے تو کب کہ میرے لئے اس پر بیٹھنا یا وجود ہر کوشش کے ناممکن ہوا۔ اسباب! میں عرض نہیں کر سکتی کہ کسی پریشانی ہوئی۔ مٹر کہ جو دیکھتی ہوں تو دیننگ روم کے دروازے کے سہاے میرا سباب رکھا ہوا ہے۔ اسے باقی نذر دے دو دیننگ روم میں جو آئی تو حقیقت آشکارا ہوئی۔

میں نے گھبر کر کہا: "یہ کوئی طریقہ نہیں ہے۔ وہاں تار دیا گیا ہے۔ سکول کی عورت آئی ہوگی۔ غضب ہو گیا۔"

ہنس کر کہنے لگے: "میں کیا کروں... مجھے خود اپنی ٹرین پر جان ہے۔" اتنے میں کیا دیکھتی ہوں کہ ہوٹل کا خانسا ماں کھانا لئے چلا آ رہا ہے۔ میں نے جلتے کہا۔ میں نہیں کھاؤں گی۔ آپ نے میری گاڑی چھٹوادی۔"

لیکن وہاں سوائے ایک دلچسپ کراہٹ کے جواب نذر دے۔ جب میں بہت گجرائی تو آخر تنگ آ کر کہا کہ: "اچھا صاحب جان بوجھ کر روک لیا ہے۔ کر لو جو جی آئے۔ جی میں آئے جسے تار دید۔ بلو۔"

میں بڑی دیر تک پریشان بیٹھی رہی۔ آخر ش مجھے گھسیٹا۔ لاؤ منہ دھلا دو۔
..... اور چلو میں پانی لیکر میرا منہ دھلا دیا۔

”اے۔ اے۔ اے۔ اے۔“ میں نے اپنا منہ پچلتے ہوئے مشکل چھڑایا۔ کہ آپ اپنا منہ دھو لو گی۔ آپ نہنے دیجئے۔۔۔۔۔“ ہم دونوں نے منہ ہاتھ دھویا اور پھر کھانے پر آئے۔ انگریزی مٹھائیاں، ایک، پڈنگ، کباب، پرائٹھے، کٹ نٹ، الا بلا بہت زیادہ کھانا موجود تھا۔ کھانا شروع کرنا پڑا۔ میرے لئے کس قدر مشکل تھا بیان نہیں کر سکتا کھانے میں کس قدر تکلف محسوس کیا ہے۔

اب دوسری گاڑی صبح چار بجے جاتی تھی۔ جب تک کیا کریں۔ کہنے لگے چلو شہر گھومیں سنیما دیکھیں گے۔ مردہ بدست زندہ۔

کھانے کے بعد ناگہ کیا۔ برقعہ الگ پھینکا۔ اور ہم دونوں شہر کی سیر کو چلے۔

بازار میں پیچھے۔ کپڑے واؤں کی دکان پر اترے۔ ساڑھیاں خریدنا نہیں صابون، پاؤ ڈر، آئینہ، گنگھا، فیس کریم، عطر، رومل، اٹاچی کس، جو تے موزے، سوٹ کس، وغیرہ وغیرہ کوئی سورد پے پر پانی پھیر دیا۔ میں نے ہی سوچا چلو ٹھیک ہے۔ میاں دلاتا ہے کیا مضائقہ ہے۔ یہ سب چیزیں سوٹ کس میں رکھ کر ایک ہوٹل میں پیچھے میں تانگے میں رہی اور وہ سوٹ کس رکھا کر جلد ہی واپس آگئے۔ وہاں سے سنیما گئے۔ بارہ بجے وہاں سے جو چھوٹے ہوٹل پر آئے۔ کہا تارو۔“

معلوم ہوا اسٹیشن نہیں جاسکتے اس لئے کہ اگر اسٹیشن ماسٹرنے دیکھ لیا تو غضب ہو جائیگا۔ اپنی ڈیوٹی سے مفرد رہیں۔ اب بقیہ رات کہاں کاٹیں۔
 ہم دونوں وہیں ہوٹل میں رہے۔ کمرہ پہلے سے طے کر کے اُس میں سوٹ
 کیس رکھ گئے تھے۔

صبح کی گاڑی سے میں روانہ ہو گئی۔ اسٹیشن پر چوروں کی طرح آئے اور مجھے
 خود بٹھا بھی نہ سکے کہ کوئی دیکھ نہ لے۔ میں نے کہہ دیا تھا کہ اسکول والوں کو تار دینا
 کہ گاڑی چھوٹ گئی تھی۔

اسکول پہنچی تو بڑی آنت آئی۔ پوچھا گیا، رہ کیسے کہیں جب گاڑی نہیں
 بدلتی تھی۔ کہا، سو کے سے اتر گئی۔ رات بھر پلیٹ فارم پر بیٹھی رہی۔ نور اہی تار
 نہیں دیا۔ غلطی سمجھو۔ بات گئی گزری ہوئی۔

امتحان کا زمانہ قریب آیا کہ میں بیمار پڑی۔ بہت زیادہ بیمار پڑی۔
 علاج ہوا۔ خدا کی مرضی تھی کہ آنت میں پڑوں۔ سب کچھ بتانا پڑا۔ میاں کے ساتھ
 رہ گئی تھی۔ ہوٹل میں بھری تھی۔

اسکول والوں نے پہلے ایک طرفہ تحقیقات کرائی تو یہ معلوم ہوا کہ ہوٹل میں
 کسی اور کے ساتھ بھری تھی۔ غلام محمد مع اپنی بیوی کے آیا۔ اگر وہ کاہنے والا،
 سوٹ کیس رکھ گیا پھر بیوی کو لایا۔ ہوٹل کے رجسٹر میں دستخط موجود۔ ریلوے سے

معلوم ہوا کہ علی مرزا ٹکٹ چیکر تمام ہی کو اپنی گاڑی لیکر لوٹ گیا۔ ہوٹل میں غلط نام لکھایا تھا۔

اسکول والوں نے پھر کچھ بھی نہ پوچھا۔ نہ کہا نہ سنا۔ میرے گھرنار دیدیا کہ ہمیں اسے جلدی لیجاؤ۔ اور اسکول سے نام خارج کر دیا۔ وہاں سے پاس آنے میں دیر ہوئی تو مجھے گاڑی میں بٹھا کر ٹکٹ دلا کر اسکول کی ملازمہ کے ساتھ گھر بھجوا دیا۔ اسکول کی ملازمہ نے گھر پر ایک لفظ نہ کہا۔ اور ایک وقت نہ ٹہری۔

میں نے ایک خط مرزا صاحب کو لکھا کہ کیا آنت آئی ہے۔ ایک خط پہلے ہی لکھ چکی تھی۔ مگر جواب نہ ارد۔

تھوڑے ہی دن بعد ایک دم سے رخصت اور شادی ہو گئی۔ خوب ذلت اور رسوائی کے ساتھ۔ مگر غیرت ہوا کہ فوراً ہی مجھے اپنے ساتھ اپنے ہیڈ کوارٹر پر لے گئے۔ اور وہیں اللہ نے اپنی مہربانیوں کا نزول کیا۔ دو جڑواں لڑکے پیدا ہوئے اور میری مصیبتوں کا آغاز ہوا۔ میاں تھے کہ ایک دیوانہ وار عاشق۔ صورت شکل بیشک میری ایسی تھی کہ ہزاروں میں ایک۔ مجھے ناز تھا۔ میرا پیارا شوہر میری صورت شکل پر دیوانہ تھا، یہ میرے لئے کس قدر باعث فخر تھا۔ جس محفل میں جاتی تائے کی طرح چمکتی ہوئی۔ ہر بیوی کی نظر ہے کہ مجھ پر۔ میری خوبصورتی اور حسن بے پناہ میرے شوہر کے دوستوں میں نہیں بلکہ غیروں تک میں ضرب المثل ہو گیا۔ اور میری جوانی اور خوبصورتی ایک افسانہ کی ہیروئن کی طرح مشہور ہو گئی۔

(۴)

پانچ سال جیسے پلک مارتے گزر گئے۔ ایک لڑکی ہوئی اور پھر تو یہ آفت کہ ایک گود میں دو پیٹ میں یاد و گود میں ایک پیٹ میں۔ چھ سال میں نو بچے ہوئے جس میں سے دو مر گئے سات موجود اور آٹھویں کا ڈر۔ شوہر نے زندگی تلخ کر دی۔ وہی پاگل پن، وہی جنون۔ بچے روکنے کی ہر کوشش ناکام۔ الہی یہ آفت کیسے رُکے۔

شوہر ساتھ نہیں چھوڑتے۔ چار دن ٹیکے میں نہ رہنے دیں۔ اپنے گھر نہ رہنے دیں۔ جھگڑے ہونے لگے۔ لڑائیاں ہونے لگیں۔ پریشانیاں بڑھ گئیں۔ بچوں کی بیماریاں گھر کا کام اور میاں کو نہ بچوں سے مطلب نہ گھر سے۔ بس مجھ سے سرد کار۔ بس بچے نیے جاؤں۔ تلخیاں بڑھتی گئیں سخت لڑائی ہے۔ بات چیت بند ہے۔ دلوں میں سخت کہرت ہے۔ رنجش ہے، ایک دوسرے کی صورت سے نفرت ہے۔ مگر... مگر...

اور میں سر پیٹ لیتی! خدا کی پناہ! اس خونخوار شوہر سے بچا! اس درندے سے! اس جوان سے جس کو دنیا میں سوائے ایک کام کے اور کچھ نہیں۔ میری تکلیف، میری مصیبتوں، بچوں کی بیماری، کسی چیز سے اسے سرد کار نہیں۔

وہ پہلی بار ریل میں ملنا یاد ہے۔ وہ جوشِ محبت، غضب ہے خدا کا اب بھی رہی! بلکہ سو درجہ زائد! مجھے موت نہیں آتی۔ بچے، لوطیاں نوچتے ہیں۔ نہ دن چین نہ رات چین اور بچے ہیں کہ چلے آ رہے ہیں!

ایک اور ریلوے گارڈ نئے آئے۔ اُن کی بیوی بھی اسی مصیبت میں گرفتار تھیں۔ چھ سال میں سات بچے ہوئے۔ چھ موجود، ساتویں کا ڈر۔ مجھ سے زیادہ سمجھدار اور عقلمند تھیں لیکن ہر کوشش بے سود تھی۔ اب ایک مشہور ڈاکٹر نے کے علاج کا ارادہ تھا۔ میں نے کہا بہن میں بھی چلونگی۔

اب ہم مغربی برائچ میں تھے۔ ہیڈ کوارٹر شہر تھا۔ ہر قسم کی عورتوں سے ملنے کے موقع ملتے تھے۔

ہم دونوں ڈاکٹر صاحبہ کے پاس گئے۔ انہوں نے جتنی ترکیبیں بتائیں سب بیکار اور بے سود ثابت ہو چکی تھیں۔ ہماری غلطی ہی سہی اور فی غلطی ایک بچہ رکھ لو۔ کہنے لگیں: آپ لوگوں کو پروا نہیں ہے۔ شوہروں سے بالکل الگ رہیں ورنہ دوسری خطرناک بیماریاں لگ جائیں گی۔ ان کو سمجھایا کہ بچے پیدا ہونے کی بیماری سے زیادہ خطرناک اور کوئی بیماری نہیں ہے۔ مگر چونکہ خودیہ کنواری تھیں لہذا ان کی سمجھ ہم سے بہت زیادہ تھی۔ نتیجہ یہ کہ ہم دونوں بے نیل و مرام واپس آئے۔ شوہروں سے علیحدگی رکھو۔ یہ دو تو ہم بھی جانتے تھے۔ "ذرا شوہر کر کے دیکھو۔" یاس و نما امید تھی کہ ایک دم سے صورت حال بدل گئی۔ واہ واہ۔ کیا کہنے ہیں۔ گارڈ صاحب کی بیوی کے یہاں ایک رسالہ آتا تھا۔ اُس میں یورپ کے مشہور افسانہ نویس "موپاس" کا افسانہ تھا۔

اور دیکھو۔ ایک ہمارے افسانہ نویس ہیں کہ ملک و قوم کی اصلاح اُن سے

نہیں ہوتی۔ موپساں کے افسانے نے ہماری مشکل حل کر دی۔ اس پر ہم بھی عمل کریں
وہ افسانہ کیا تھا۔ یہ لیجئے :-

موپساں کا افسانہ

ہماری ہی طرح ایک عورت بچوں کی مصیبت میں گرفتار تھی۔ ہر سال ایک
بچے لے لو۔ ہم سے زیادہ تنگ آچکی تھی۔ اور ایک روز کا ذکر ہے کہ :-

”اُس نے دست شوق آگے بڑھایا اور شانے کو اس طرح چھو گیا جیسے
اتفاقاً ہاتھ لگ گیا ہو۔ وہ اس انداز سے سمٹ گئی جیسے اُسے بھاری خطرے کا
احساس ہو گیا ہو۔

”بیگم !“

”کیا چاہتے ہیں آپ ؟“

”تم بہت خوبصورت ہو۔“

بیگم نے کوئی جواب نہیں دیا، وہ اپنی کرسی پر دراز ہو گئی جیسے کوئی شہزادی
افسرہ ہو گئی ہو۔

”کبھی کبھی جی چاہتا ہے کہ تمہاری پستش کی جائے۔ آج تم بہت خوبصورت

ہو، بہت۔“

”میری بد قسمتی۔“

”تمہاری، کیا؟“

میری بدقسمتی، بد نصیبی، اور یہ بھی سن لیجئے کہ اب مجھے آپ سے کوئی سروکار نہ ہوگا۔“

شوہر ہمیشہ سے زیادہ متعجب تھا اور کسی قدر مجروح بھی۔ ”کیا مطلب ہے تمہارا؟“ وہ جھٹلایا۔

”کیا مطلب ہے میرا سمجھے نہیں؟“ بگیم بھی تیز ہو گئی تھی۔ اُس نے ایک ایک لفظ پر زور دیکر کہا ”اب بھرتم، ہاں میں ”تم“ ہی کہو گی، اپنی پرائی چالوں پر اگئے ہو!“

مائے حیرت کے اُس کا چہرہ فق ہو گیا۔

وہ تداؤر خوبصورت جوان تھا۔ اور عام طور پر ایک بہتر شوہر اور بہترین باپ تصور کیا جاتا تھا۔ ”لیکن بات کیا ہے؟“

”بات سچی ہے۔“ وہ جوش میں آگئی تھی۔

”آج میں کسی سے نہیں ڈروں گی۔ خصوصاً تم سے۔ یاد کرو۔“ وہ پھٹ

پڑی۔ آٹھ سال سے زندگی کے اس عذاب کو بھگت رہی ہوں۔ لیکن اب یہ ناقابل برداشت ہو گیا ہے۔ اس بوجھ کو جسے تم نے زبردستی لا دیا ہے اور جس کے نیچے میں بی جا رہی ہوں، اتار پھینکنا چاہتی ہوں۔ میری سماجی حیثیت، میری شخصیت، میرے

حقوق، میری صحت کون سی چیزیں تم لے ڈاکہ نہیں ڈالا۔

وہ دوبارہ زرد پڑ گیا۔

”میں نہیں جانتا کہ تم کیا چاہتی ہو؟“

”تم جانتے ہو! تمہارے ارادے، تمہارے خطرناک ارادے، عورت کی زندگی کیلئے

ایک مستقل خطرہ ہیں۔ تین مہینے، صرف تین مہینے پہلے میرے آخری بچہ ہوا تھا۔ تمہاری نیا لفانہ جرد جہد کے باوجود حتی الامکان اپنی صحت اور جیسا کہ تم نے ابھی کہا تھا، اپنی خوبصورتی قائم رکھنے میں کامیاب ہوں اور اب تمہارے خیال میں پھر ابتدا کرنے کا وقت آ گیا ہے۔“

”پاگل تو نہیں ہوئی ہو؟“

”بالکل نہیں! آٹھ سال پہلے ہماری شادی ہوئی تھی۔ اس وقت ہمارے سات بچے ہیں۔ اور تم مزید دس سال تک غالباً اسی رفتار سے چلنا چاہتے ہو۔ جس کے بعد دنیا کے عام قاعدے کے مطابق مجھے سپرد فاک کر کے تم حج کو چلے جاؤ گے۔“

اُس نے کسی قدر بیدردی سے اس کا بازو پکڑا۔

”دیوانی ہوئی ہو؟“

”ابھی تک تو نہیں ہوئی، لیکن ہو جاؤ گی۔“

”میں تم سے ایسی باتیں سُننا نہیں چاہتا۔“

”ہر سال تمہاری سوچی ہوئی تدبیر کے خلاف میں بہمہ رعنائی ”زہر خانے“

سے واپس ہوتی۔ اور اس نمانا کے ساتھ واپس ہوتی کہ کچھ دن امن چین سے گزارو گی

لیکن پھر تم پھر جلنے لگتے۔ تمہارے نفس کے جہنم میں آتش و بارود کا ایک طوفان اٹھتا اور مجھے سزا ملنی شروع ہو جاتی۔“

”تم مجھے مذہبی عورت سمجھتے ہو؟“ - بیوی نے سنجیدگی سے پوچھا۔

”ہاں کیوں؟“

”اور اس کا بھی تمہیں یقین ہے کہ میں خدا اور اس کی کتاب کو مانتی ہوں؟“

”ہاں ہاں۔“

”کیا میں خدا کو گواہ کر کے کتابِ پاک کی کبھی جھوٹی قسم کھا سکوں گی؟“

”غالباً نہیں۔“

”ذری دیر کے لئے میرے کمرے تک چلو گے؟“

”ہم کیوں؟“

”معلوم ہو جائے گا۔ چلو گے؟“

”اچھا۔ اگر ایسا ہی ضروری ہے۔“

ملکوتی نظارہ تھا۔ وہ اپنے دونوں ہاتھوں سے صحیفہ آسمانی تھامے ہوئے چائناز پر تلبہ روٹھی تھی اسکے بدن پر لرزش طاری تھی۔ ایسا معلوم ہو رہا تھا کہ وہ سب سکیوں کے طوفان میں گھر گئی ہے۔ جب کافی دیر ہو گئی شوہر نے آگے بڑھ کر اسے شانے کو چھوا۔ وہ ایک دفعہ کانپ گئی۔ پھر انتہائی رقت کے ساتھ کہنا شروع کیا :-

” میرے بیوہ! تیری زمین کی پہنائیاں، تیری دنیا کی دستیں مجھ پر تنگ کر دی گئی ہیں۔ وہ جا بردنادر میں لپا چارو مہجور، میرے قدم دنگلگاہے ہیں۔ مجھے استقامت دے اور چلنے کی طاقت۔۔۔ میری کمزوریاں۔۔۔ ایک عورت کی کمزوریاں اپنی آپ سنل ہیں۔۔۔ تمہارے؟“ اُس نے شوہر کو سختی سے کہتے ہوئے سلسلہ کلام جاری رکھا۔

”تمہارے سات بچے ہیں۔ آج خدا کے حضور میں کھڑی اور اُس کے کلام کی قسم کھا کر کہتی ہوں کہ ان میں سے ایک بچہ تمہارا نہیں ہے۔ وہ کون سا بچہ ہے یہ تمہیں کبھی معلوم نہ ہوگا۔۔۔ میں نے اپنے آپ کو جس شخص کے دلے کیا تھا اُس سے مجھے محبت تو کیا اُس بھی نہ تھا۔ محض انتقام کی خاطر بدلہ لینے کے واسطے میں نے اپنا جسم ایک اجنبی کے سپرد کیا تھا۔ اب تم ساری دنیا کو مشتتبہ سمجھ لو۔ لیکن تمہیں کبھی یہ معلوم نہ ہوگا کہ وہ کون تھا۔

میں عزم گناہ لیکر نہیں آئی اور نہ گناہوں کا کفارہ دینے آئی ہوں۔ مجھے جو کچھ کرنا تھا وہ کر چکی اور اب اس پر تعلق نہیں بچھتا۔ تم اس طرح میری طرف سے آنکھیں پھاڑ کر کیا دیکھ رہے ہو، کیا مجھے مار ڈالو گے؟ نہیں تم ایسا نہیں کر سکتے۔ تم مہذب ہو۔ تعلیم یافتہ ہو اُدبھی گریسوں پر بیٹھتے ہو۔ مہذب لوگوں میں مہذب خون ہے، تم کو اپنے نام سے زیادہ مہذب کا پاس ہونا چاہیے۔ ایسی باتوں پر جاہل اور گنوار کٹ مرتے ہیں۔۔۔ آؤ ہم مہذب، اس معاملہ کو یوں طے کر لیں۔ طلاق نہ خلع، صرف مستقل علیحدگی۔ نہ مہذب پر کوئی خطرہ نہ عزت پر کوئی آسج۔“

وہ ہرگز نے والے لمحہ میں اپنے گلے کے قریب مضبوط سخت انگلیوں کی گرفت کا

انتظار کر رہی تھی۔ کم کم ایک تیز اور سخت گھونسلے کی اسے بہر حال توقع تھی۔ لیکن لمحات پستور خاموشی کے ساتھ گزرتے گئے۔ اور وہ ————— دفعتاً کمرے سے باہر نکل گیا۔

کس قدر مہذب انسان!

بگیم کا ایک اندیشہ بالکل غلط نکلا۔ اور دوسرا بالکل صحیح۔

وہ ایک عذاب میں مبتلا ہو گیا تھا۔ اس کے بچے اُسے بہت عزیز تھے۔ بگیم سمجھ نہ سکی شاید اُسے سمجھ ہی نہیں سکتیں کہ ایک باپ کو اپنے بچوں سے کس قدر محبت ہو سکتی ہے۔ لیکن ایک بچہ اس کا نہیں ہے۔ یہ کس قدر المناک حقیقت تھی۔

وہ گھر چھوڑا تھا، شہر چھوڑا تھا، لوگ کہتے ہیں وہ ایک ٹویل سفر پر جا رہا ہے کام کی یکسانیت سے اکتا کر، مسلسل مصروفیت سے گھبرا کر جس طرح ہر بڑے آدمی کا دستور ہے۔ ازدواج کو زندگی کا ایک "لطیف حادثہ" تصور کیا جاتا ہے جو میرے خیال میں صحیح نہیں ہے۔ زندگی "جو جم حوادث" کا دوسرا نام ہے۔ اگر حادثات زندگی سے ازدواجی ممکنات خارج کر دیئے جائیں تو ساری زندگی ایک "سکوت مطلق" ہو جائے۔

لوگ ہنگاموں کو گھر کی رونق سمجھتے ہیں اور سکوت کو "خانہ ویرانی"۔ لیکن میں سکون کا متلاشی ہوں، بدل سکوت کی جستجو کر رہا ہوں۔ مجھے حرکت سے نفرت ہو گئی ہے جو جنبش کرتی ہو ————— مجھے اس دُنیا سے، اس کے چاند اور ستیادوں سے۔ راتوں کی تاریکی سے، دن کے اچالے سے متنفر ہو گیا ہے کہ یہ سب گردش کرتے ہیں۔ میں پہاڑوں کے نبود پر دریا کی روانی، قُربان کُرمابوں اور آبادی کے ہنگاموں کو دیرانے کی خموشی پر نثار ابلیکہ

مجھے تو اب اپنے قلب کی دھڑکن سے بھی وحشت ہونے لگی ہے۔
لوگ کہتے ہیں حرکت میں برکت ہے۔ میں کہتا ہوں حرکت موت ہے۔ حرکت سے کسی کے عضویات میں طاقت نہیں پہنچتی بلکہ وہ بقدر حرکت موت کی طرف بڑھتا اور فنا کی طرح کھینچتا ہے۔ ذرا ہماری آس پاس کی چیزوں پر غور کرو۔ پتھر گھس کر فنا ہو جاتا ہے۔ پانی گرم ہو کر نضا میں مل جاتا ہے، شرابے اپنی جگہ سے جنبش کرتے ہیں موت کے منڈ میں چلے جاتے ہیں۔ پتھر اپنی جگہ ساکن، پانی منجمد اور شراب سینہ سنگ نہ چھوڑتا تو یقیناً ان کی زندگی طویل ہو جاتی وہ عمر خضر پاتے تم جس قدر غور کرو گے اتنا ہی حقیقت سے قریب ہوتے جاؤ گے۔ اگر آج دنیا ساکن ہو جائے تو کیا ہوگا؟ انسان وہ سب کچھ پائے گا جو اب پا نہیں سکتا۔ اور مذتھا ایزدی پورا ہو جائے گا۔

انسان نے خدا سے بغاوت کی یہ ہو سکتا تھا کہ اُسے جہنم میں پھینک دیا جاتا۔
خلائے عظیم میں ہمیشہ کے لئے گم کر دیا جاتا، لیکن مشیت اے انتہائی سزا دینا چاہتی تھی۔ اسے کوہ ارض پر پھینک دیا گیا۔ جس کے ایک ایک ذرے کے دامن میں موسو جہنم چھپے ہوئے ہیں۔

یہ دنیا، جسے اب ہم ہماری دنیا کہنے کے عادی ہو گئے ہیں۔ قطعی ہماری نہیں ہے۔ کم از کم ہمارے لئے نہیں بنائی گئی ہے۔ یہاں کے جمادات اور نباتات، یہاں کے موسم و سال، یہاں کی آب و ہوا اور یہاں کے سارے طبعی تغیرات انسان کیلئے کس قدر غیر

موزوں اور حیوانوں کے لئے کس قدر مناسب ہیں۔

پہاڑوں کے غار، جنگلوں کے کچھار اور دشت و صحرا کی تعمیر کے بعد قدرت کا کام ختم ہو جاتا ہے۔ گویا قدرت نے آسائش مخلوق کیلئے محل اور کاشانے تیار کر دیئے، انسان غاردں اور جنگلوں میں مارا مارا پھرتا ہے۔ دشت و صحرا کی خاک چھانتا ہے اُس کو کہیں اماں نہیں ملتی۔ وہ مجبوراً پہاڑوں پر ڈاکہ ڈالتا ہے۔ جنگلوں کو لوٹ لینا ہے اور اس مالِ غنیمت سے جو کچھ تھیر، مٹی اور لکڑی پر مشتمل ہوتا ہے اپنے رہنے کے لئے بڑی محنت اور جانفشانی سے ایک حقیر مسکن تیار کر لیتا ہے۔

وہ چھ سال کے عرصے میں بہت بڑا شاعر ہو گیا تھا۔ بہت بڑا فلسفی ہو گیا تھا۔ بین الاقوامی شہرت کا مالک ہو گیا تھا۔ اُس کے جدید نظریوں سے دنیا تہہ و بالا ہوری تھی۔ اور اس چھ سال کے عرصے میں اُس کے اعتقادات کے لحاظ سے دنیا چھ سال آگے بڑھ گئی تھی۔ مگر وہ اپنی جگہ سے نہ ہلا۔ اس کا دماغ "فضل و کمال کی برکت سے آسودہ اور" دل "فقدان و سکون سے مضطرب، اس کے دماغ سے دلائل و براہین کا ایک سیلاب دل کی تسکین کے لئے بڑھتا اور دل بیک جنبش اُس کو درک دیتا۔ وہ کبھی سوچتا کہ قدرت اس کے ساتھ منتظر کر رہی ہے اور ساری دنیا کسی نامعلوم مقصد کیلئے اس کے خلاف سازش کر رہی ہے، جس میں اُسکی جوی اور بچے بھی شامل ہیں۔

"بچے، یعنی میرے بچے، یعنی بچے۔"

”کون کہہ سکتا ہے کہ کون سا بچہ کس کا ہے؟“
 آج وہ پورے چھ سال بعد پہلی اور آخری مرتبہ گھر جا رہا تھا اور اس ارکے
 کے ساتھ کہ یا تو کانٹے کو نکال کر رہے گا یا اس حقہ جسم کو کاٹ کر پھینک دیگا۔

ملکوئی نظارہ تھا، سلیم اپنے دونوں ہاتھوں سے صحیفہ آسمانی تھامے ہوئے
 جانماز پر قبلہ رو بیٹھی ہوئی تھی۔ ”میرے مہود!“ اس نے ابتدا کی۔ ”میں در ماندہ ہو رہی
 تھی۔ تو نے مجھے استقامت عطا کی اور چلنے کی طاقت بخشی۔ آج میں منزل پر پہنچ گئی ہوں۔
 اب میرا سفر ختم ہوتا ہے اور تم!“ اس نے شوہر کو مخاطب کرتے ہوئے کہا۔ تم سن
 رہے ہو! آج میں ہمیشہ سے زیادہ عقیدت و ارادت کے ساتھ خدائے برتر و بزرگ کی
 قسم کھا کر کہتی ہوں کہ میں نے چھ سال پہلے جھوٹی قسم کھائی تھی۔“

”سلیم! وہ پکار اٹھا

”اگر میں ایسا نہ کرتی تو اس چھ سال کے عرصے میں اور چھ بچے مجھ پر لد
 جاتے۔ لیکن یہ تھا“ ضبط تو لید کا ایک تیر بہدت نسخہ۔“
 ”لیکن کس قدر خطرناک۔“

”ایک درجن بچوں سے زیادہ خطرناک تو نہیں۔“

اس نے اطمینان کا ایک گہرا سانس لیا۔ واقعی اسے سکون ہو گیا تھا۔ ایسا سکون

جو ساری دنیا کے علوم نہ دے سکے، اور ایک عورت نے دیدیا۔“

یہ تھا موت کا وہ انسانہ جس کو ہم دونوں نے غور سے پڑھا۔ حزن بحرن
ہم اے حسب حال تھا۔

”ماہر نفسیات ہے۔“ وہ بولیں۔ ”دیکھ لو نا کیسی ترکیبیں بتاتا ہے۔“
مگر ایک مشکل تھی۔ ہم دونوں کے میاں فلا سفر ہو جائیں گے، شاعر ہو جائیں گے۔
اور تھوڑ کر بھاگنے سے نوکریاں جاتی رہیں گی۔

”اے آگیا نا چھ سال پیچھے۔ جاؤں گے کہاں۔“
”نوکری تو چھوٹ جائیگی۔“ میں نے کہا۔

اور ہم دونوں نے اس مسئلہ پر غور کرنا شروع کیا۔ فرض کر دو آج نوکری چھوٹ گئی
میاں بکل گئے۔ میری گزر اوقات تو مشکل نہ تھی۔ بچے والے برس روزگار خسر موجود۔ گھر،
مکان، زر، زبور موجود۔ آپ کھلائیں گے پوتوں کو۔ گارڈ کی بوی کے پاس بھی مکان،
زور تھا۔ کچھ روپیہ بھی۔ مگر ایسی صورت نہیں تھی۔ لیکن واپسی پر نوکری ملے گی یا نہیں۔
یہ بات پوچھنا ہے۔

کئی عورتوں سے پوچھا۔ پھر خود انہی سے پوچھا۔ معلوم ہوا کہ کوئی بیمار ہو جائے
تو رشتہ دار چھٹی کی عوضی دیدیں قطعی نوکری برقرار رہیگی۔ ڈاکٹر مسٹر بیگلٹ دیدیگا۔ گارڈ
صاحب نے کہا ایسا نہیں ہوگا، نوکری جاتی رہے گی۔

اور یہ سوالات زیر بحث ہی تھے کہ ان بے رحم شوہروں نے وہ حال کر دیا کہ موت
منظور۔ بلا سے نوکری جائے۔ بھیک انگ کھا میں۔

اس بات کو ہم نے بالکل بصیرتہ راز رکھا۔ اس لئے کہ اگر یہ بات کھل گئی تو پھر یہ آخری نسخہ بھی بیکار۔ انسانہ کو بار بار پڑھا۔ خوب رٹ لیا۔ جیسے ڈرامہ رٹنے ہیں۔ خوب خوب ایکٹنگ کیا اور خوب شق کی۔ اور آخر کار طے کر کے ایک ہی دن، قریب قریب ایک ہی وقت اس پر عمل کر ڈالا۔

ڈیوٹی سے رات کو آئے تھے۔ خود اپنی طرف سے ذرا سا اشارہ کرنے سے کام چل گیا۔ پہلے تو یقین نہ ہوا لیکن جب ہم کھانے کا پورا ڈرامہ مکمل ہو گیا تو ایک سناٹے میں آ گئے۔ پھر ایک جوش کے ساتھ قسمیں دیں اور میں نے اس سے دس گئے جوش کے ساتھ جو قسمیں کھاٹی ہیں تو مکمل شکست دی۔ پرسوں کے مظالم کا بدلہ تھا۔ ایک شکست خوردہ شوہر۔

صبح اٹھ کر بے کھائے چل دیئے۔ میں چھکی پڑی رہی۔ گئے، اب دیکھو کب لوٹیں گے۔ اہر گارڈ صاحب کی بیوی بھی آئیں۔ وہاں بھی یہی معاملہ ہوا۔ ہو بہو۔

دو روز غائب رہے۔ تیسرے روز کیا دیکھتی ہوں کہ واپس چلے آئے ہیں۔ کوئی بات چیت نہیں ہوئی۔ چپ چاپ پڑ رہے۔ رات کا ایک بجا ہوگا۔ تجھے سب سوتے تھے۔ اٹھے۔ مجھے ایک علیحدہ کمرے میں بلایا۔ اور قسم دیکر پوچھا۔ ”دیکھو سچ سچ بتاؤ۔“ میں نے کہا ”لاڈ قرآن“

اور قرآن لیکر میں نے پھر وہی قسم دہرائی۔ "ایک تجھ تمہارا نہیں ہے۔ کون سا بچہ! تم نہیں معلوم کر سکتے!" ہاتھ سے قرآن لیکر رکھ دیا۔ اور چپ چاپ بُت کی طرح کھڑے رہے۔ ایک ستاٹے کا عالم۔ چہرہ خاموش، کوئی جنبش نہ حرکت، میں غور سے دیکھتی ہی تھی کہ میرے پاس آگئے۔ بالکل قریب۔ جیسے شیر جھپٹتا ہے۔ میری چھاتی پر چڑھ کر ایک دم سے..... خدا کی پناہ! ایک تیز آسترے سے میری ناک کاٹ لی۔ میں ایک چیخ کے ساتھ بچھاڑ کھا کر گری ہوں اور وہ غائب۔ اس کے بعد کیا ہوا؟ اندازہ لگا لیجئے۔

گھر میں کوئی نوکر نہیں تھی۔ کھانا پکا کر پل جاتی تھی۔ بچے اٹھ بیٹھے۔ منور شد۔ تیامت کا شور۔ میری حالت معلوم۔ خدایا یہ کیا غضب ہو گیا! خسر صاحب کو لوگوں نے تار دیا۔

خسر صاحب دوسرے دن تمام کو آئے اور اپنے ساتھ لے گئے۔ میں نے کوئی جواب نہ دیا۔ یا میرے اللہ! میں تو منہ دکھانے کی نہ رہی۔ ہسپتال میں پڑی تھی۔ گارڈ صاحب کی بیوی پر کیسی گزری خبر نہیں۔ غالباً وہ بچ گئیں۔

مرزا صاحب پولیس میں پکڑے گئے۔ ضمانت پر چھوڑ دیئے گئے۔ اور تھوڑے شروعات ہوا۔ میں گھر آکر ہسپتال سے اپنے گھر چلی گئی۔ اماں جان سے کہہ دیا کہ خواہ مخواہ کامیاب اور پر مشتبہ کیا۔ اس سے زائد کچھ نہ بتایا۔

گھر آئے ہفتہ بھر ہوا ہو گا کہ عجیب غریب سنی۔ گارڈ صاحب نے چلتی ریل سے
 کود کر خودکشی کی کوشش کی۔ مگر یہاں سے دُور۔ اپنے حلقے کے انتہائی سرے پر
 وہیں کے ضلع کے ہسپتال میں زیر علاج تھے۔ حالت سخت خطرناک تھی۔
 معاملے نے بہت طول کھینچا۔ مگر بھانڈا پھوٹ گیا۔ ڈرائیور صاحب اور مرزا
 صاحب جو ملے تو بات معلوم ہو گئی۔ ڈرائیور صاحب کی بیوی نے موپال کا افسانہ ہی جو
 دکھا دیا۔

مگر اب تو دونوں مقدمہ میں بھٹے تھے۔ ادھر وہ خودکشی کے جرم میں ابدِ اُدھر
 یہ ناک کاٹنے کے جرم میں۔ مگر بات جو چھوٹی ہے تو عام ہو گئی۔ میں مفت میں نکلی ہو گئی۔
 پولیس انسپر مل اور حاکموں تک کو معاملہ کی خبر ہوئی۔ اور ریلوے کے مقام
 بڑے انسپروں کو خبر ہو گئی۔ سب کی جان کو مصیبت ہو گئی۔ میں نے یوں صبر کیا کہ بابا سے
 ناک گئی آنت سے جان تو چھوٹی۔ سیکے میں دس دن رہنا نصیب نہیں ہوتا تھا۔ اب بقیہ عمر
 تو چین سے گزریگی۔ بچے میرے پاس صحت دورہ گئے۔ باقی دادا کے پاس چلے گئے۔
 کوئی ڈیڑھ مہینہ گذرا ہو گا۔ چلے آئے ہیں حضرت۔ خدایا خیر۔ دیکھو کیا
 جھجکا ہو۔ ہم دونوں تنہا ایک کمرے میں ملے۔ ناک پر روپے کا انچل کسا ہوا۔ تھوڑی یہ
 چپ بیٹھے ہیں۔ دیکھتے ہیں۔ پھر میرے گلے میں ہاتھ ڈال دیا۔ انا للہ وانا الیہ راجعون۔
 خنخنتے ہوئے ہیں نے غصہ کا اظہار کیا۔

اڑاڑا دھم۔ خیالی محل دھڑام سے گرا۔ ناک غائب۔ دوسرے دن اپنے
ہیڈ کوارٹر پر روانہ ہو گئے۔

بہت جلد معلوم ہو گیا کہ ناک مہفت میں گئی۔ بہر وقت رپٹہ کسا رہتا۔ تجویز
یہ ہوئی کہ ناک بنے۔

”بخشنے“ میں نے گھبرا کر کہا۔

”تمہاری آواز خون ناک ہے اور چہرہ بھی ناک۔۔۔۔۔ ڈراؤنا اور گھناؤنا۔
..... دیکھ سے پھر بری آتی ہے۔“

”یا میرے اللہ تیرا لاکھ لاکھ شکر“ میں نے ہاتھ اٹھا کر دعا مانگتے
ہوئے سجدہ کیا۔

کوئی ڈیڑھ مہینہ بن۔ ایک رپڑ کی ناک بنوائی گئی۔ جو مرمت شدہ ناک پر
چڑھائی جاتی اور عینک سے جگہ چھپی رہتی۔ تاکہ یہ کہ اس کو لگائے رکھو۔ ہم گھر پر
ہلے تو ضرور لگی تے۔

ایک دن کا ذکر ہے میں ٹی بی سی رہی تھی کہ لٹے۔

”ناک کہاں ہے؟“

”چولیس میں گئیں ناک“ میں جل کر خنخنائی۔ معاف کیجئے! اور

میں سیتی رہی۔

حضرت ناک ڈھونڈ لائے۔

گلے میں ہاتھ ڈال کر محبت سے سر سینے پر رکھ دیا۔ آنکھوں میں آنکھیں
 ڈالیں۔ جل کر میں نے ناک پر سے رد پتہ ہٹا کر اپنا قابلِ نفرت گھناؤنا اور بھیانک
 پہرہ کھولا کر یہی سزا ہے کہ.....

تڑاق.....

اور میں نے اپنی نکلٹی ناک کو ہاتھوں سے پیٹ لیا۔



۲
 فتح سبیل

مختار احمد
 منیر
 بی سٹار ف
 ۵۸
 سردار

۲۰۲۲
 فتح سبیل

۱۱/۱۹۵۵

۴-۲-۵۵

تاریخ
۱۳۰۵

حصہ دوم

نسوانی فطرت کی لطیف کیفیتیں

(۱) عصمت چغتائی - "لحان" صفحہ ۷۷

عصمت صاحبہ کی ہمت افزائی کرتے ہوئے مسٹر صلاح الدین احمد فرماتے ہیں۔ "یہ ہمارے ادب کی خوش قسمتی ہے کہ اسے صنف نازک میں سے ایک ایسی کھنڈے والی میسٹرائٹی جس نے ہمیں نسوانی فطرت کی ان نازک اور لطیف ترین کیفیتوں سے آشنا ہونے میں مدد دی۔ جن تک کسی تیز سے تیز مزاج صاحبہ کی رسائی محال نظر آتی ہے۔ . . . آپ کا افسانہ "لحان" ملاحظہ فرمائیے اور غور کیجئے کہ نسوانی فطرت کی نازک اور لطیف کیفیتیں کس شان سے واقعہ کی گئی ہیں۔ کیا اب بھی آپ کو اپنے ادب کی خوش قسمتی پر شبہ ہے؟

(۲) خواجہ محمد شفیع - "ناکام" صفحہ ۸۹

نسوانی فطرت کی لطیف کیفیتیں "ناکام" میں بھی ملاحظہ فرمائیے۔ اس افسانہ کا انتخاب کرنے میں یہ چیز مد نظر تھی کہ گو خواجہ صاحب نے ایک بازاری عورت کی فطرت کی کیفیت بیان کی ہے لیکن تہذیب کی حدود میں رکھ کر اور کس خوبی سے۔

(۳) ممتاز مفتی - "آپا" صفحہ ۱۰۲

مفتی صاحب نے ہندوستانی معاشرت کی ایک دلکش تصویر کھینچی ہے۔ نسوانی فطرت کی لطیف کیفیتوں پر بہانیت اچھی روشنی ڈالی ہے۔ ہندوستانی عورتوں کا وقار آن کی شرم دیکھا ہے۔ ایسے افسانے ادب کی خدمت کرتے ہوئے پڑھنے والوں کے دل و دماغ پر ایک اچھا اثر چھوڑتے ہیں۔

لحاظ

نہ معلوم یہ تو تھی لکھنا کہ انسانہ نگاروں کے ہونا
عزت و محبت سے ہی نشا و نما ہے

..... اور اب یہ حال ہے کہ عصمت کا نام آتے ہی مرد انسانہ نگاروں کو

دور سے پڑنے لگتے ہیں۔ شرمندہ ہو رہے ہیں۔ آپ ہی آپ خیف ہوٹے جا رہے ہیں.....
(کمرشن چندر)

.....: فرق صرف دیکھنے کا ہے اور بات صرف کہہ دینے میں ہے۔ عصمت

وہ کچھ دیکھ لیتی ہیں، شاید اپنے عورت ہونے کے باعث، جو کہ ایک اوسط درجہ کا فن کار نہیں دیکھتا۔

اور وہ کچھ کہہ دیتی ہیں، اور یہ اپنے عورت ہونے کے باوجود، جو ایک اعلیٰ درجہ کا مرد انسانہ

نگار نہیں کہتا اور شاید نہیں کہہ سکتا۔ غالباً اس لئے کہ اسے اپنے شاہدے پر یقین نہیں

شاید اس لئے کہ اس نے بعض سچائیوں کو ایسے قریب سے محسوس نہیں کیا کہ ان کا اظہار اپنے

مخلص کی طاقت سے پڑھنے والوں کے دل و دماغ پر چھا جائے۔ یہ ہمارے ادب کی خوش قسمتی

ہے کہ اُسے صنف نازک میں سے ایک ایسی لکھنے والی میسر آئی جس نے نہ صرف اس روایتی

بنادٹ، تکلف اور نخوت کو یکسر دور کر دیا۔ جس نے اس طبقہ کی روح کو بارکھا تھا۔ بلکہ اپنی

ژرف نگاہی اور حق پرستی سے ہمیں نسوانی فطرت کی ان نازک اور لطیف ترین کیفیتوں سے

آشنا ہونے میں مدد دی جن تک کسی تیز سے تیز مرد صاحبِ قلم کی رسائی محال نظر آتی ہے..."

(صلاح الدین احمد)

جب میں جاڑوں میں لکان اور رشتی ہوں تو پاس کی دیوار پر اسکی پرچھائیں ہاتھی کی طرح جھومتی ہوئی معلوم ہوتی ہے۔ اور ایک دم سے میرا دماغ جیتی ہوئی دنیا کے پردوں میں دوڑنے بھاگنے لگتا ہے۔ نہ جانے کیا کچھ یاد آنے لگتا ہے۔

لکان کیجئے گا۔ میں آپ کو خود اپنے لکان کا رد مان انگیزہ ذکر نہیں بتانے جا رہی ہوں۔ نہ لکان سے کسی قسم کا رد مان جوڑا ہی جاسکتا ہے۔ میرے خیال میں کبل کم آرام دہ سہی مگر اس کی پرچھائیں اتنی بھیانک نہیں ہوتی جتنی —

جب لکان کی پرچھائیں دیوار پر ڈگر گا رہی ہو۔ یہ جب کا ذکر ہے جب میں چھوٹی سی تھی۔ اور دن بھر بھائیوں اور اُن کے دوستوں کے ساتھ مار کٹائی میں گزار دیا کرتی تھی کبھی کبھی مجھے خیال آتا ہے کہ میں کم محنت اتنی لڑا کا کیوں تھی۔ اس عمر میں جبکہ میری اور بہنیں عاشق جمع کر رہی تھیں۔ میں اپنے پہلے سر لڑکے اور لڑکی سے جو تم پیرا میں مشغول تھی۔

یہی وجہ تھی کہ اماں جب آگرہ جانے گئیں تو ہفتہ بھر کے لئے مجھے اپنی ایک مُنڈ بولی بہن کے پاس چھوڑ گئیں۔ اُن کے یہاں اماں خوب جانتی تھیں کہ چوبے کا پتہ جی نہیں اور میں کسی سے بھی لڑ بھڑ نہ سکوئی۔ سزا تو خوب تھی میری! ہاں تو اماں مجھے بیگم جان کے پاس چھوڑ گئیں۔ وہی بیگم جان جن کا لکان اب تک میرے ذہن میں گرم لوہے کے داغ کی طرح محفوظ ہے۔ یہ وہ بیگم جان تھیں جن کے سزیم ماں باپ نے نواب صاحب کو اس لئے داماد بنایا کہ گو وہ بچی ”عمر کے تھے، مگر نئے نہایت نیک نیت

کبھی کوئی زبڈی یا بازاری عورت ان کے یہاں نظر نہ آئی۔ خود حاجی تھے اور بہت ہی کوچ کراچکے تھے۔

مگر انہیں ایک نہایت عجیب و غریب شوق تھا۔ ٹوٹوں کو کمبوتر پانے کا جنون ہوتا ہے۔ بٹیریں لڑاتے ہیں۔ مرغ بازی کرتے ہیں۔ انقسم کے واسیات کھیوں سے نواب صاحب کو نفرت تھی۔ ان کے یہاں تو بس طالب علم بستے تھے۔ نوجوان گویے گئے، پتلی کمروں کے لڑکے۔ جن کا خرچ وہ خود برداشت کرتے تھے۔

مگر بیگم جان سے شادی کر کے تو وہ انہیں محل ساز و سامان کے ساتھ ہی گھریا رکھ کر بھول گئے۔ اور وہ بچاری ڈبلی پتلی نازک سی بیگم تنہا بی کے غم میں گھلنے لگیں۔

نہ جانے ان کی زندگی کہاں سے شروع ہوتی ہے۔ وہاں سے جب وہ پیدا ہونے کی غلطی کر چکی تھیں۔ یاد ہاں سے جب وہ ایک نواب کی بیگم بن کر آئیں۔ اور چھپر کھٹ پر زندگی گزارنے لگیں۔ یا جب سے نواب صاحب کے یہاں لڑکوں کا زور بندھا۔ ان کے لئے مرغن حلوے اور لذیذ کھانے جانے لگے۔ اور بیگم جان دیوان خانے کی درازوں میں سے ان لچکتی کمروں والے لڑکوں کی حیثیت پندیلیں اور معطر باریک شبہنم کے کرتے دیکھ دیکھ کر اٹکاؤں پر لوٹنے لگیں۔

یا جب سے جب وہ منتوں مراعدل سے ہار گئیں۔ چلے بندھے اور ٹوٹے

اور راتوں کی وظیفہ خوانی بھی چیت ہو گئی۔ کہیں پتھر میں جو تک گتی ہے؟ نواب صاحب اپنی جاگہ سے ٹس سے ٹس نہ ہوئے۔ پھر بیگم جان کا دل ٹوٹ گیا۔ اور وہ

علم کی طرف متوجہ ہوئیں۔ لیکن یہاں بھی انہیں کچھ نہ ملا۔ عشقیہ ناول اور جذباتی اشعار پڑھ کر اور بھی پستی چھا گئی۔ رات کی نیند بھی ہاتھ سے گئی۔ ابدیگم جان جی جان چھوڑ کر بالکل ہی یاس و حسرت کی بوٹ بن گئیں۔

چوتھے میں ڈالا تھا ایسا کپڑا لٹا۔ کپڑا پہنا جاتا ہے کسی پر رعب کا منٹھنے کے لئے۔ اب نہ تو نواب صاحب کو نصرت کہ سبب بنی کرتوں کو چھوڑ کر ذرا اس طرف توجہ کریں اور نہ وہ انہیں آنے جانتے دیتے۔ جب سے بیگم جان بیاہ کر آئی تھیں، رشتہ دار اگر مہینوں بتتے اور چلے جاتے۔ مگر وہ بچاری تھیں کی قید رہتیں۔

ان رشتہ داروں کو دیکھ کر اور بھی ان کا خون جلتا تھا کہ سب کے سب منہ سے مال اٹھانے، عمدہ سچی نکلنے، جاڑے کا ساز و ساز، ان بولنے آن مرتے ہیں اور باوجود نئی روٹی کے خان کے پڑی سرودی میں اکڑا کرتیں۔ ہر کر وٹ پر خان نئی نئی صورتیں بنا کر دیا۔ پسا یہ ڈالتا۔ مگر کوئی بھی سایہ ایسا نہ تھا جو انہیں زندہ رکھے کیسے کافی ہو۔ مگر کیوں جسے پھر کوئی؟ — زندگی! بیگم جان کی زندگی جو تھی۔ جینا بہ تھا نصیبوں میں۔ وہ پھر جینے لگیں اور خوب جئیں۔

دیوانے انہیں نیچے گرتے گرتے منبھال لیا۔ چٹ پٹ دیکھتے دیکھتے ان کا سوکھا جسم بھرنا شروع ہوا۔ گال چمک اٹھے اور حسن ٹھوٹ نکلا۔ ایک عجیب و غریب تیر کی بلش سے بیگم جان میں زندگی کی جھلک آگئی۔ معاف کیجئے گا اس

تیل کا نسخہ آپ کو بہترین سے بہترین رسالہ میں بھی ملے گا۔

جب میں نے بیگم جان کو دیکھا تو وہ چالیس بیالیس کی ہو گئی۔ افوہ کس شان سے وہ مسند پر نیم دراز تھیں۔ اور رتو ان کی پٹیچھ سے لگی بیٹھی کمر دبار ہی تھی۔ ایک اُوڑے نگ کا دو شانہ اُن کے پیروں پر پڑا تھا۔ اور وہ ہمدانی کی طرح شان دار معلوم ہو رہی تھیں۔ مجھے اُن کی شکل بے انتہا پسند تھی۔ میرا جی چاہتا تھا گھنٹوں بالکل پاس سے اُن کی صورت دیکھا کروں۔ ان کی رنگت بالکل سفید تھی۔ ہم کو سُرخ کی کا ذکر نہیں۔ اور بال سیاہ اور تیل میں ڈوبے رہتے تھے۔ میں نے آج تک ان کی مانگ ہی بگڑی نہ دیکھی۔ کیا مجال جو ایک بال ادھر سے ادھر ہو جائے۔ ان کی آنکھیں کالی تھیں۔ اور ابرو پر کے زائد بال علیحدہ کر دینے سے کمائیں سی کھچی ہوئی تھیں۔ آنکھیں ذرا تنی ہوئی رہتی تھیں۔ بھلائی بھولے ہوئے چوٹے موٹی موٹی پلکیں۔ سب سے زیادہ جو اُن کے چہرے پر حیرت انگیز، جاذب نظر چیز تھی وہ اُن کے ہونٹ تھے۔ عموماً وہ سُرخ سے رنگے رہتے تھے۔ اوپر کے ہونٹ پر ہلکی ہلکی مونچھیں سی تھیں۔ اور کنپٹیوں پر لمبے لمبے بال۔ کبھی کبھی اُن کا چہرہ دیکھتے دیکھتے عجیب سا لگنے لگتا۔ کچھ عمر لڑکوں جیسا۔

اُن کے جسم کی جلد بھی سفید اور چکنی تھی۔ معلوم ہوتا تھا کسی نے کس کر۔۔۔
ٹانگے لگا دیئے ہوں۔ عموماً وہ اپنی پنڈلیاں کھانے کے لئے کھولتیں۔ تو میں چپکے

چپکے اُن کی چمک دیکھا کرتی۔ اُن کا قد بہت لمبا تھا۔ اور پھر گوشت ہونے کی وجہ سے وہ بہت ہی لمبی چوڑی معلوم ہوتی تھیں۔ لیکن بہت مناسب اور دھلا ہوا جسم تھا۔ بڑے بڑے چپکنے اور سفید ہاتھ۔ اور سڈ دل کمر، تو رتو ان کی پیٹھ کھجایا کرتی تھی۔ یعنی گھنٹوں اُن کی پیٹھ کھجایا کرتی۔ پیٹھ کھجوانا بھی زندگی کی ضرورت یاں میں سے تھا۔ بلکہ شاید ضروریات زندگی سے بھی زیادہ۔

رتو کو گھر کا اور کوئی کام نہ تھا۔ بس وہ سارے وقت ان کے چھپر کھٹ پر چڑھی کبھی پیر، کبھی سر اور کبھی جسم کے اور دوسرے حصہ کو دبایا کرتی تھی۔ کبھی تو میرا دل بول اٹھتا تھا، جب دیکھو رتو کچھ نہ کچھ دبا رہی ہیں۔ یا مالش کر رہی ہیں۔ کوئی دوسرا ہوتا تو نہ جانے کیا ہوتا۔ میں اپنا کہتی ہوں کوئی اتنا چھوٹے بھی تو میرا جسم تو ستر گل کے ختم ہو جائے۔

اور پھر یہ روز روز کی مالش کافی نہیں تھی۔ جس روز بیگم جان نہاتیں۔ یا اللہ بس دو گھنٹہ پہلے سے تیل اور خوشبودار تیلوں کی مالش شروع ہو جاتی۔ اور اتنی ہوتی کہ میرا تو تخیل سے ہی دل لوٹ جاتا۔ کمرہ کے دروازے بند کر کے انگلیٹھیال گلکتیں اور پھر چائنا مالش کا دور۔ عموماً صرف رتو ہی۔ میں۔ باقی کی نوکرانیاں منہ بناتی بڑ بڑاتی دروازے پر سے ہی ضروریات کی چیزیں دیتی جاتیں۔

بات یہ تھی کہ بیگم جان کو کبھی کامرہ نہ تھا۔ بچاری کو ایسی کبھی ہوتی تھی کہ سزا دل تیل اور اُبٹنے لے جاتے تھے کہ کبھی تھی کہ قائم۔ ڈاکٹر، حکیم کہتے۔ کچھ بھی نہیں جسم

صاف چٹ پڑا ہے۔ ہاں کوئی جلد کے اندر بیماری ہو تو خیر، "نہیں بھی یہ ڈاکٹر تو موٹے ہیں پاگل۔۔۔۔۔ کوئی آپ کے دشمنوں کو مرض ہے؟ اللہ رکھے خون میں گرمی ہے۔" رتو مکر اکر کہتی اور مہین مہین نظروں سے بیگم جان کو گھورتی ادہ یہ رتو۔۔۔۔۔ بتی بیگم جان گوری تھی اتنی ہی یہ کالی جتنی بیگم جان سفید تھیں اتنی ہی پسرخ، بس جیسے تپایا ہوا ہوا۔ ہلکے ہلکے چیچک کے داغ۔ گنگھا ہوا ٹھوس جسم۔ پھر تیلے چھوٹے چھوٹے ہاتھ۔ کسی ہونی چھوٹی سی تو ند، بڑے بڑے پھولے ہوئے ہونٹ۔ جو ہمیشہ نمی میں ڈوبے بستے اور جسم میں سے عجیب گھبرانے والی بو کے شرارے نکلتے رہتے تھے۔ اور یہ ننھے ننھے پھولے ہوئے ہاتھ کس قدر پھر تیلے تھے۔ ابھی کمر پر ہے تو وہ لیجے پھسل کر گئے کولہوں پر، وہاں سے ریشے رانوں پر۔ اور پھر ڈر ٹخنوں کی طرف۔ میں تو جب کبھی بیگم جان کے پاس بیٹھتی ہی دیکھتی کہ اب اس کے ہاتھ کہاں ہیں اور کیا کر رہے ہیں؟

گرمی جاڑے بیگم جان حیدرآبادی جالی کارگے کے کرتے پہنتیں۔ گہرے رنگ کے پاجامے اور سفید جھاگ سے کرتے اور پنکھا بھی چلتا ہو۔ پھر بھی وہ ہلکی ڈلانی ضرور جسم پر ڈھکے رہتی تھیں۔ انہیں جاڑا بہت پسند تھا۔ جاڑے میں مجھے بھی ان کے یہاں اچھا معلوم ہوتا۔ وہ ہتی جاتی بہت کم تھیں۔ تالین پر لیٹی ہیں۔ پٹیجھ کھج رہی ہے خشک میوے چبار ہی ہیں اور بس۔ رتو سے دوسری ساری نوکر ایناں خار کھاتی ہیں۔ چڑیل بیگم جان کے ساتھ کھاتی، ساتھ اٹھتی، بیٹھتی اور ماشاء اللہ ساتھ ہی

سوئی تھی۔ رتو اور بیگم جان عام جلسوں اور جمعوں کی دلچسپ گفتگو کا موضوع تھیں جہاں ان دونوں کا ذکر آیا اور تہقیر اٹھی۔ لوگ نہ جانے کیا کیا چٹکلے غریب پر اُڑتے مگر وہ دنیا میں کسی سے ملتی ہی نہ تھیں۔ وہاں تو بس وہ تھیں اور ان کی کھجلی۔

ہیں نے کہا، انا کہ اس وقت میں کانی چھوٹی تھی اور بیگم جان پر نسا۔ وہ بھی مجھے بہت ہی پیار کرتی تھیں۔ اتفاق سے اماں آگے گئیں۔ انہیں معلوم تھا کہ اکیلے گھر میں بھائیوں سے مار کھانی ہوگی۔ ماری ماری پھرونگی۔ اس لئے وہ ہفتہ بھر کیلئے بیگم جان کے پاس چھوڑ گئیں۔ میں بھی خوش اور بیگم جان بھی خوش۔ آخر کو اماں کی بھائی بنی ہوئی تھیں۔

سوال یہ اٹھا کہ میں سوؤں کہاں؟ قدرتی طور پر بیگم جان کے کمرے میں لہذا میرے لئے بھی ان کے چھپر کھٹ سے لگا کر چھوٹی سی پلنگری ڈال دی گئی۔ دس گیارہ بجے تک تو باتیں کرتے رہے۔ اور میں اور بیگم جان چانس کھیلتے رہے اور پھر میں سونے کے لئے اپنے پلنگ پر چلی گئی۔ اور جب میں سوئی تو رتو ویسی ہی بیٹھی ان کی پیٹھ کھجا رہی تھی۔ ”بھٹکن کہیں کی —“ میں نے سوچا۔ رات کو میری ایک دم سے آنکھ کھلی تو مجھے عجیب طرح کا ڈر لگنے لگا۔ کمرے میں گھپ اندھیرا اور اس اندھیرے میں بیگم جان کا لٹان ایسے بل رہا تھا جیسے اس میں ہاتھی بند ہو۔

”بیگم جان —“ میں نے ڈری ہوئی آواز نکالی۔ ہاتھی ہلنا بند ہو گیا۔ لٹان نیچے دب گیا۔

گیا ہے۔۔۔ سو ہو۔۔۔ بیگم جان نے کہیں سے آواز دی۔
 ”دلگ رہا ہے۔۔۔ میں نے چہرے کی سی آواز سے کہا۔
 ”سو جاؤ۔۔۔ ڈر کی کیا بات ہے۔۔۔ آیت الکرسی پڑھو۔“
 ”اچھا۔۔۔ میں نے جلدی جلدی آیت الکرسی پڑھی۔ مگر نفعیلم باہن
 ۔۔۔ پر ہر دن آکر الجھ گئی۔ حالانکہ مجھے اس وقت پوری آیت یاد ہے۔
 ”تمہارے پاس آ جاؤں بیگم جان۔۔۔“
 ”نہیں۔۔۔ بیٹی۔۔۔ سو رہو۔۔۔ ذرا سختی سے کہا۔
 اور پھر دو آدمیوں کے کھسکے پسر کرنے کی آواز سنائی دینے لگی۔
 اٹے سے یہ دوسرا کون؟ میں اور بھی ڈری۔
 ”بیگم جان۔۔۔ چور دور تو نہیں۔۔۔“
 ”سو جاؤ بیٹیا۔۔۔ کیسا چور۔۔۔“ رتوں کی آواز آئی۔ میں
 جلدی سے لحاف میں تڑپنے ڈال کر سو گئی۔

سب سے پہلے میں رات کے خوفناک نغمے کا خیال بھی نہ رہا۔ میں ہمیشہ کی
 ذہنی ہوں۔ رات کو ڈرنا۔ اٹھ اٹھ کر بھاگنا اور بڑبڑانا تو بچپن میں روز ہی ہوتا تھا۔
 سب تو کہتے تھے مجھ پر تھوڑوں کا سایہ ہو گیا ہے۔ لہذا مجھے خیال بھی نہ رہا۔ صبح کو
 لحاف بالکل معصوم نظر آ رہا تھا۔ مگر دوسری رات میری آنکھ کھلی تو وہ تو اور بیگم جان
 میں کچھ جھگڑا بڑی خاموشی سے چہرہ کھٹ پر ہی طے ہو رہا تھا اور میری ٹانگے

میں نہ آیا تھا۔ کیا اور کیا فیصلہ ہوا۔ رتو، چکیاں لے کر روئی۔ پھر تلی کی طرح سپر
سپر رکابی چاٹنے جیسی آوازیں آنے لگیں۔ اُدھ میں تو گھبرا گئی۔

آج رتو اپنے بیٹے سے ملنے گئی ہوئی تھی۔ وہ بڑا جھگڑا لو تھا۔ بہت کچھ
بگیم جان نے کیا۔ اُسے دکان کرائی۔ گاؤں میں لگایا۔ مگر وہ کسی طرح مانتا ہی
نہیں تھا۔ نواب صاحب کے یہاں کچھ دن رہا۔ خوب جوڑے باگے بھی بنے پر نہ جانے
کیوں ایسا بھاگا کہ رتو سے بھی ملنے نہ آتا۔ لہذا رتو ہی اپنے کسی
رشتہ دار کے یہاں اس سے ملنے گئی تھی۔ بگیم جان نہ جانے دیتی تھیں۔ مگر رتو
بھی مجبور ہو گئی۔

سارا دن بگیم جان پریشان رہیں۔ اُن کا جوڑ جوڑ ٹوٹتا رہا۔ کسی کا مچھونا
بھی انہیں نہ بھاتا تھا۔ انہوں نے کھانا بھی نہ کھایا۔ اور سارا دن اُداس پڑی رہی۔
”میں کجا دوں بگیم جان۔“ میں نے بڑے شوق سے تاش کے
پتے بانٹتے ہوئے کہا۔ بگیم جان مجھے غور سے دیکھنے لگیں۔

”میں کجا دوں۔“ سچ کہتی ہوں۔“ میں نے تاش رکھ دیے۔
میں تھوڑی دیر تک کھجاتی رہی اور بگیم جان چکی لیٹی رہیں۔ دوسرے دن رتو
کو آنا تھا۔ مگر وہ آج بھی غائب تھی۔ بگیم جان کا مزاج چڑھ چڑھا ہوتا گیا۔
چائے پی پی کر انہوں نے سر میں درد کر لیا۔

انہیں کھلی معلوم ہوتی وہاں میرا ہاتھ رکھ دیتیں اور میں بے خیالی میں جوے کے
دھیان میں ڈوبی ہوئی مشین کی طرح کھجاتی رہی اور وہ متواتر باتیں کرتی رہیں۔
”سنو تو — تمہاری فرائیں کم ہو گئی ہیں۔ کل درزی کو دیدوں گی
کہ نئی سی لائے۔ تمہاری اماں کیڑا لے گئی ہیں۔“

”وہ لال کیڑے کی نہیں بناؤں گی — چاروں جیسا ہے —“
میں بکواس کر رہی تھی۔ اور ماغظہ نہ جانے کہاں سے کہاں پہنچا۔ باتوں باتوں میں مجھے
معلوم بھی نہ ہوا۔ بیگم جان توجیت لیٹی تھیں — اے — میں نے جلدی
سے ہاتھ کھینچ لیا۔

”اوئی لڑکی — دیکھ کر نہیں کھجاتی — میری پسلیاں نوچے
ڈالتی ہے —“ بیگم جان شرارت سے مسکرائیں اور میں جھینپ گئی۔
”ادھر آکر میرے پاس لیٹ جا — انہوں نے مجھے بازو پر ہسر
رکھ کر لٹا لیا۔“

”اے ہے کتنی سوکھ رہی ہے — پسلیاں نکل رہی ہیں!“ انہوں نے
میری پسلیاں گیننا شروع کیں۔

”اول —“ میں منمنائی

”اوئی — تو کیا میں کھا جاؤں گی — کیسا تنگ سوئیٹر بنا ہے
”گر م بنیان بھی نہیں پہنا تم نے —“ میں کھلبلا نے لگی

”کتنی پسلیاں ہوتی ہیں — ” انہوں نے بات بدلی۔
 ”ایک طرف نو اور ایک طرف دس۔“ میں نے اسکول کی یاد کی ہوئی
 ہائی جن کی مدد لی۔ وہ بھی اوٹ پٹانگ۔

”ہٹاؤ تو ہاتھ — ہاں، ایک — دو — تین —“
 میرا دل چاہا کسی طرح بھاگوں — اور انہوں نے زور سے بھینچا۔
 ”اوں —“ میں چل گئی۔ بیگم جان زور زور سے ہنسنے لگیں۔
 اب بھی جب کبھی میں اُن کا اُس وقت کا چہرہ یاد کرتی ہوں تو دل گھبرانے لگتا ہے
 ان کی آنکھوں کے پوٹے اور ذرنی ہو گئے تھے۔ اُوپر کے ہونٹ پر سیاہی گھری ہوئی
 تھی۔ باوجود سردی کے پسینے کی نغھی نغھی بوئیں ہونٹوں اور ناک پر چمک رہی تھیں
 اُن کے ہاتھ ٹھنڈے سچ تھے۔ مگر نرم نرم۔ جیسے ان پر کی کھال اتر گئی ہو۔ انہوں نے
 شال اتار دی تھی اور کارگے کے مہین کرتے میں سے اُن کا جسم آٹے کی لوئی کی طرح
 چمک رہا تھا۔ بھاری جبراً ڈسونے کے ہٹن گریبان کے ایک طرف جھول رہے تھے۔
 شام ہو گئی تھی اور کمرے میں اندھیرا گھٹ رہا تھا۔ مجھے ایک نامعلوم ڈر سے وحشت
 سی ہونے لگی۔ بیگم جان کی گہری گہری آنکھیں۔ میں رونے لگی دل میں۔ وہ مجھے
 ایک مٹی کے کھلوانے کی طرح بھینچ رہی تھیں۔ اُن کے گرم گرم جسم سے میرا دل بولنے
 لگا۔ مگر اُن پر تو جیسے کوئی بھتسا سوار تھا۔ اور میرے دماغ کا یہ حال کہ چیخا جائے

اور نہ رو سکوں۔

تھوڑی دیر کے بعد وہ پست ہو کر بڑھ چلا لیٹ گئیں۔ اُن کا چہرہ پھیپکا اور بد رونق ہو گیا اور لمبی لمبی سانسیں لینے لگیں۔ میں سمجھی کہ اب میں یہ اور دہا سے اٹھ کر سر پٹ بھاگی باہر ——— !

شکر ہے رتورات کو آگئی اور میں ڈری ہوئی جلدی سے لحان اڑھ سو گئی ——— مگر نیند کہاں۔ چپ گھنٹوں پُری رہی۔

اماں کسی طرح آہی نہیں چکی تھیں۔ بیگم جان سے مجھے ایسا ڈر لگتا تھا کہ میں سا راون ماماؤں کے پاس بیٹھی رہی۔ مگر اُن کے کمرے میں قدم رکھتے دم نکلتا تھا۔ اور کہتی کس سے۔ اور کہتی ہی کیا۔ کہ بیگم جان سے ڈر لگتا ہے ہا تو بیگم جان جو میرے اوپر جان چھڑکتی تھیں۔

آج راتوں میں ادر بیگم جان میں پھر اُن بن ہو گئی ——— میری قسمت کی خرابی کہنے یا کچھ اور مجھے ان دونوں کی اُن بن سے ڈر لگا۔ کیونکہ فوراً ہی بیگم جان کو خیال آیا کہ میں باہر سردی میں گھوم رہی ہوں اور مردوں کی نمونہ میں۔

”لڑکی کیا میرا سر منڈوائے گی۔ جو کچھ ہو ہو گیا تو اور آنت آئے گی!“
 انہوں نے مجھے پاس بٹھالیا۔ وہ خود مٹنہ ہاتھ سلغی میں دھور ہی تھیں۔ چائے پتائی پر رکھی تھی۔

”چائے تو بناؤ۔۔۔۔۔ ایک پیالی مجھے بھی دینا۔۔۔۔۔ وہ تولیہ سے منہ خشک کر کے بولیں۔۔۔۔۔ میں ذرا کپڑے بدل لوں۔“

وہ کپڑے بدلتی رہیں اور میں چائے پیتی رہی۔ بیگم جان نائن سے پیٹھ ملواتے وقت اگر مجھے کسی کام سے بلائیں تو میں گردن موڑے موڑے جاتی اور واپس بھاگ آتی۔ اب جو انہوں نے کپڑے بدلے تو میرا دل اُلٹنے لگا۔ منہ موڑے میں چائے پیتی رہی۔

”اے اماں۔۔۔۔۔“ میرے دل نے بیکسی سے پکارا۔۔۔۔۔ ”آخر

ایسا میں بھائیوں سے کیا لڑتی ہوں۔ جو تم میری مصیبت۔۔۔۔۔“ اماں کو ہمیشہ سے میرا لڑکوں کے ساتھ کھیلنا نا پسند ہے۔ بھلا کپڑے کے کیا شیر چیتے ہیں۔ جو نکل جائیں گے، اُن کی لاڈلی کو، اور لڑکے بھی کون بہ خود بھائی اور دو چار سڑے سڑے ڈرا ڈرا سے اُن کے دوست۔ مگر نہیں وہ تو عورت ذات کو سات تالوں میں رکھنے کی قائل اور یہاں بیگم جان کی وہ دہشت کہ دنیا بھر کے غنڈوں سے نہیں۔ بس چلتا تو اس وقت سڑک پر بھاگ جاتی، پروہاں نہ ٹنکتی، مگر لاچار تھی۔ عجیورا کلجیہ پیتھیر رکھے بیٹھی رہی۔

کپڑے بدل سولہ سنگار ہوئے۔ اور گرم گرم خوشبوؤں کے عطر نے اور بھی اُنہیں انگارہ بنا دیا۔ اور وہ چلیں مجھ پر لاڈ اتارنے!

”مگر جاؤں گی۔۔۔۔۔“ میں نے ان کی ہر رائے کے جواب میں کہا

اور رونے لگی۔

”میرے پاس تو آؤ میں — تمہیں بازار لہجیوں کی —
سنو تو —“

مگر میں کھلی کی طرح پھیل گئی — سارے کھلونے۔ مٹھائیاں
ایک طرف اور گھر جانے کی رٹ ایک طرف۔
”دہاں بھیا ماریں گے — چڑیل —“ انہوں نے مجھے
پیار سے قہقہہ لگایا۔

”بڑے ماریں بھیا —“ میں نے دل میں سوچا۔ اور روتی اکرٹی
بیٹھی رہی۔

”کئی امیاں کھٹی ہوتی ہیں بیگم جان —“ جلی کٹی رتوں نے رائے
دی اور پھر اس کے بعد بیگم جان کو دورہ پڑ گیا۔ سونے کا ہار جو وہ تھوڑی دیر
پہلے مجھے پہنا رہی تھیں ٹکڑے ٹکڑے ہو گیا۔ ہمیں جمالی کا دپٹہ آرتار۔ اور وہ
مانگ جو میں نے کبھی بگڑی نہ دیکھی تھی جھاڑ جھنکاڑ ہو گئی۔
”اوہ — اوہ اوہ اوہ —“ وہ جھٹکے لے لیکر چلنے لگیں۔

میں رپٹی باہر!

بڑے جتنوں سے بیگم جان کو ہوش آیا۔ جب میں سونے کے لئے
کمرے میں دبے پیر جا کر جھانکی تو رتوان کی کمر سے لگی حیم دبا رہی تھی۔

”جو تھی اتار دو۔۔۔۔۔“ اس نے ان کی پسیناں کھجاتے ہوئے

کہا۔ اور میں چوہیا کی طرح لمحات میں دبا گئی۔

سر سر پھٹ کھچ۔۔۔۔۔ بیگم جان کا لمحات اندھیرے میں پھر

ہاتھی کی طرح جھوم رہا تھا۔ اللہ! ”اے“ میں نے مری ہوئی آواز

نکالی۔ لمحات میں ہاتھی پھدکا اور بیٹھ گیا۔ میں بھی چپ ہو گئی۔ ہاتھی نے پھر لوٹ

مچائی۔ میرا رُواں رُواں کا ہنا۔ آج میں نے دل میں ٹھکان لیا کہ ضرور ہمت کر کے

سر ہانے کا لگا ہوا بلب جلا دوں۔ ہاتھی پھر پھر پھڑا رہا تھا۔ اور جیسے

آکڑوں بیٹھنے کی کوشش کر رہا تھا۔ چپڑ چپڑ کچھ کھانے کی آوازیں آرہی تھیں۔

جیسے کوئی مزے دار چٹنی چکھ رہا ہو۔ اب میں سمجھی! یہ بیگم جان نے آج کچھ نہیں

کھایا۔ اور رتو مردی تو ہے سدا کی چٹو۔ ضرور یہ ترمال اڑا رہی ہے۔ میں نے

تختے پھیلا کر ”سوں سوں“ ہوا کو سونگھا۔ سوائے عطر صندل اور حنا کی گوم گرم خوشبو

کے اور کچھ نہ محسوس ہوا۔

لمحات پھر اُمنڈنا شروع ہوا۔ میں نے بہتیرا چاہا کہ چپکی پڑی رہوں۔

مگر اس لمحات نے تو ایسی عجیب عجیب شکلیں بنانی شروع کیں کہ میں لرز گئی۔ معلوم

ہوتا تھا غوں غوں کر کے کوئی بڑا سا مینڈک پھول رہا ہے۔ اور اب اچھل کر

میرے اُدیرہ آیا۔

ناکام

ہم و ایں دام بر مرغ دگر نہ
کہ عنقارا بلند است آشیانہ

ہم سب دریا کنارے بیٹھے تھے۔ ایک لہر اُبھرتی۔ دوسری اُسے دبا دیتی
پھر خود بھی نیچا دیکھتی۔ موجیں ایک دوسری کو پامال کرتی اور پامال ہوتی
چلی جا رہی تھیں۔ دریا نام تھا اس لامتناہی سلسلہ کا۔ بلبند سر اٹھاتا دبا دیا جاتا
اپنی سطح سے اُبھرتا ٹھکرا دیا جاتا۔ آنکھ بند کر کے اٹھتا۔ آنکھ کھلتے ہی اپنے آپ
کو غرق آب پاتا۔ خیرہ سر سرشکستہ ہوتا۔ باد غرور اُبھارتی، حقیقت چشم
کُٹائی کرتی۔ ہو اساتھ نہ دیتی۔ پانی کا پانی رہ جاتا۔

ہاتیں ہو رہی تھیں۔ کڑھائی چڑھی تھی۔ نوکر گرم گرم کہوان لاپے
تھے۔ ایک صاحب پٹنی سالن کی طرح کھا رہے تھے۔ میں بھی اُن کی اس
مردانہ جرأت پر جھوٹی حیرت کا اظہار کر رہی تھی۔ اب انہوں نے پُری پوری
مرچیں چبائی شروع کر دیں۔ جس طرح بھانمتی چیز غائب کر کے تماشائیوں کی طرف
دیکھتا ہے یہ بھی ہر مرچ کھانے کے بعد ہماری جانب اُلٹو کی طرح دیکھتے تھے۔ مجھ
پر اپنی برداشت کا سکہ جما ہے تھے۔ اس بے وقوف میں اتنی برداشت نہ تھی
کہ جذبہ خود غنائی کو دباتا۔ مرچیں تو طوطا بھی کھا لیتا ہے۔

ایک اپنی پر خوری کا مظاہرہ کر رہے تھے۔ رکابوں پر رکابیاں صاف کرتے چلے جاتے، ساتھ ساتھ یہ بھی اعلان فرماتے تھے کہ چاہنے والی بیوی نے اچھی طرح پیٹ بھر کر بھیجا تھا اور کہہ دیا تھا کہ سب کے سامنے زیادہ نہ کھاؤ۔ نظر لگ جائیگی۔ اللہ تبارک و تعالیٰ نے انہیں بھینسے کو نظر بد سے بچائے۔ لیکن بہن روزِ شکر بھرنے سے کام نہیں بنے گا۔ اگر سوس مرد بھر سکو تو بھرد۔ جو کام نہ ہنٹائے بس کاہے نہ میرے۔

ایک نے کہا کاظم صاحب نہیں آئے۔ دو سکر بولے وعدہ تو کیا تھا، پر آج کل انہیں فرصت کم ہے۔ دن بھر کام میں رندھے رہتے ہیں۔ کئی کتابیں شروع کر رکھی ہیں۔ پر صاحب لکھتا غضب کاہے۔ اور حیرت تو یہ ہے کہ کیا طبیعت کی باگیں موڑی ہیں۔ خوش وقت رنگین انسان چوبیس گھنٹہ گلگروں میں رہنے والا اب ادھر کا رخ بھی نہیں کرتا۔ میزبے اور وہ، جب جا کر دیکھو بیٹھا کام کر رہا ہے۔ اور سچ پوچھو تو مجھے اس کی صحت پر بھی اثر پڑتا معلوم ہوتا ہے۔ بھلا خیال کرو چار پانچ گھنٹے اکھاڑے میں ورزش کرنے والا انسان جو یکسلم اس طرف سے ہاتھ اٹھالے تو آپسے آپ صحت خراب ہوگی۔ میں نے پوچھا کوئی ایڈیٹر ہیں؟ جواب ملا نہیں کتابیں لکھتا ہے۔ مصنف ہے۔ پر قالم نے جو کام کیا حد کو پہنچا دیا۔ ورزش کی تودہ ایسی ہی، آپ لوگوں سے شوق کیا تو کوئی گھر نہ چھوڑا۔ ہے دھن کا پکا، جدھر لگ گیا

لگ گیا۔ میں نے کہا، کسی راگ میں پڑے ہی نہیں ہونگے۔ ورنہ ساری دمیں
بھول جاتے۔ ایک مضراب کی چوٹ ساری عمر اس دیتی رہتی ہے کسی چکارا
سے واسطہ ہی نہیں پڑا نہیں تو ساری چوکڑی بھول جاتے۔

ایک نے کہا یادش بخیر وہ چلے آتے ہیں۔

نہ تنہا عشق از دیدار خیزد

بسا ایں دولت از گفتار خیزد

باتیں سنکر دل میں خواہش دیدار پیدا ہو گئی۔ آتھو اٹھا کر دیکھا

تو ایک متوسط قد و قامت کا انسان آتا نظر آیا۔ قریب آیا تو خط و خال ظاہر
ہوئے۔ آنکھیں شوخ تھیں لے چہرہ مین۔ نقش و نگارے ذراست آشکار۔

چال میں بغیر تصنع کے دلیری۔ جوں جوں قریب آتا گیا چہرہ پرمسکراہٹ کھینتی
گئی۔ لیکن دماغی تکان کا نتیجہ کچھ اس طرح جھلک رہا تھا جیسے موتی میں ردی،
میری طرف نگہ غلط انداز ڈالی اور آنکھیں پچالیں۔

عام دستور اس کے خلاف ہے۔ لوگ میری طرف گھورا کرتے ہیں۔ یہ

اپنے دوستوں سے متوجہ ہوا۔ دیر میں آنے کی معافی چاہی۔ اظہار مجبوری و معذرت
کیا۔ ایک نے شکایت کی کہ اب تو جناب کی صورت ہی نظر نہیں آتی۔ نہایت آسودگی
سے جواب دیا۔ بندہ نواز اگر شہیو کرنے کی لعنت نازل نہ ہو تو شاید میں خود بھی
اپنی صورت کو ترسوں۔ عجب جاذب انسان ہے۔ سب اس کی جانب رجوع

ہو گئے۔ میں پس منظر میں رہ گئی۔ ایسا کم جوت ہے۔ دل میں رشک و حسد پیدا ہوا۔ آخر کار وہ میری طرف ملتفت ہوا تو سب کی نگاہیں بھی ادھر پھریں۔ بولا۔ جناب اُس روز آپ ہی کا ذکر خیر فرمایا ہے تھے۔ ایک نے کہا، جی ہاں یہی وہ زہرہ ہیں جن کے ہم سب مشتری ہیں۔ ایک ادلے خاص سے جواب دیا۔ کیا عرض کروں، مجھے تو آپ بنات النعش معلوم ہوتے ہیں۔ میں جلی تو بیٹھی ہی تھی فوراً کہہ اٹھی کہیں غالب کا یہ شعر نہ صادق آجائے۔

تھقیں بنات النعش گردوں دن کے پردے میں ہناں
شب کو اُن کے جی میں کیا آئی کہ عریاں ہو گئیں

جواب ملا رات ہونے دیجئے۔

وہ محفل پر چھاتا دکھائی دیتا تھا۔ میں اپنے کو کچھ چھوٹا محسوس کر رہی تھی۔ تفوق قائم رکھنے کیلئے بولی۔ اور جناب مرتبہ ہیں۔ جواب ملا، جی نہیں عطارو، دبیر فلک۔

دماغ ہاتھ پیر ڈالے دبتا تھا۔ رشک کچھ کے بے رہا تھا۔ میں نے کہا، سیاہی درکار ہے۔ بولا، جی نہیں رہشمنائی۔ میں نے کہا، ماشاء اللہ اسماں پر دماغ ہے۔ جواب ملا قرین زہرہ بھی تو ہوں۔ اس فقرے کے ساتھ اس کی آنکھیں کبہ رہی تھقیں کہ میں آپ کے بس کا نہیں ہوں۔ مناسب معلوم ہوتا ہے کہ صلح و استی کر لیں، بس بہت ہو چکی۔

میں نہ شکست ماننے کی عادی نہ سمجھا، ڈالنے کی خوگر، اور پھرتوں کے سامنے سپاٹی کا اعتراف۔ دل نہ مانا، ایک صاحب بولے کیوں بی زہرہ آج طلبے سیر کو سوا سیر۔ اُن کی کپڑے کی دکان تھی اور اکثر اجاب انہیں دھچی پھٹ کہتے تھے۔ میں نے جواب دیا، جناب کو سیر سوا سیر سے کیا کام۔ آپ تو گز سوائز کی نکر کیجئے۔ کہیں اپنا تھکان نہ بھول جائیں۔

اُس وقت مجھے یہ سب بُرے لگے تھے۔ دل چاہتا تھا کہ کاظم ہو اور میں ہوں اور ساری عمر اُس سے ضلع جگت لڑتی رہوں۔ حتیٰ کہ ہزاروں۔

ان بزاز صاحب کو خود تو جواب بن نہ پڑا۔ کاظم کی آڑ ڈھونڈھی بولے، ابھی کاظم میاں یہ ابھی ابھی آپ کے آنے سے پہلے فرما رہی تھیں۔ ان کو کسی اہوشیم سے واسطہ ہی نہیں پڑا۔ ورنہ ساری چوگر ٹی بھول جانے۔ وہ تو شمشیر عریاں تیار ہی رہتا تھا۔ بولا۔ یہ وحشی رام کر گیا رام نہ ہوا۔ میں بھی تلی بھی تھی۔ بولی، پالا پٹے تو پتہ چلے۔ جواب ملا یہ روگ کبھی پالا نہیں۔ میں نے کہا پالا چھوڑ کر بھاگ جائیے گا۔ اللہ کے داغ فقرہ ہاتھ باندھے کھڑے رہتے تھے۔ فوراً جواب دیا۔ کیا عرض کروں بہت سے گلہ خوں پر اسی امید میں پالا پڑ گیا۔ داغ نے ساتھ دینا چھوڑ دیا۔ زبان بولنے سے رہ گئی۔ عقل جواب دے گئی۔ حاضر جوابی رخصت لے گئی۔ میں لاجواب ہو کر رہ گئی۔

دل ہی دل میں بیچ و تاب کھا رہی تھی۔ یہ سب باتوں میں مصروف تھے۔

ادھر ادھر کے ذکر اذکار کرتے ہے۔ میں ایک طرف کسی ازکار بیڈر کی طرح بیٹھی تھی۔ کاظم نے میری جانب دیکھا اور کہا آپ کیوں چپ ہیں؟ اس مرتبہ پھر اس کی پڑ معنی آنکھوں میں صلح کا پیغام تھا۔ میں نے جواب دیا۔ آپ کی باتیں سن رہی ہوں۔ کہنے لگا ہم مردوں کی روکھی چھکی باتوں میں آپ کو کیا مزہ آئے گا۔ ایک اور بولے۔ ہاں صاحب باتیں تو ان کی ہوتی ہیں چکنی چٹری۔ روئے سخن میری طرف تھا۔ جواب دینا لازم۔ میں نے کہا۔ کیوں روغن قازل ہے ہو۔

کاظم بولا، یقین جانئے آپ سے مل کر دل بہت خوش ہوا۔ میں نے ایسی حاضر جواب صاحبہ آج تک نہیں دیکھی تھیں۔

اتنے میں ایک نے کاظم سے پوچھا آج کل کیا کر رہے ہو؟ بولا نکھر رہا ہوں۔ ایک عادت سی ہو گئی ہے۔ سینہ قرطاس سیاہ کرتا ہی رہتا ہوں میرا جذبہ انتقام نہ مانا۔ نقرہ سوجھ گیا۔ اور میں نے کہہ دیا۔ آخر یہ سیاہ کاری کس لئے؟ مسکراتے ہوئے جواب دیا۔ محترمہ مہر سیاہی سے کام لیتی ہے تو نام چھوڑ جاتی ہے۔

مجھے جواب بن نہ پڑا۔

کاظم ایک غوط کی سی حالت میں دریا کی طرف دیکھ رہا تھا۔ میں نے پوچھا اس محویت سے کیا دیکھا جا رہا ہے۔ بغیر میری طرف دیکھے دریا پر نظر میں جمائے ہوئے بولا۔

۱۱ میں یہ دیکھ رہا ہوں کہ شکاری جال ڈالے۔ بنیاں لٹکائے۔ کانسٹے چھوڑے بیٹھے ہیں۔

میں یہ دیکھ رہا ہوں کہ پھنسی ہوئی مچھلی اپنی دوسری بہنوں کے لئے لاس بن جاتی ہے۔ اُن کو پھنسانے کے کام آتی ہے۔

میں یہ دیکھ رہا ہوں کہ قابو شدہ مچھلی بے پروائی سے تھیلے میں ڈال دی جاتی ہے۔ اور نئی پھانسنے کا اہتمام شروع ہو جاتا ہے۔

میں یہ دیکھ رہا ہوں کہ مچھلی پانی میں رہتی ہے پھر بھی بدبو دار ہے۔ حالانکہ پانی کا کام بدبو دور کرنا ہے۔ فطرت کی خرابی فطرت دور نہیں کر سکتی۔ ہر فوراً ہم جو مچھلی کھا رہے ہیں اُس میں بسا نہ نہیں۔ عقل انسانی طبعی خرابیوں کو بھی دور کر سکتی ہے۔

میں یہ بام مچھلی دیکھ رہا ہوں۔ یہ ہاؤ کے خلاف جارہی ہے۔ رفتار زمانہ سے ٹکرا رہی ہے۔ بیچ دریا میں اس کے لئے جگہ نہیں۔ ایک طرف پھینک دی گئی ہے۔ منجید مہار کا شفاف رُوح پرور پانی اس کی قسمت کا نہیں۔ کنار آب گدے میں پڑی ہے۔

اپنے سماج کے خلاف جارہی ہے۔ برادری باہر کر دی گئی ہے۔ اُبھرتی ہے دبا دی جاتی ہے۔ آگے بڑھتی ہے دھکیل دی جاتی ہے۔ منزل مقصود تک نہیں پہنچ سکتی۔ حیات ایک مسلسل تصادم ہو کر رہ گئی ہے۔ اس کی دنیا دو گز گندا

پانی ہے۔ اسی حلقہ میں گاہ آگے جاتی ہے گاہ پیچھے آتی ہے۔ لہر میں مسلسل اور منظم ہیں۔ یہ تن تینہا۔ حالت استقامت نہیں رکھتی۔ ٹکرا ٹکرا مہر جاتی ہے۔
 میں ایسا محسوس کر رہی تھی جیسے منظر عام پر مجھے عزیاں کر دیا گیا ہو۔
 مجھے ایسا معلوم ہو رہا تھا جیسے اس لے (x-ray) کے نوٹوں میں اپنے جسم کے کیڑے دیکھ رہی ہوں۔ اس ماہر جراح نے سینہ شق کر کے میرا دل مجھے دکھا دیا تھا۔ اور اس کے بدنما داغ ایک ایک کر کے گنا رہا ہے۔

آج مجھے اپنے سامنے ایک اور مکروہ زہرہ نظر آرہی تھی۔ وہ گاہ مجھ میں سما جاتی۔ گاہ سامنے جا کھڑی ہوتی۔ میری طبیعت اس سے نفور تھی۔ میں اسکا قریب آنا پسند نہ کرتی تھی۔ لیکن بے بس تھی۔ وہ جب چاہتی مجھ میں پیوست ہو جاتی تھی۔

مجھے کاظم کی صورت بُری لگ رہی تھی۔ مجھے یہ پردہ اٹھا دینے والا ہاتھ بُرا لگ رہا تھا۔ مجھے یہ جاؤ گے بُرا لگ رہا تھا۔ جس نے میرے ہم ذات کو میرے روبرو دکھڑا کیا۔ مجھے دنیا کی ہر چیز بُری لگ رہی تھی۔ شاید میں آج اپنے کو خود بُری لگ رہی تھی۔

اب ہم سب اپنی موٹروں کی طرف چلے۔ کاظم خود ڈرائیو کر رہا تھا۔ راستہ میں یہ جھگڑا تھا کہ میں کس موٹر میں بیٹھوں۔ اکثر نے کاظم کی کار تجویز کی۔ پر اُس نے خود نہ کہا۔ میرا دل چاہتا تھا کہ وہ درخواست کرے۔ اور میں انکار کروں۔ میں اُس

سے بدل لیتا چاہتی تھی۔ اُسے ٹھکرانا چاہتی تھی۔ رنج پہنچا، ما چاہتی تھی۔ جذبہ انتقام نے مجھے اندھا کر رکھا تھا اور میں اس امید میں اسکی کار کے پاس جا کھڑی ہوئی کہ شاہ پدہ اپنے برابر کی سیٹ کا دروازہ کھولے اور میں انکار کر دوں۔ لیکن یہ کاظم سے بعید تھا۔ اس نے ہنایت تپاک سے پیچھے کسی سیٹ کا دروازہ کھولا اور جلد باز آنے والوں کے لئے جگہ چھوڑ دی۔ اب ہر شخص اس موٹر میں بیٹھنے کی کوشش کر رہا تھا۔ اور وہ بر خود غلط کھڑا تماشہ دیکھ رہا تھا۔

میں چوٹ کھائی ہوئی ناگن کی طرح اُمید انتقام میں بل کھا رہی تھی موقع کی مناشی، وقت کی منتظر۔ احساس شکست سینہ میں ڈنک مار رہا تھا۔ میں زخم لگانے والے ہاتھ کے قریب رہنا چاہتی تھی۔ تاکہ ڈسنے کا موقع ہاتھ سے نہ جائے۔ مجھے زہر انتقام چڑھ رہا تھا۔ مجھے کوئی طاقت کاظم کے قریب کھینچ رہی تھی۔ یقیناً یہ نفرت تھی۔ جس کی کشش محبت سے سخت تر ہوتی ہے۔

میں کاظم کی سیٹ پر ہاتھ رکھ کر ذرا آگے کو سر کی۔ میری انگلیاں اس کی پیچھ کو چھو گئیں۔ وہ غیر محسوس طریقہ پر ذرا آگے کو ہو گیا۔ جیسے میں کوڑھن تھی اور قابل نفرت۔

انگلیاں خزاں زوہ شاخوں کی طرح جھجک کر رہ گئیں۔ ہاتھ کچھ اس

طرح ناکام سرشار واپس آیا جیسے فلاکت زدہ باو vacancy No
سُن کر۔

ایک صاحب نے گانے کی فرمائش کی۔ میں نے انکار کیا۔ انہوں نے
اصرار۔ سچ یہ ہے کہ اس درخواست نہ کرنے والے کی درخواست کا
انتظار تھا۔

ایک اور جن کو اپنی موسیقی دانی پر بڑا ناز تھا اور مجھے اس راگ
میں لانا چاہتے تھے بولے۔ ہم کو تو پتہ کتنا پسند ہے۔ کوئی دھرتی ہو جائے
ایک خام کار نے غزل کی فرمائش کی۔ کہنے لگے وہ ہاتھی چنگھاڑ سُر نوازی
ہمیں ایک آنکھ اچھی نہیں لگتی۔ ان دونوں میں بحث ہونے لگی۔

میں نے کاظم کی کمر پر ہاتھ رکھا۔ اور کہا۔ جناب ہمہ داں صاحب کا اس
معاملہ میں کیا خیال ہے؟ بولا یہ بیچ داں انسان کی کہے گا۔ چونکہ خیر سے نور جہاں
کا ہاتھ جہانگیر کی پشت پر رکھا ہے۔ سب کی نگاہیں میرے ہاتھ پر تھیں اور وہ
کچھ مفلوج سا ہو گیا تھا۔

کاظم اگر تجھ سے بدلہ نہ لیا تو میرا نام بھی زہرہ نہیں۔ جو زندگی ہوں تو
تجھے نیچا دکھا کر چھوڑ دوں گی۔ تو نے میرا ہاتھ جھٹکا ہے۔ میں تیرا دستِ طلب
ٹھکراؤں گی۔

پکے کے شو تین دُصمن کے پورے بولے۔ کیوں بھی کاظم یہاں کیوں بند

ہو گئے۔ بتاؤ نہ دھرتی خیال اچھا یا غزل ٹھہری، دارا۔ کاظم نے جو اب دیا، صاحب بات یہ ہے کہ جس طرح شعر کو الفاظ وزن اور معنی پر تقسیم کیا جاسکتا ہے، اسی طرح راگ کو سرتال اور رس پر۔ سرتال وہ ہے الفاظ کے تال وزن کے ہم وزن۔ اور رس معنی کے ہم معنی۔ جس طرح بے معنی شعر دل و دماغ پر اثر نہیں کر سکتا۔ بعینہ بے رس راگ جذبات پر مضرب نی نہیں کرتا۔ دل و دماغ کو نہیں چھٹیر سکتا۔ موجودہ دور انحطاط میں پچاگانا محض تال کی کاٹ کا نام ہے اور رس۔ جس میں قطعاً کوئی لطف نہیں۔ غزل میں کم از کم اتنی تو گنجائش ہے کہ اگر دھن مزا نہیں دیتی تو شعر کے معنی لطف سے جاتے ہیں۔

بات مدّ تل تھی، میں جواب نہ دے سکی۔ اپنے سب ہتھیار آزمانے چاہ رہی تھی۔ اب کی فرمائش پر یہ غزل شروع کی ہے

اس بزم میں جو گردشِ پیمانہ ہو گئی

ہم سے بھی ایک لغزشِ مستانہ ہوئی

یا تھی وہی نگاہ کہ تھی چارہ سازِ دل

یا اب وہی نظر ہے کہ بیگانہ ہوئی

کوئی تو بات شمع کے جلنے میں تھی ضرور

جس پر نثارِ ہستی پروانہ ہو گئی

صد شکر کچھ تو ان سے ہوئی آج گفتگو
 یہ اور بات ہے کہ حرفیانہ ہو گئی
 اللہ کے اشکباریِ مسموعِ شبِ فراق
 جو صبح ہوتے ہوتے اک افسانہ ہو گئی
 حسرت کے نمکدہ میں خوشی کا گزر کہاں
 تم آگے تو رونق کاشانہ ہو گئی

کاظم پر عجیب کیفیت طاری تھی۔ معلوم ہوتا تھا کہ ہر شعر ایک جامِ شراب ہے جو اس مست کو مست تر بنا رہا ہے۔ غلامی آنکھوں پر خار چھایا۔ خون چہرہ پر چڑھ آیا۔ جھومتا تھا اور داد دیتا تھا۔ ایک ایک شعر دس دس دفعہ گویا۔ ہر مرتبہ نئی ادا سے درخواست کرتا۔ مجھے اس کا ایک ایک فقرہ یاد ہے۔ ایک ایک جملہ یاد ہے۔ ایک ایک حرف یاد ہے۔ نہ صرف یہ بلکہ وہ آواز میرے کانوں میں گونج رہی ہے۔ وہ ادا میری آنکھوں میں پھر رہی ہے۔

خرد مند لڑکھڑا رہا تھا۔ ہوشیار مست ہوا جا رہا تھا۔ ہاروت زہرہ کے جال میں آتا نظر آ رہا تھا۔ دامن زینبِ دستِ یوسف کھینچ رہا تھا۔ موسیقار اپنا رنگ جمارا رہا تھا۔ سروں کی بارش میں پاک دامن تر دامن کی طرف آ رہا تھا۔ ”مطرب بہ نغمہ رہن تمکین و مہوش تھا“ (غالب) عقل کا پجاری جو اس سے عاری

ہوتا چار ہاتھا۔ مجھے اپنی ساتی گری پر ناز تھا۔ دو آتشہ اور سہ آتشہ پلار ہی تھی۔ راگ راگنی کا مینہ برس رہا ہی تھی۔ زیر و بم سے توازنِ داغی تہ و بالا کر رہی تھی مست تھی اور مست بنا رہی تھی۔ کاظم کو اپنا کمال دکھا رہی تھی۔ کاظم پر چچا رہی تھی۔ کاظم کو نیچا دکھا رہی تھی۔ خمار کا میا بیانی نے مست کر دیا اور میں مستانہ دار گاتی رہی۔

افسوس ہر چیز کی انتہا ہے۔ ہر نگاہ کے آگے حد نگاہ ہے۔ ہم آبادی میں سے ہو کر گزر رہے تھے، گانا بند کرنا پڑا۔ طلسم ٹوٹ گیا۔ نشہ اتر گیا۔ امیدیں ڈھے گئیں۔ فرزانہ جو چنہ لے عقل و خرد سے بیگانہ ہو گیا تھا پھر اپنے مقام پر نظر آیا۔

دنڈ سکریں پر جو پیچھے کا ٹریفک دیکھتے کیلئے شیشہ لگا تھا اس میں ہم دونوں کی نگاہیں اکثر چار ہو جاتی تھیں۔ کبھی وہ نظریں بچا لیتا، کبھی میں یہ آنکھ مچولی ہو رہی تھی۔ سب نے کاظم سے کچھ سنانے کو کہا۔ ظالم نے یہ شعر گایا

ہر دایں دایم ہر مرغِ دگر نہ
کہ عنقا را بلند است آشیانہ

تمہارا مفتی

آپا

تمہارا مفتی تمہارا سہارا۔۔۔

جب کبھی بیٹھے بٹھائے مجھے آپا یاد آتی ہے تو میری آنکھوں کے آگے ایک چھوٹا سا بلوری دیا آجاتا ہے۔ جو مدھم سی لُو سے جل رہا ہو۔ مجھے یاد ہے ایک رات ہم سب چپ چاپ باورچی خانے میں بیٹھے تھے۔ میں آپا اور امی جان۔ کہ چھوٹا بدو بھاگتا ہوا آیا۔ ان دنوں بدو ہی چھ سات کا ہوگا۔ کہنے لگا۔ "امی جان میں بھی باہ کر ونگا۔"

"اوہ ابھی سے؟" اماں نے مسکرتے ہوئے کہا۔ پھر کہنے لگیں "اچھا بدو تمہارا بیاہ آپا سے کر دیں؟"

"اوہنوں۔" بدو نے سر ہلاتے ہوئے کہا۔

اُمی نے کہنے لگیں۔ "کیوں آپا کو کیا ہے؟"

"ہم تو چچا جو باجی سے بیاہ کریں گے۔ بدو نے آنکھیں چمکاتے

ہوئے کہا۔

اماں نے آپا کی طرف مسکرتے ہوئے دیکھا اور کہنے لگیں "کیوں

دیکھو تو آپا کیسی اچھی ہیں۔"

”میں بتاؤں کیسی ہے؟“ وہ چلایا۔

”ہاں بتاؤ تو بھلا!“ اماں نے پوچھا۔ بدو نے آنکھیں اٹھا کر چاروں

طرفن دیکھا۔ جیسے کچھ ڈھونڈ رہا ہو۔ پھر اس کی نگاہ چوٹھے پر آرکی۔ چوٹھے

میں لپٹے کا ایک جلا ہوا ٹکڑا پڑا تھا۔ بدو نے اسکی طرف اشارہ کیا اور بولا۔ ”ایسی“

پھر بھلی کے روشن بلب کی طرف انگلی اٹھا کر چیخنے لگا۔ ”اور چھابو باجی ایسی“

اس بات پر ہم سب بہت دیر تک ہنستے رہے۔ اتنے میں تصدق بھائی آگئے۔

اماں کہنے لگیں۔ ”تصدق بدو سے پوچھنا تو کہ آپا کیسی ہیں۔“ آپا نے تصدق بھائی

کو نئے دیکھا تو منہ موڑ کر یوں بیچھ گئی جیسے منڈیا پکانے میں منہمک ہو۔

”ہاں تو کیسی ہے آپا بدو؟“ وہ بولے۔ ”بتاؤں۔“ بدو چلایا۔ اور

اُس نے اپنے کانکڑا اٹھائے کیلئے ہاتھ بڑھایا۔ غالباً وہ اسے ہاتھ میں لے کر ہمیں

دکھانا چاہتا تھا۔ مگر آپا نے جھٹ اُس کا ہاتھ پکڑ لیا۔ اور انگلی ہلاتے ہوئے

بولی۔ ”ادنبہ“ بدو رونے لگا۔ تو اماں کہنے لگیں۔ پچھلے اسے ہاتھ میں نہیں

اٹھاتے۔ اس میں چنگکاری ہے۔“ وہ تو جلا ہوا ہے اماں۔ بدو نے بوٹتے

ہوئے کہا۔ اماں بولیں۔ ”نہ میرے لال تمہیں نہیں معلوم۔ اسکے اندر تو آگ ہے،

اوپر سے نہیں دکھائی دیتی۔“ بدو نے پھوٹے پن سے پوچھا۔ کیوں آپا اس میں

آگ ہے؟ اس وقت آپا کے منہ پر ہلکی سی سُرخی دوڑ گئی۔ ”میں کیا جانوں“

وہ بھڑائی ہوئی آواز میں بولی۔ اور بچکنی اٹھا کر غلبتی ہوئی آگ میں بے صرف

پھونکیں مارنے لگی۔

اب میں سمجھتی ہوں کہ آپا دل کی گہرائیوں میں جلتی تھیں۔ اور وہ گہرائیاں اتنی عمیق تھیں کہ بات اُبھرتی بھی تو نکل نہ سکتی۔ اس روز بدو نے کیسی پتے کی بات کہی تھی۔ مگر میں کہا کرتی تھی: آپا تم تو بس بیٹھی رہتی ہو! اور وہ مُسکرا کر کہتی: ”پگلی! اور اپنے کام میں لگ جاتی۔ ویسے تو وہ سارا دن کام میں لگی رہتی تھی۔ ہر کوئی اسے کسی نہ کسی کام کو کہہ دیتا۔ اور ایک ہی وقت میں اُسے کئی کام کرنے پڑ جاتے اور ہر بدو چنچتا: ”آپا میرا دل لیا۔“ اُدھر آبا گھورتے: ”سجادہ ابھی تک چائے کیوں نہیں بنی ہے؟“ بیچ میں اماں بول اُٹھتی: ”بیٹیا دھوبی کب سے باہر کھڑا ہے؟“ اور آپا چپ چاپ سائے کاموں سے نبٹ لیتی۔ یہ تو میں خوب جانتی تھی مگر اس کے باوجود اُجا جانے کیوں۔ اسے کام کرتے ہوئے دیکھا کہ یہ محسوس نہیں ہوتا تھا کہ وہ کام کر رہی ہے یا وہ اتنا کام کرتی ہے۔ مجھے تو بس یہی معلوم ہونا تھا۔ کہ وہ بیٹھی ہی رہتی ہے۔ اور اُسے اُدھر سے اُدھر گردن موڑنے میں بھی بہت دیر لگتی ہے۔ اور چلتی ہے تو چلتی ہوئی معلوم نہیں ہوتی۔ اس کے علاوہ میں نے آپا کو کبھی تنہا مار کر ہنستے ہوئے نہیں سنا تھا۔ زیادہ سے زیادہ وہ مُسکرا دیا کرتی تھی اور بس، البتہ وہ مسکرایا اکثر کرتی۔ جب وہ مُسکراتی تو اُس کے ہونٹ کھل جاتے اور آنکھیں کسی اثر سے بھیک جاتیں۔ گویا کسی ندی کے کنارے چاندنی میں کوئی کھرج میں سناہی بھیروں الاپ رہا ہو۔ مگر ان دنوں مجھے چاندنی اور

سندھی بھیروں کا کیا پتہ تھا۔ اس لئے میں سمجھتی تھی کہ آپا چکی بیٹھی ہی رہتی ہے۔ ذرا نہیں ہنستی۔ اور بن چلے لڑکھک کر یہاں سے وہاں پہنچ جاتی ہے۔ جیسے کسی نے اُسے دھکیل دیا ہو۔ اس کے برعکس ساحرہ کتنے مزے میں چلتی تھی۔ جیسے دارے کی تال پر ناچ رہی ہو۔ اور اپنی خالہ زاد بہن سا جو باجی کو چلتے دیکھ کر میں کبھی نہ اکتاتی۔ جی چاہتا تھا کہ باجی ہمیشہ میرے پاس ہی رہے۔ اور چلتی چلتی اسی طرح گردن موڑ کر پیچھ آواز میں کہے۔ "ہیں جی۔ کیوں جی؟" اور اس کی کالی کالی آنکھوں کے گوشے مسکرائے لگیں۔ باجی کی بات بات مجھے کتنی پیاری تھی۔ ساحرہ اور ثریا ہمارے پڑوس میں رہتی تھیں۔ اور دن بھر اُن کا مکان اُن کے تہمتوں سے گونجتا رہتا۔ جیسے کسی مندر میں گھنٹیاں بج رہی ہوں۔ بس میرا جی چاہتا تھا کہ انہیں کے گھر جا رہوں۔ ہمارے گھر میں رکھا ہی کیا تھا۔ ایک بیٹھ رہنے والی آپا۔ ایک "یہ کرو۔ وہ کرو" والی اماں، اور دن بھر حقے پر گڑ گڑانے والے آبا۔

اس روز جب میں نے آبا کو اتنی سے کہتے ہوئے سنا، سچ تو یہ ہے مجھے بے حد غصہ آیا۔ آبا کہنے لگے۔ "سجادہ کی ماں! معلوم ہوتا ہے ساحرہ کے گھر میں بہت سے برتن ہیں۔"

"کیوں؟" اماں پوچھنے لگیں۔

کہنے لگے۔ "بس تمام دن برتن ہی بکتے رہتے ہیں اور یا تہتے لگتے

بات نہ ہوتی تو وہ تڑو کو ہلکا سا تھپڑ مار کر کہتی ”بڈو رو دونا“ اور پھر آپ ہی آپ مٹی مسکراتی رہتی۔ تصدق بھائی میرے پھوپھا کے بیٹے بھائی تھے۔ انہیں ہمارے گھر آئے کوئی یہی دو ماہ ہوئے ہونگے۔ وہ کالج میں پڑھتے تھے۔ پہلے تو وہ بورڈنگ میں رہا کرتے تھے۔ پھر ایک دن جب پھوپھی آئی ہوئی تھیں تو بانوں باتوں میں ان کا ذکر چھڑ گیا۔ پھوپھی کہنے لگیں بورڈنگ میں کھانے کا انتظام ٹھیک نہیں۔ لڑکے آئے دن بیمار رہتا ہے۔ اماں اس بات پر خوب لڑیں۔ کہنے لگیں اپنا گھر موجود ہے تو بورڈنگ میں پڑے رہنے کا مطلب۔ پھر ان دونوں میں بہت سی باتیں ہوئیں۔ اماں کی تو عادت ہے کہ اگلی چھپلی تمام باتیں لے بیٹھتی ہیں۔ غرض کہ نتیجہ یہ ہوا کہ ایک ہفتہ کے بعد تصدق بھائی بورڈنگ کو چھوڑ کر ہمارے ہاں آٹھ رہے۔

تصدق بھائی مجھ سے اور بڈو سے بڑی گپیں ہانکا کرتے تھے۔ ان کی باتیں بے حد دلچسپ ہوتیں۔ بڈو سے تو وہ دن بھر نہ اکتاتے۔ البتہ آپا سے وہ زیادہ باتیں نہ کرتے کرتے ہی کیسے۔ جب کبھی وہ آپا کے سامنے جاتے، تو آپا کے دوپٹے کا پلو آپی آپ سر کر نیم گھونگٹ سا بن جاتا۔ اور آپا کی بھینگی بھینگی آنکھیں جھٹک جاتیں اور وہ کسی نہ کسی کام میں شدت سے مہروف دکھائی دیتی۔ اب مجھے خیال آتا ہے کہ آپا ان کی باتیں غور سے سنا کرتی تھی۔ گو کہتی کچھ نہ تھی۔ بھائی صاحب بھی بڈو سے آپا کے متعلق پوچھتے رہتے۔ لیکن صرف

اُسی وقت جب وہ دونوں اکیلے ہوتے۔ پوچھتے۔ ”بدو تمہاری آپا کیا کر رہی ہے؟“
 ”آپا“ بدو لاپردہ ہی سے دُہراتا۔ ”بیٹھی ہے۔۔۔ بلاؤں۔۔۔“
 بھائی صاحب گھبرا کر کہتے۔ ”نہیں نہیں۔ اچھا بدو۔ آج تمہیں، یہ

دیکھو، اس طرف، تمہیں دکھائیں۔“

اور جب بدو کا دھیان ادھر ادھر ہو جاتا تو دم سم سی آوازیں کہتے
 ”اے یار تم تو مُفت کا ڈھنڈورا ہو۔“

بدو چیخ اٹھتا۔ ”کیا ہوں میں؟“ اس پر وہ میز بجانے لگتے۔ ڈگمگ

ڈگمگ۔ ڈھنڈورا۔ یعنی یہ ڈھنڈ۔ وراہے۔ دیکھا ہے جسے ڈھول بھی کہتے ہیں۔
 ڈگمگ۔ ڈگمگ۔ ڈگمگ۔ سمجھے؟ اور آپا اکثر چلتے چلتے اُن کے دروازے پر
 ٹھہر جاتی۔ اور ان کی باتیں سنتی رہتی۔ اور پھر چولے کے پاس بیٹھ کر اپنی آپ
 مسکراتی۔ اس وقت اس کے سر سے دوپٹہ سرک جاتا۔ بالوں کی کوئی لٹ پھسل کر
 گال پر آگرتی۔ اور وہ بیگی بیگی آنکھیں چولے میں ناپتے ہوئے شعلوں کی طرح
 جھومتیں۔ آپا کے ہونٹ یوں بیٹے گویا وہ گارہی ہو۔ مگر الفاظ سُنانی نہ دیتے۔
 ایسے میں اگر اماں یا آبا باورچی خانے میں آجاتے تو وہ ٹٹھک کر یوں اپنا دوپٹہ
 بال اور آنکھیں سنبھالتی گویا کسی بے تکلف شخص میں کوئی بیگانہ اٹھسا ہو۔

ایک دن میں، آپا اور اماں باہر رُسن میں بیٹھی تھیں۔ اس وقت بھائی
 اندر اپنے کمرہ میں بدو سے باتیں کر رہے تھے۔ میرا خیال ہے بھائی کو یہ معلوم

نہیں تھا کہ ہم باہر بیٹھے ہوئے ان کی باتیں سن رہے ہیں۔ بھائی صاحب بدو سے کہہ رہے تھے۔ "میرے یار ہم تو اس سے بیاہ کریں گے جو ہم سے انگریزی میں باتیں کر سکے۔ کتابیں پڑھ سکے۔ شطرنج، کیرم اور چٹریا کھیل سکے۔ چڑیا جانتے ہو؟ وہ گول گول پروں والا گیند۔ بٹے سے، یوں ڈز، ڈز، ڈز اور۔ سب سے ضروری بات یہ ہے کہ ہمیں منے دار کھانے پکا کر کھلا سکے۔ سمجھے؟"

بدو بولا۔ "ہم تو چھا جو باجی سے بیاہ کریں گے۔"

"اونہہ" بھائی نے کہا۔

بدو چیختے لگا۔ "میں جانتا ہوں تم آپا سے بیاہ کرو گے۔ ہاں۔" اس وقت اماں نے سُکرا کر آپا کی طرف دیکھا۔ مگر آپا اپنے پاؤں کے انگوٹھے کا ناخن توڑنے میں اس قدر مصروف تھی جیسے کچھ خبر ہی نہ ہو۔ اندر بھائی صاحب کہہ رہے تھے۔ "واہ تمہاری آپا فرنی پکاتی ہے تو اس میں پوری طرح شکر بھی نہیں ڈالتی۔ بالکل بھیکسی۔ آخ تھو۔"

بدو نے کہا۔ "آبا جو کہتے ہیں۔ فرنی میں کم میٹھا ہونا چاہیے۔"

وہ بولے۔ "تو وہ اپنے آبا کے لئے پکاتی ہے نا۔ ہمارے لئے تو نہیں۔"

"میں کہوں آپا سے۔" بدو چیخا۔

بھائی بولے۔ "ادبگلا۔ ڈھنڈورا۔ لو تمہیں ڈھنڈورا پیٹ کر دکھائیں یہ دیکھو اس طرف۔ ڈنگ ڈنگ ڈنگ۔" بدو بھیر چلانے لگا۔ "میں جانتا ہوں

تم میز بجا ہے ہونا۔" ہاں ہاں اسی طرح ڈھنڈے دراپنتا ہے نا۔" بھائی کہہ رہے تھے۔ کشتیوں میں۔ اچھا بد تم نے کبھی کشتی لڑی ہے۔ آؤ۔ ہم تم کشتی لڑیں۔ میں ہوا گا ما اور تم بد پہلوان۔ لو۔ آؤ۔ ٹھہرو۔ جب میں تین کہوں۔ اور اُس کے ساتھ ہی انہوں نے مدھم آواز میں کہا: "اے یار تمہاری دوستی تو مجھے بہت مہنگی پڑتی ہے۔"

میرا خیال ہے آپا ہنسی نہ روک سکی۔ اس لئے وہ اٹھ کر باورچی خانے میں چلی گئی۔ میرا تو ہنسی کے مارے دم نکلا جا رہا تھا۔ اور اماں نے تو اپنے منہ میں دوپٹہ ٹھونس لیا تھا کہ آواز نہ نکلے۔

میں اور آپا دونوں اپنے کمرے میں بیٹھے تھے کہ بھائی صاحب آ گئے۔ کہنے لگے: "کیا پڑھ رہی ہو جے نا۔" اُن کے منہ سے جہینا سن کر مجھے بڑی خوشی ہوئی تھی۔ حالانکہ مجھے اپنے نام سے بے حد نفرت تھی۔ نورجہاں کیا پُرانا نام تھا۔ بولتے ہی منہ میں باسی روٹی کا مزہ آنے لگتا۔ میں تو نورجہاں سنکر یوں محسوس کیا کرتی تھی جیسے کسی تاریخ کی کتاب کے بوسیدہ ورق سے کوئی بوڑھی اماں سونٹا ٹیکتی ہوئی آرہی ہوں۔ مگر بھائی صاحب کو نام بگاڑ کر اُسے سنوار دینے میں کمال حاصل تھا۔ اُن کے منہ سے جہینا سنکر مجھے اپنے نام سے کوئی شکایت نہ رہتی۔ اور یوں محسوس کرتی۔ گویا میں ایران کی شہزادی ہوں۔ آپا کو وہ سجادہ سے سجدے کہا کرتے تھے۔ مگر وہ تو

پُرانی بات تھی۔ جب آپا چھوٹی تھی۔ اب تو بھائی جان اسے سمجھے نہ کہتے بلکہ اس کا پورا نام تک لینے سے گھبراتے تھے۔ خیر میں نے جواب دیا۔ سکول کا کام کر رہی ہوں۔“

پوچھنے لگے۔ ”تم نے کوئی برسرِ ڈش کی کتاب پڑھی ہے کیا؟“
میں نے کہا۔ ”نہیں۔“

انہوں نے میرے اور آپا کے درمیان دیوار پر لٹکی ہوئی گھڑی کی طرف دیکھتے ہوئے کہا۔ ”تمہاری آپا نے تو بارٹ بریک ہاؤس پڑھی ہوگی۔“ غالباً وہ کنکھیوں سے آپا کی طرف دیکھ رہے ہونگے۔

آپا نے آنکھیں اٹکھائے بغیر ہی سر ہلادیا۔ اور مدھم سی آواز میں کہا۔
”نہیں“ اور سوٹیڑ بننے میں لگی رہی۔

بھائی بوے۔ ”اوہ کیا بتاؤں مینا کہ وہ کیا چیز ہے۔ نشہ ہے نشہ۔
خالص شہد۔ تم اسے ضرور پڑھو۔ بالکل آسان ہے۔ یعنی امتحان کے بعد ضرور
پڑھنا۔ میرے پاس پڑھی ہے۔“

میں نے کہا۔ ”ضرور پڑھو گی۔“

پھر پوچھنے لگے۔ ”میں پوچھتا ہوں تمہاری آپا نے میٹرک کے بعد
پڑھنا چھوڑ کیوں دیا؟“

میں نے چڑ کر کہا۔ مجھے کیا معلوم۔ آپ خود ہی پوچھ لیجئے۔ ”حالانکہ

مجھے اچھی طرح سے معلوم تھا کہ آپانے کالج میں جانے سے کیوں انکار کیا تھا۔ کہتی تھی میرا تو کالج جاتے کو جی نہیں چاہتا۔ وہاں لڑکیوں کو دیکھکر ایسا معلوم ہوتا ہے گویا کوئی نمائش گاہ ہو۔ درسگاہ تو معلوم ہی نہیں ہوتی۔ جیسے مطالعے کے بہانے میلہ ہو رہا ہو۔ مجھے آپا کی یہ بات بہت بُری لگی تھی۔ میں جانتی تھی کہ وہ گھر بیٹھ رہے کیلئے کالج جانا نہیں چاہتی۔ بڑی آئی تھی نکاتہ چین۔ اس کے علاوہ جب کبھی بھائی جان آپا کی بات کرتے تو میں خواہ مخواہ چڑ جاتی آپا تو بات کا جواب تک نہیں دیتی۔ اور یہ آپا آپا کر رہے ہیں۔ اور پھر آپا کی بات مجھ سے پوچھنے کا مطلب۔ میں کیا ٹیلیفون تھی۔ خود آپا سے پوچھ لیتے۔ اور آپا۔ بیٹھی ہوئی گم صدم آپا بھیگی تھی !!

شام کو آبا کھانے پر بیٹھے ہوئے چلا اٹھے۔ آج فیرنی میں اتنی شکر مکیوں ہے، قند سے ہونٹ چپکے جاتے ہیں۔ سجادہ۔ سجادہ بیٹی۔ کیا کھانڈ اتنی سستی ہو گئی ہے؟ ایک لقمہ نگلنا بھی مشکل ہے

آپا کی بھیگی بھیگی آنکھیں جھوم رہی تھیں۔ حالانکہ جب کبھی آبا جان خفا ہوتے تو آپا کا رنگ پیلا پڑ جاتا۔ مگر اس وقت اسے کال تمنا رہے تھے۔ کہنے لگی "شاید زیادہ پڑ گیا ہو۔" یہ کہہ کر وہ تو باورچی خانے میں چلی گئی اور میں دانستہ پس رہی تھی۔ "شاید۔ کیا خوب شاید۔"

آدھرا آبا پستور بڑ بڑا رہے تھے۔ چارپانچ دن سے دیکھ رہا ہوں کہ فیرنی

میں تند بڑھتی جا رہی ہے! صحن سے آماں دوڑی دوڑی آئیں۔ اور آتے ہی آتا پیر پیرس پڑیں، جیسے ان کی عادت ہے۔ آپ تو ناحق بگڑتے ہیں۔ آپ ہلکا میٹھا پسند کرتے ہیں، تو کیا باقی لوگ بھی کم کھائیں۔ اللہ رکھے گھر میں جوان لڑکا ہے۔ اس کا تو خیال کرنا چاہیے۔ ”ابا کو جان چھڑانی مشکل ہو گئی۔ کہنے لگے۔“ اہہ یہ بات ہے مجھے بتا دیا ہوتا۔ میں کہتا ہوں سجادہ کی ماں۔“ اور وہ دونوں کھسک کھسک کر نکلے۔

آپا سا حرہ کے گھر جانے کو تیار ہوئی، تو میں بڑی حیران ہوئی آپا تو ان سے ملنا تو کیا بات تک کرنا پسند نہیں کرتی تھی۔ بلکہ اس کے نام پر ہی ناک بھون چڑھایا کرتی تھی۔ میں نے خیال کیا ضرور کوئی بھید ہے۔ اس بات میں، کبھی کبھار سا حرہ دیوار کے ساتھ چار پائی کھڑی کر کے اس پر چڑھ کر ہماری طرف جھانکتی، اور کسی نہ کسی بات سے سلسلہ گفتگو کو دراز کرنے کی کوشش کرتی تو آپا بڑی بے دلی سے دو ایک باتوں پر ہی اسے ٹال دیتی۔ آپ ہی آپ بول اٹھتی، ابھی تو اتنا کام پڑا ہے اور میں یہاں کھڑی ہوں۔ یہ کہہ کر وہ باورچی خانے میں جا بیٹھتی، خیر! اس وقت تو میں چپ چاپ بیٹھی رہی۔ مگر آپا جب لوٹ چکی تو کچھ عرصے کے بعد چپکے سے میں بھی سا حرہ کے گھر جا پہنچی۔ باتوں ہی باتوں میں میں نے ذکر چھیڑ دیا۔ آج آپا آئی تھی۔

سا حرہ نے ناخن پر پالش لگاتے ہوئے کہا۔ ”ہاں کوئی کتاب منگوانے کو کہہ گئی ہے۔ خدا جانے کیا نام ہے اس کا۔ ہاں۔ ہارٹ جو ایک ہاؤس۔“ آپا اس کتاب کو مجھ سے چھپا کر دراز میں مقفل رکھتی تھی۔ مجھے کیا معلوم

نہ تھا۔ رات کو وہ بار بار کبھی میری طرف اور کبھی گھڑی کی طرف دیکھتی رہتی۔ اُسے یوں مضطرب دیکھا کہ میں دو ایک جھوٹی انگڑائیاں لیتی اور پھر کتاب بند کر کے رضائی میں یوں پڑ جاتی جیسے مدت سے گہری نیند میں ڈوب چکی ہوں۔ جب انہیں یقین ہو جاتا کہ میں سو چکی ہوں، تو دراز کھول کر وہ کتاب نکال لیتی۔ اور اُسے پڑھنا شروع کر دیتی۔ آخر ایک دن مجھ سے نہ رہا گیا۔ میں نے رضائی سے منہ نکال کر پوچھ ہی لیا: آپا یہ ہارٹ بریک ہاؤس کا مطلب کیا ہے۔ دل توڑنے والا گھر۔ اس کے کیا معنی ہوئے؟ پہلے تو آپا ٹھٹھک گئی پھر وہ سنبھل کر اٹھی اور بیٹھ گئی۔ مگر اُس نے میری بات کا جواب نہ دیا۔ میں نے اس کی خاموشی سے جل کر کہا۔ اس لحاظ سے ہمارا گھر بھی ہارٹ بریک ہے۔“

کہنے لگی۔ ”میں کیا جانوں۔“

میں نے اُسے جلانے کو کہا۔ ہاں ہماری آپا بھلا کیا جانے۔ ”میرا خیال ہے یہ یہ بات ضرور اسکے دل کو لگی ہوگی۔ کیونکہ اس نے کتاب رکھ دی اور بتی بجھا کر سو گئی۔ ایک دن یوں ہی پھرتے پھرتے میں بھائی جان کے کمرہ میں جا نکلی۔ پہلے تو بھائی جان ادھر ادھر کی باتیں کرتے رہے۔ پھر پوچھنے لگے۔ ”جہینا اچھا یہ تو بتاؤ۔ کیا تمہاری آپا کو فرسٹ سلاڈ بنانا آتا ہے۔ میں نے کہا۔ میں کیا جانوں۔ جا کر آپا سے پوچھ لیجئے۔ ہنس کر کہنے لگے۔ ”آج کیا کسی سے لڑ کر آئی ہو۔“

”کیوں میں لڑا کا ہوں؟“ میں نے کہا۔

”بولے۔“ نہیں ابھی تو لڑا کی ہو۔ شاید کسی دن لڑا کا ہو جاؤ۔“ اس پر میری

ہنسی نکل گئی۔ وہ کہنے لگے۔ دیکھو جہینا مجھے لڑنا بے حراسہ ہے۔ میں تو ایسی لڑکی سے بیاہ کر دوں گا جو باقاعدہ صبح سے شام تک لڑ سکے۔ ذرا نہ اکتائے جانے کیوں، مگر میں شرمائی۔ اور بات بدلنے کی خاطر میں نے پوچھا۔ ”فروٹ سلاڈ کیا ہوتا ہے بھائی جان؟“

بولے۔ ”وہ بھی کچھ ہوتا ہے۔ سفید سفید۔ لال لال۔ کالا کالا۔ نیلا نیلا سا“ میں ان کی بات سن کر بہت ہنسی۔ پھر وہ کہنے لگے۔ وہ مجھے بے حراسہ ہے۔ یہاں تو جے ناہم فیرونی کھا کھا کر اکتا گئے۔ میرا خیال ہے یہ بات آپا نے ضرور سُن لی ہوگی۔ چونکہ اسی شام کو وہ باورچی خانے میں بیٹھی ”نعمت خانہ“ پڑھ رہی تھی۔ اُس دن کے بعد روز بلا ناغہ وہ کھانے پکانے سے فارغ ہو کر فروٹ سلاڈ بنانے کی مشق کیا کرتی اور ہم میں سے کوئی اس کے پاس چلا جاتا تو جھٹ فروٹ سلاڈ کی کشتی چھپا دیتی۔ ایک روز آپا کو چھیرنے کی خاطر میں نے بدو سے کہا۔ ”بدو بھلا پوچھو تو وہ کشتی جو آپا کے پیچھے پڑی ہے اس میں کیا ہے؟“

بدو ہاتھ دھو کر آپا کے پیچھے پڑ گیا۔ حتیٰ کہ آپا کو وہ کشتی بدو کو دینی ہی پڑی۔ پھر میں نے بدو کو اور بھی چمکا دیا۔ میں نے کہا۔ ”بدو جاؤ تو۔ بھائی جان سے پوچھو کہ اس کھانے کا کیا نام ہے۔“

بدو بھائی جان کے کمرے کی طرف جانے لگا تو آپا نے اٹھ کر وہ کشتی اُس سے چھین لی۔ اور میری طرف گھور کر دیکھا۔ پہلی مرتبہ آپا نے مجھے یوں گھورا تھا۔ اس رات آپا شام ہی سے لیٹ گئی۔ مجھے صاف دکھائی دیتا تھا کہ وہ رضائی میں پڑی رو رہی ہے۔ اس وقت مجھے اپنی بات پر بہت افسوس ہوا۔

میلر جی چاہتا تھا کہ اٹھکر آپا کے پاؤں پڑ جاؤں۔ اور اسے خوب پیار کروں۔ مگر میں ویسے ہی چپ چاپ بیٹھی رہی۔ اور کتاب کا ایک لفظ تک نہ پڑھ سکی۔

انہیں دونوں میری خالہ زاد بہن ساجدہ جسے ہم سب ساجو باجی کہا کرتے تھے، میٹرک کا امتحان دینے کے لئے ہمارے گھر آٹھری۔ ساجو باجی کے آنے پر ہمارے گھر میں رونق ہو گئی۔ ہمارا گھر بھی قہقہوں سے گونج اٹھا۔ ساسرہ اور خریا چار پائیوں پر گھڑی ہو کر باجی سے باتیں کرتی رہتیں۔ بدو چھاجو باجی۔ چھاجو باجی۔ "چینجتا پھرتا اور کہتا" ہم تو چھاجو باجی سے بیاہ کریں گے۔"

باجی کہتی: "شکل تو دیکھو اپنی۔ پہلے منہ دھو آؤ۔" پھر وہ بھائی صاحب کی طرف یوں گردن موڑتی کہ اس کی کالی کالی آنکھوں کے گوشے مسکرانے لگتے۔

اور وہ پنچم تان میں پوچھتی۔ "ہے نا بھئی جاآن۔ کیوں جی ہے؟"

باجی کے منہ سے "بھئی جاآن" کچھ ایسا بھلا ستائی دیتا کہ میں خوشی سے چھولی نہ سماتی۔ اس کے برعکس جب کبھی آپا بھائی صاحب "کہتی تو گویا بھدا معلوم ہوتا۔ گویا وہ واقعی انہیں بھائی کہہ رہی ہو اور پھر صاحب جیسے حلق میں کچھ پھنسا ہوا ہو۔ مگر باجی "صاحب" کی جگہ "جاآن" کہہ کر اس سادے سے لفظ میں جان ڈال دیتی تھی۔ "جاآن" کی گونج میں بھائی دب جاتا۔ اور یہ محسوس ہی نہ ہوتا کہ وہ انہیں بھائی کہہ رہی ہے۔ اس کے علاوہ "بھئی جاآن" کہہ کر وہ ایسی کالی کالی اور چمک دار آنکھوں سے دیکھتی اور آنکھوں ہی آنکھوں میں ہنستی کہ سننے والے کو قطعی یہ گمان نہ ہوتا کہ اُسے بھائی کہا گیا ہے۔ آپا کے "بھائی صاحب" اور باجی کے "بھئی جاآن" میں کتنا فرق تھا۔

باجی کے آنے پر آپا کا بیٹھ رہنا بالکل بیٹھ رہنا ہی ہو گیا۔ بد نے بھائی جان سے کھیلنا چھوڑ دیا۔ وہ باجی کے ارد گرد پھرتا رہتا۔ اور باجی بھائی جان سے کبھی شطرنج کبھی کیرم کھیلتی۔ باجی کہتی: "بھائی جان ایک بورڈ لگے گا؟" بھائی جان باجی کی موجودگی میں بد سے کہتے: "کیوں میاں بد کوئی ہے جو ہم سے شطرنج میں پٹنا چاہتا ہو؟" باجی بول اٹھتی: "آپا سے پوچھئے۔" بھائی کہتے: "اور تم۔ باجی جھوٹ موٹ کی سوچ میں پڑ جاتی۔ چہرے میں سنجیدگی پیدا کرتی ہو میں سمٹا لیتی اور تیوری جڑھا کر کھڑی رہتی۔ پھر کہتی ادنیہ۔ مجھ سے تو آپ پٹ جائیں گے۔" بھائی جان کھلکھلا کر ہنس پڑتے اور کہتے: "کل جو پٹی تمہیں بھول گئیں کیا؟" وہ جواب دیتی: "میں نے کہا۔" چلو بھائی جان کا لحاظ کر دو۔ برنہ دنیا یہ کہے گی کہ مجھ سے ہار گئے۔" اور پھر یوں ہنستی جسے گلے میں گھنگھرو سج رہے ہوں۔

رات کو بھائی جان باورچی خانے ہی میں کھانا کھانے بیٹھ گئے۔ آپا پپ چاپ چوٹے کے سامنے بیٹھی تھی۔ بد: "چھا جو باجی، چھا جو باجی کہتا ہوا باجی کے دوپٹے کا پلو پکڑے اس کے آس پاس گھوم رہا تھا۔ باجی بھائی جان کو بغیر رہی تھی۔ کہتی تھی: "بھئی جان تو صرف ساڑھے چھ ٹھکے کھاتے ہیں۔ اس کے علاوہ فیرنی کی پلیٹ مل جائے تو قطعی مضائقہ نہیں۔ کرس بھی کیا۔" کھائیں: "ممانی ناراض ہو جائیں۔ انہیں تو خوش رکھنا ہوا۔ ہے نا بھئی جان؟" ہم سب اس بات پر خوب ہنسے۔ پھر باجی ادھر ادھر ٹہلنے لگی۔ اور آپا کے پیچھے جا کر لھڑی ہوئی۔ آپا کے پیچھے فروٹ سلاڈ کی کشتی پڑی تھی۔ باجی نے ڈھکنا سر کا کر

دیکھا۔ اور کشتی کو اٹھا لیا۔ بیشتر اس کے کہ آپا کچھ کہہ سکے۔ باجی وہ کشتی بھائی جان کی طرف لے آئی۔ ”یہی بھئی جا آن۔“ اس نے آنکھوں میں ہنستے ہوئے کہا۔ آپ بھی کہتے ہونگے کہ سا جو باجی نے کبھی کچھ کھلایا ہی نہیں۔“

بھائی جان نے دو تین چھپے منہ میں ٹھونس کر کہا ”خدا کی قسم بہت اچھا بنے۔ کس نے بنایا ہے یہ۔“ باجی نے آپا کی طرف نکتھلیوں سے دیکھا اور ہنسنے ہوئے کہا۔ ”سا جو باجی نے اور کس نے بھئی جا آن کے لئے۔“ بدد نے آپا کے منہ کی طرف غور سے دیکھا۔ آپا کا منہ لال ہو رہا تھا۔ بدد چلا اٹھا۔ میں تباؤں بھائی جان سے آپا نے بڑھکر بدد کے منہ پر ہاتھ رکھ دیا۔ اور اسے گود میں اٹھا کر باہر چلی گئیں۔ باجی کے تہمتوں سے کمرہ گونج اٹھا اور بدد کی ہات آئی گئی ہو گئی۔ بھائی جان کے باجی کی طرف دیکھا۔ پھر خدا جاتے انہیں کیا ہوا ان کا منہ کھلا کا کھلا رہ گیا۔ اور آنکھیں باجی کے چہرے پر گر گئیں۔ خدا جانے کیوں۔ میں نے یوں محسوس کیا جیسے کوئی زبردستی مجھے کمرے سے باہر کھسیٹ رہا ہو۔ میں جمعٹ باہر چلی آئی۔ باہر آیا الگنی کے قریب کھڑی تھی۔ اندر بھائی صاحب نے مدھم آواز میں کچھ کہا۔ آپا نے اپنے کان سے دد پٹہ سر کا دیا۔ پھر باجی کی آواز آئی ”چھوڑیے۔ چھوڑیے۔“ اور پھر خاموشی چھا گئی۔

اگلے دن ہم صحن میں بیٹھے تھے۔ اس وقت بھائی جان اپنے کمرے میں پڑھ رہے تھے۔ بدد بھی کہیں ادھر ہی کھیل رہا تھا۔ باجی حسب معمول بھائی جان کے کمرے میں چلی گئی۔ کہنے لگی ”آج ایک دھندنا تالور ڈکر دکھاؤں۔ کیا رائے ہے آپ کی؟“ بھائی جان بولے ”واہ یہاں سے لگ لگاؤں تو خدا جانے کہاں جا پڑو۔“ غالباً

انہوں نے باجی کی طرف زور سے پیر چلایا ہوگا۔ وہ بناوٹی نغصے میں چلائی۔ واہ
 آپ تو ہمیشہ پیر ہی سے چھڑتے رہتے ہیں۔" بھائی جان معاً لیل اُٹھے۔ تو کیا ہاتھ
 سے۔۔۔ "چپ چپ۔ خاموش۔" باجی چیخی۔ اس کے بھاگنے کی آواز آئی
 ایک منٹ تک تو پکڑو دکھڑ سنا دی۔ پھر خاموشی چھا گئی۔

اتنے میں کہیں سے بدو بھاگتا ہوا آیا۔ کہنے لگا: آپا اندر بھائی جان باجی
 سے کشتی لڑ رہے ہیں۔ چلو دکھاؤں تمہیں۔ چلو بھی! اور آپا کا بازو پکڑ کر کھینٹنے لگا۔
 آپا کا رنگ ہلدی کی طرح زرد ہو رہا تھا۔ اور وہ بت بنی کھڑی تھی۔ بدو نے
 آپا کو چھوڑ دیا۔ کہنے لگا۔ اماں کہاں ہیں۔ اور وہ کمرے میں اماں کے پاس جانے
 کے لئے دوڑا۔ آپا نے لپک کر اسے گود میں اٹھالیا۔ کہنے لگی: "آؤ تمہیں مٹھائی دو!"
 بدو بسور نے لگا۔ آپا بولیں: "آؤ دیکھو تو کیسی اچھی مٹھائی ہے میرے پاس۔"
 اور گسے باورچی خانے میں لے گئی۔

اسی دن۔ شام کو میں نے اپنی کتابوں کی الماری کھولی تو اس میں آپا
 کی ہارٹ بریک ہاؤس پڑی تھی۔ شاید آپا نے اسے وہاں رکھ دیا ہو۔ بہر صورت
 میں حیران ہوئی کہ بات کیا ہے۔ مگر آپا باورچی خانے میں چپ چاپ بیٹھی تھی۔
 جیسے کچھ ہوا ہی نہ ہو۔ اس کے پیچھے فروٹ سلاڈ کی کشتی خالی پڑی تھی۔ البتہ آپا
 کے ہونٹ بھینچے ہوئے تھے۔

بھائی تصدق اور باجی کی شادی کے دو سال بعد میں پہلی بار ان کے گھر
 جانے کا اتفاق ہوا۔ اب باجی وہ باجی نہ رہی تھی۔ اس کے وہ نتیجے بھی نہ تھے۔ اسکا

رنگ زرد تھا اور ماتھے پر شکن سی چڑھی رہتی تھی۔ بھائی صاحب بھی چپ چپ رہتے تھے۔ ایک شام اماں کے علاوہ ہم سب باورچی خانے میں بیٹھے تھے۔ بھائی کہنے لگے۔ "بدو سا جو باجی سے بیاہ کر دے گا؟"

"اُدنہ۔" بدو نے کہا۔ ہم بیاہ کریں گے ہی نہیں۔"

میں نے پوچھا۔ "بھائی جان یاد ہے جب بدو کہا کرتا تھا۔ ہم تو چھاو باجی سے باہ کرینگے۔" اماں نے پوچھا۔ "آپ سے کیوں نہیں؟" تو کہنے لگا۔ "بتاؤں آپ کیسی؟" پھر چولہے میں ایک جلے ہوئے اُٹلے کی طرف اشارہ کر کے کہنے لگا۔ "ایسی" اور چھاو باجی؟" میں نے بدو کی طرح بجلی کے بلب کی طرف اشارہ کیا۔ "ایسی۔ عین اسی دقت بجلی ٹچھ گئی۔ اور کرے میں آگ کی روشنی کے سوا اذھیڑ چھا گیا۔" ہاں یاد ہے۔ "بھائی جان نے کہا۔ پھر جب باجی کسی کام کیلئے باہر چلی گئی تو بھائی کہنے لگے۔ "خدا جانے اب بجلی کو کیا ہو گیا ہے۔ جلتی بجھتی ہی رہتی ہے۔" آپا چپ چا پوٹھی چولہے میں اکھ سے دبی ہوئی چنگاریوں کو گریڈ رہی تھی۔ بھائی جان نے مغموم سی آواز میں کہا۔ "آن سڑی کتنی ہے۔ پھر اٹھکر آپا کے قریب چولہے کے سامنے جا بیٹھے اور ان سلکتے ہوئے اُپوں سے ہاتھ سینکنے لگے۔ بولے۔ "ممائی سچ کہتی تھیں کہ ان جلے ہوئے اُپوں میں آگ لینی ہوتی ہے۔"

اُدسے نہیں دکھائی دیتی۔ کیوں سجے۔" آپا پرے سرکے لگی تو چھن سی آواز آئی۔ جیسے کسی دبی ہوئی چنگاری پر پانی کی بوند پڑی ہو۔ میرا خیال ہے آپا کا آنسو گرا ہوگا۔ بھائی جان منت بھری آواز میں کہنے لگے۔ "اب اس چنگاری کو تو نہ بچاؤ سجدے

آخر حوی

۳۰

۳۰

